









श्रीः

# पंक्तिप्रभा

(प्रथम खण्डः)

न्याकरणन्यायाचार्य पण्डितप्रवर श्रीसूर्य-  
नारायण सुकुल शर्मभिर्निर्माप्य ।

अयोध्यास्थ राजगोपालपाठशाला प्रधानाध्यापक  
न्याकरणाचार्य न्यायशास्त्री श्री पं० रुद्र-  
प्रसादावस्थि शर्मभिः शोधयित्वा ।

आरकर चन्द्रभालमणि त्रिपाठिभिः  
लीसीताराम यन्त्रालये भीमरिजादयालु द्वारा  
संमुख्य प्रकाशितः ।

१९२६

प्रथमावृत्ति १०००]

मूल्यम् ॥)

श्रीः

अयि सहृदयामहोदयाः !

सिद्धान्तकौमुदी फक्किकाप्रकाशकाबहवोग्रन्था मुद्रिताः  
तथाप्यस्याअवलोकनमावश्यकम् किं मधुररसैरुद्वेजिताना-  
माम्लरसे प्रवृत्तिर्नभवतीति पुनः पुनः प्रतिपादयति ।

व्या० आ० वे० शा०

रानूपाली प्रधानाध्यापकः

सहदेव भा शास्त्री ।

पुस्तक प्राप्तिस्थानम्:—

मै नेजर,

संस्कृत विद्वत्कालेज—अयोध्या



• \* श्रीवायुसूत्रवेनमः \*

## पंक्तिप्रभा ।

जनकतनयकान्तां वीक्ष्यमन्दस्मितेन,  
विकसितमुखपद्मे शोभमानद्विजानाम् ।  
विजित रविशशीनां शुभ्र “पंक्ति प्रभेयम्,”  
जनहृदयनिकुञ्जे मोदमाना विभातु ॥ १ ॥

प्रारब्धग्रन्थनिर्विघ्न परिसमाप्तये शिष्टाचारानुमितश्रुतिबोधि  
व्यक्ताक मङ्गलमाचरन् अवश्य वक्तव्यान् अधिकारि विषयप्रयोजन  
ग्रन्थान् निर्दिशति मुनित्रयमित्यादिना । तत्र पूर्वार्धेन मङ्गलाचर-  
ण ॥ उत्तरार्धेनानुबन्धचतुष्टयप्रदर्शनमिति विवेकः । तत्रवैयाकरण-  
द्विधान्ताः विषयाः तज्ज्ञानप्रयोजनम् तज्ज्ञानासुरधिकारी प्रतिपाद्य  
तपादकभावरूप संबन्धः स्फुटत्वाच्चोक्तः ॥

ननु अ इ उ ण् इत्यादौ वर्णात्कार इत्यनेनकार प्रत्ययोदुर्वार  
ति चेन्न । तत्र रोगाख्यायां णबुल् बहुलमित्यतो बहुलग्रहणानुवृत्तौ  
बहुलकात् कारप्रत्याप्रवृत्तेः । न च संहिताकार्यं दुर्वारमिति वाच्यम् ।  
संहिताया अविबक्षितत्वात् । प्रत्येकवर्णोभ्यो विभक्तिरूपतिरपिन”  
प्रकारादीनामनुकरणत्वेनानुकार्यानुकरणयोरभेदविवक्षायामनुकरणा  
मर्थवत्त्वाभावेनप्रातिपदिकत्वाभावात् । नचविभक्त्यभावेपदत्वा  
प्रावादपदन्नप्रयुज्जीदिति न्यायविषयता इति वाच्यम् । अपदमि-  
प्रस्यत्परनिष्ठितमित्यर्थेनानुकरणानां परिनिष्ठितत्वात् । अतएव नि-  
र्वर्तमानं भू इत्यादि निर्देशः संगच्छते ॥१॥

ननुपदेशार्थं वर्णानामुच्चारणेन हकारस्यद्विरुच्चारणंव्यर्थमिति  
न्न । प्रयोजनार्थमपि वर्णानामुच्चारणस्यसत्त्वात् । तत्रप्रथमहकारस्य-  
प्रयोजनं देवोहसतीत्यादावुत्पत्तिः द्वितीयस्यचरुदिहीत्यादौबलादि  
लक्षण इति सिद्धिः ॥२॥



ननु आम्नायसमाम्नाय शब्दयोः वेदे एवप्रसिद्धत्वात् चतुर्द-  
शसूत्र्यां तत्त्व्यवहारोऽयुक्तः, अतआहइमानि माहेश्वराणीति महेश्वरा-  
दागतानीतितदर्थः । एवञ्च एवमानुपूर्वीका श्रुतिरेवैषा अतएवएषां-  
पाठे सर्ववेदपारायजंपुण्यमुक्तम् महेश्वरादागतत्वेमानञ्च येनाक्षरसमाच-  
यमधिगम्यमहेश्वरात् । कृत्स्नं व्याकरणं प्रोक्तमिति शिक्षावचनम् ॥३॥

### लणसूत्रेऽकारश्चेति ।

इत्संज्ञकः इतितदर्थः ननु अनुनासिकानामचामित्संज्ञायाः  
सत्त्वेनानुनासिकपाठस्येदानीं परिभ्रष्टत्वेनच लणसूत्रघटकाकारस्या-  
नुनासिकत्वेमानाभाव इतिचेन्न । तुल्यास्यसूत्रेभाष्ये लपरत्वंवक्ष्यामी-  
त्यनेनभाष्येणानुनासिकत्वस्य ध्वनितत्वात् । अयम्भावः वक्ष्यामी-  
त्यस्य व्याख्यास्यामीत्यर्थः कैयटेनकृतः व्याख्याच लणसूत्रेऽकारस्या-  
नुनासिकत्वं प्रतिज्ञायतस्येत्वे आदि रन्त्वेति रप्रत्याहारसिद्धिरूपाः  
एवञ्चोरणरपर इति सूत्रे प्रत्याहारबोधकरपदेन रकारलकारयोर्वोधा-  
दान्तर्तस्यात् ऋकारस्थानिकोरपरः लकारस्थानिकोलपरः इत्यस्य-  
सिद्धिः रपर इति सूत्रे लकारोच्चारणनकार्यमितिकैयटगूढाभिप्रायः  
इतिदिक् ॥ ४ ॥

### हकारादिष्विति ।

ननुवर्णसमान्नायेऽच्विशिष्ट ह इत्यादीनां पाठेन तेषामेव  
हलादि प्रत्याहारबोध्यत्वेन रामोयाति इत्यादाबुत्त्वानापत्तिः किञ्च  
तदघटकाकारस्य हलत्वप्रसंगोऽपीत्यत आह हकारादिष्विति ।  
उच्चारणार्थवर्णनाञ्चनहलत्वप्रसंगः तदक्तंभाष्ये-एषाहि' आचार्यस्य  
शैलीलक्ष्यते यत्तुल्यजातीयाश्चतुल्यजातीयेषूपदिशति अचोऽक्षुहलो-  
हलसु इति ॥ ५ ॥

### हलन्त्यमिति ।

ननु नविभक्तावित्यस्यसार्थक्यायहलन्त्यमित्यस्योपदेशोऽन्त्यं  
हल् इति इत्यर्थस्यावश्यकत्वेन हलन्त्यमादिरन्त्येनेत्यनयोः परस्परयोः



क्षत्वेनान्योन्याश्रयापत्तिस्तथाहि वाक्यार्थबोधेपदार्थबोधस्यावश्य-  
कत्वेन हलन्त्यमिति वाक्यार्थ बोधेहलपदार्थज्ञानकारणम् तज्ज्ञानंचा-  
दिरन्त्येनेतिसूत्रार्थ बोधविनानसंभवतीति हलन्त्यमिति सूत्रे आदि-  
रन्त्येनेत्यस्यार्थ बोधोपेक्षित एवमादिरन्त्येनेत्यस्यार्थबोध इत् पदार्था  
ज्ञानकारणम् तज्ज्ञानं च हलन्त्यमिति सूत्रार्थ बोधाधीनमिति आदि-  
रन्त्येनेत्यस्य बोधे हलन्त्यमित्यस्यबोधोपेक्षितः । तथाच लकार इत-  
संज्ञामबोधयित्वा हलामित्संज्ञाबोधनपाणिनेरयुक्तमतः सूत्रावृत्त्या तं  
परिहरति । हलन्त्यमिति—तथा च प्रथमस्य हलित्सूत्रेऽन्त्यमि-  
दित्यर्थः । तेनलस्येत्संज्ञां कृत्वा हल्पदार्थसिद्धौ द्वितीय सूत्रेणणादी-  
नामित्संज्ञा इत्याशयेनैकमपिसूत्रं द्विधापठति हलन्त्यम् हलन्त्यमिति ॥  
अत्र हलन्त्यमिति सूत्रे व्यञ्जनान्तमिति न्यासः चिन्त्यः इतिसंक्षेपः ॥६॥

### प्रत्याहारेष्वितामिति ।

ननुरलयोः संज्ञा इति अयुक्तम् टकारस्यापिमध्यगत्वेनरटलाना  
मित्यस्ययुक्तत्वात् । अतआह—प्रत्याहारेष्वितानंग्रहणम् । इत्संज्ञकानां  
प्रत्याहारपदबोध्यत्वन्नास्तीत्यर्थः । चतुर्दश सूत्रीस्थानुबन्धानामादि-  
रन्त्येनेतिसूत्रे मध्यगत्वेन नंग्रहणमिति यावता तत्र प्रमाणमाह अनुनासिक-  
इत्यादिनिर्देशात् । अयम्भावः अनुबन्धानामपि प्रत्याहारबोध्यत्वेक-  
कारस्यापि अच्त्वे इकारस्य यण्प्रसंगः । नचकारेपरतः पदसंज्ञायां पा-  
क्षिक ह्रस्व समुच्चितप्रकृतिभावे निर्देशोपपत्तिरिति वाच्यम् । भावानुष्ठा-  
नेपुरयाधिक्या यण्घटितप्रयोगस्यैवमहर्षेरुच्चार्यत्वात् । यत्तु यच्चि-  
भमितिभसंज्ञायां पदत्वाभावान्नप्रकृतिभावः इति तत्र । यकारसाह-  
चर्येणाच्च हल्त्वोभयपयानाक्रान्तेऽर्च्येवभसंज्ञाविधानात् । वस्तु-तस्तु  
भसंज्ञायामपियस्येति चेति इकारलोपापत्तिर्द्वारः । न चैवविधान  
सामर्थ्यात् न यणादि कार्यमिति वाच्यम् । अनुबन्धानांप्रत्याहारा बोध्य-  
त्वस्यैवतेनज्ञापनीयत्वात् इतिदिक् ॥ ७ ॥



## आदिरन्त्येनेत्यादि ।

ननु प्रत्याहारेऽनुबन्धानाभिमित्यादिभाष्ये प्रत्याहारशब्दस्य वर्ण  
समाप्ताये प्रसिद्धया तत्र च तेषां प्रत्यक्षेणोपलम्भात् कोऽसौ प्रत्याहारः  
यत्र इतान् ग्रहणमत आह आदिरन्त्येनेत्यादिमूले । अयम्भावः प्रत्याहार  
शब्दस्यादिरन्त्येनेति बोधिते योगरूढिः । वर्णसमाप्ताये तु तादर्थ्या-  
ल्लक्षणया प्रयोग इति ॥ ८ ॥

## ऊकालेति ।

ऊकालत्रयोच्चारणाधिकरणी भूतकाल सदृशकालोच्चार्यमाणो  
ऽच्क्रमेण ह्रस्वदीर्घप्लुतसंज्ञां लभते इत्यर्थः । उकारोच्चारणाधिकरणी-  
भूतकाल सदृशकालोच्चार्यमाणोऽच् ह्रस्वसंज्ञकः । इत्यादि यावत् ॥ ९ ॥

## उच्चैरुदात्तइति ।

भागविशिष्टं यत्तात्त्वादि स्थानतदवयवोय ऊर्ध्वदेशस्तद्देशाव-  
च्छिन्नवायुसंयोगाव्यवहितोत्तरजायमानोऽच् उदात्तसंज्ञां लभते ॥ १० ॥

## नीचैरनुदात्तइति

भागविशिष्टतात्त्वादिस्थानावयवाधोदेशावच्छिन्नवायुसंयोगा-  
व्यवहितोत्तरजायमानोऽच् अनुदात्तासंज्ञां लभते इत्यर्थः ॥ ११ ॥

## ह्रस्वग्रहणमतन्त्रमिति

अयम्भावः अर्धह्रस्वशब्दे ह्रस्वस्यार्धमितिसमासे ह्रस्वस्वरिति  
एव प्रवृत्तिः स्यात् न तु दीर्घप्लुतयोः । अर्धं च तत् ह्रस्वमिति विशेषण समा-  
से दीर्घ एव प्रवृत्तिः स्यात् न तु ह्रस्वप्लुतयोरिति ह्रस्वग्रहणमविवक्षि-  
तम् तथाच ह्रस्वदीर्घप्लुतानामर्धमेवोदात्तमविवक्षितत्वे मानन्तु येऽरा-  
तनूनपात् शचीपत्तिम् इत्यादावर्धोदात्तत्वं सकलवह्वृच् प्रसिद्धम्  
शाकल्योऽप्यत्र प्रमाणम् । अप्राकृतस्तु यः स्वारः स्वरितोदात्तपूर्वगः ।  
उदादायार्धमस्याथ शिष्टं निघ्नन्ति कस्मिन्तम् ॥ १२ ॥



लृवर्णस्य द्वादश तस्यदीर्घाभावादिति । न चेदमयुक्तम् लृति  
लृवाइति विधेयस्य लृकारस्य दीर्घस्य प्रसिद्धत्वादितिवाच्यम् । तस्ये-  
षत् स्पृष्ट प्रयत्नजन्यत्वात् । एवं च लृकारस्य विवृत्त प्रयत्न जन्यस्य  
द्वादश इत्यर्थः ॥ १३ ॥

अमङ्गलानानासिका चेति ।

चशब्देनतालवाद्यपिवोध्यम् न चैषानासिकास्थानं शिक्षायां  
नोक्तम् । नासिकायां भवः इत्यर्थकानुनासिक्य शब्देन व्यवहारदर्श-  
मात् । अनुस्वारयमानां च नासिकास्थानमिष्यते इत्यत्र चशब्देनैषां  
संग्रहात् ॥ १४ ॥

अथेति ।

ननु अ अ इति सूत्रेणवृताकारस्य संवृताकारविधानात् प्रयत्न  
भेदेन दीर्घाकारह्रस्वाकारयोः सावर्ण्याप्राप्त्यादण्डाढकमित्यादी दीर्घो  
नस्यात् अत आह प्रक्रियादशायामिति अयम्भावः अ अ इत्यस्याष्टा-  
ध्यायीभ्यसकलसूत्रदृष्ट्या असिद्धत्वेन सघर्णसंज्ञादृष्ट्या ह्रस्वाकार-  
स्यापि विवृतत्वेन दोषा भाव इति ॥ १५ ॥

अधिकारोऽयमिति ।

पूर्वत्रेतिअस्याधिकारत्वाभावेगोदृहशब्दात् मतुपि पदसंज्ञायां  
हस्यघत्वे कृतेजश्त्वानुनासिकभष्मावेषु प्राप्तेषु जश्त्वानुनासिकयोः  
सतोः भ्रमन्तत्वाभावेन भष्भावानापत्तिः । अधिकारत्वेतु जश्त्वानु-  
नासिकासिद्धत्वात् पूर्वभष्मावेततः तयोः प्रवृत्तौ गोधुद्यमान इत्य-  
स्यसिद्धिः ॥ १६ ॥

अत्राण्परणकारेण ।

ननुवर्णसमाप्तायेऽनुबन्धण्द्वयेनाण्प्रत्याहारे संदेहः अत



आह अत्राण्पर णकारेणेत्यादिअयम्भावः संदेहेऽपिव्याख्यानतः निर्ण-  
यसंभवेन संदेहानवकाशः । अत्र परणकारेण ग्रहणे उक्तं सूत्रे तपर-  
करणं मानम् तद्धि दीर्घादेशनिवृत्त्यर्थम् यद्यत्रपूर्वणकारेण प्रत्याहारः  
स्यात् तर्हि ऋकारेण दीर्घग्रहणाप्राप्त्या तद्व्यर्थमेव स्यात् अत्र वृद्धिरादैच्  
सूत्रे तपरत्वमानम् उपसर्गादिति ऋत उत सूत्रयोः तपरकरणंतु न मानम्  
लृकार ग्रहणेन तस्य चारिताख्यात् एवञ्चात्रैवाण्प्रत्याहारः परणका-  
रेणान्वत्र पूर्वणकारेणैवेति विवेकः । एतेन नाभज्जलाविति सूत्राभावे  
ऋकारस्य कारयोः सावरण्येऽपि ऋग्रहणेन षग्रहणं न कर्तुं शक्यम् । अणुदि-  
दितिसूत्रे पूर्व णकारेणाण्ग्रहणादिति शंकापि अपास्ता ॥ १७ ॥

एदैतोरित्यादि ।

ननु एदैतोरोदौतोश्चमिथःसर्वणसंज्ञायां एचामपि चतुर्विंश-  
तेः संज्ञा स्यात् इति चेदत आह—एदैतोरित्यादि ननु शिक्षायामेकारौ  
कारयोः विवृतरत्वप्रतीत्या ऐकारस्यौकारस्य च विवृतमवप्रतीत्या  
तयो सावरण्यशंकानयुक्ता प्रयत्नभेदात् इति चेन्न । विवृतत्वव्याप्यध-  
र्माणां सावरण्यनुपयुक्तत्वात् अत्रेदंतत्त्वम् ऐचो नुनासिकस्य क्वाप्य  
दर्शनेन कथंचतुर्विंशतेः संज्ञेति चिन्त्यनीयम् ॥ १८ ॥

अनुनासिकानुसिकेति ।

ननु अणुदिदितिसूत्रेऽज्जेवास्तु यण्सवर्णाप्रसिद्धेः अत आह अनु-  
नासिकभेदेनेति । रेफस्तु नानुनासिकः अमोऽनुनासिकनहौ इति शिक्षोक्तेः १६

विश्वपाभिरिति ।

यद्यपीति—अयम्भावः अणुदिदितिसूत्रे परणकारेण प्रत्याहारा-  
श्रयणे दीर्घाकारहकारयोः कण्ठस्थानविवृत प्रयत्नजन्यत्वेन संवर्ण संज्ञा-  
यां होठः घटकहकारेण दीर्घाकारस्यापि ग्रहणापत्तौ विश्वपाभिरित्यत्र  
दत्त्वापत्तिः । नचेकोयणचि इत्यादाविव अणुदिदित्यस्य प्रवृत्त्या अच्पदे



नदीर्घाणामपि गृहणेन सर्वर्णसंज्ञा इति वाच्यम् । वर्णानामुपदेशस्ता-  
दुत्तरकालेत्संज्ञातदुत्तरं प्रत्याहरसिद्धिः तदुत्तरसर्वर्णसंज्ञा तदुत्त-  
रमणुदितिति इति पतेन समुदितेनान्यत्र सर्वर्णानां गृहणम् नापि स्वस्मि  
न्नापि स्वांगे इति पञ्चधा वाक्यापरिसमाप्तिन्यायेन नाज्झलावित्यत्राणुदि-  
दित्यत्र च सर्वर्णग्राहकताभावो बोधनात् । न च नाज्झलावित्यस्य न स्वाङ्ग-  
गत्वमिति वाच्यम् । तुल्यास्य इत्यस्य नाज्झलावित्यनेन सहैकवाक्य-  
तया बोधजनकत्वेन नाज्झलावित्यस्य स्वाङ्गत्वात् इति चेन्न । नाज्झ-  
लावित्यत्र दीर्घाकारस्यापि प्रश्लेषात् । न च प्रश्लेषे मानाभाव इति  
वाच्यम् । कालसमयवेलासु इति निर्देशस्य पञ्चधा प्रयत्नं स्वीकृत्य ना-  
ज्झलावितिसूत्रप्रत्याख्यान सूत्रारम्भयोः फलभेदाभावस्य च मान-  
त्वात् । न चैवमपि प्लुताकारहकारयोः सर्वर्णसंज्ञायां हकारेणाकार-  
गृहणापत्तौ हेयियासो इत्यादौ गुरोरनृत इति प्लुतेष्वन्वदुर्वारमिति  
वाच्यम् । प्लुताकारस्यापि प्रश्लेषात् । अत्र मानं च आरम्भप्रत्या-  
ख्यानयोः फलभेदाभावः अतोरोरप्लुतादप्लुते इति सूत्रे सप्तम्यन्ता-  
प्लुते गृहणञ्च अन्यथा हसि चेत्यस्य दुर्वारतया तदुर्वैयर्थ्यम् स्पष्टमे-  
वेति तत्त्वम् ॥ २० ॥

### तपरस्तत्कालस्येति ।

तपरपदे तात्परः तपरः तः परोयस्मात् इति तपरः इति पञ्चमी  
तत्पुरुषः बहुव्रीहिश्च पञ्चमीतत्पुरुषे मानंतु सहिवहोरोदवर्णस्येति  
सूत्रे वर्णगृहणम् । तद्धि तपरसूत्रेण समकालस्यैवाकारस्य गृहणे प्राप्ते  
दीर्घगृहणार्थम् । पञ्चमीसमासाभावे समकालगृहणाप्राप्तौ तद्वैयर्थ्य-  
स्पष्टमेवेति । बहुव्रीहिसमासे तु अतोभिस्पेस इति सूत्रे तपरकरणं  
बोध्यम् । न च समासद्वये सकृदुच्चरितन्यायविरोध इति वाच्यम् ।  
अआवृत्त्याऽर्थद्वयसत्त्वात् ॥ २१ ॥

इति संज्ञा प्रकरणम् ।



### स्थानं च प्रसंग इति ।

ननुपष्टीस्थानेयोगा इति अनिर्धारितसंबंधार्थकपष्टीघटिते इको-  
यणचीत्यादौस्थाने इत्यस्योपस्थितौ इकस्थानेयण इत्यर्थेन इकं निवर्त्य  
यण्भवनस्यप्रतीतेः शब्दानामनित्यत्वप्रसंगः अतआहस्थानं चात्र प्रसंगः  
तथाचइकः प्रसंगे एवयण्भवति ननुतन्निवृत्तिः स्थानस्यप्रसंगार्थत्वंतु  
दर्भाणांस्थानेशरैः प्रस्तरितव्यम् इत्यादौ स्पष्टम् ॥ २२ ॥

### यत्रानेकविधमित्यादि ।

ननुपष्टीस्थाने इत्यतः स्थानेपदानुवृत्त्यासिद्धेस्थानेऽन्तरतम सूत्रे-  
स्थानेग्रहणं व्यर्थमितिआह अनेकविधमान्तर्यमित्यादि—अयम्भावः  
अत्रएतत्परिभाषा ज्ञापनार्थमेवस्थानेग्रहणमूतेनचेत्तास्तोतेत्यादौमात्रिक-  
त्वरूपप्रमाणकृतान्तर्येणनेकारस्याकारोगुणः किन्तु तालुस्थानजन्य-  
त्वादिनाएकारादिरेवेतिदिक् ॥२३॥

### अष्टाभ्य औशित्यादि ।

ननु अनेकाल् शित् सर्वस्येत्यस्यविषयेऽलोऽत्यस्येत्यस्य आदेः  
परस्येत्येत्यस्य च प्राप्तेः सत्त्वात् अनेकाल् इत्यस्यनिरवकाशत्वेनाप-  
वादत्वेवाध्यसामान्यपक्षाश्रयणेबीजाभावात् वाध्य विशेषचिन्ताप-  
क्षाश्रयणे येननाप्राप्तिन्यायेनालोऽन्त्यस्येत्यस्यैवापवादत्वेऽष्टौ इत्यादौ  
आदेःपरस्येति दुर्वारम् इति चेदतआहअष्टाभ्य औश इत्यादि—तथा  
च अनेकाल इति सूत्रमपवादत्वात् अलोऽन्त्यस्येति सूत्रंवाधतेपरत्वाच्च  
आदेः परस्येतिसूत्रम् । ननुतस्मादित्युत्तरस्यादेः इत्येकमेवसूत्रमस्तु  
तत्र च तस्मादित्युत्तरस्येति एकोयोग आदेरिति अपरः तत्रचोत्तरस्ये-  
त्यनुवर्त्तते स्थानपष्टी चेयं योगविभागाच्च आदेरित्यंशविनापि क्वचित्पू-  
र्वयोगस्यप्रवृत्तिरिति सूत्रद्वयकरणं व्यर्थमितिवाच्यम् । तस्मादित्यु-  
त्तरस्येत्यस्यस्थाने एकयोगकरणे अनेकाल इत्यस्य परत्वाभावेन



आदेरित्यस्यवाधानापतौ अष्टौइत्यस्यासिद्धेः। आदेःपरस्यइत्यस्यस्था-  
नेतत्करणेतु तस्मादित्यत्रस्थानेपदानुवृत्तौ आगमादिष्वस्याप्रवृत्त्या-  
पत्तिः अननुवृत्तौ च आदेरित्यस्यापि आगमादिविषयेप्रवृत्तौदेवासः  
इत्यादेरसिद्धिरितिसंक्षेपः ॥२४॥

इति परिभाषा प्रकरणम् ।

स्थानत इति ।

ननुच्चरितः शब्दः प्रत्यायकोभवति नानुच्चरित इति भाष्यात्  
दोर्घादीनामुपस्थितये इक्षुपदस्य स्ववाच्यवाच्येलक्षणावाच्या एवञ्च  
यथासंख्येनान्वयासंभवात् सर्वेषामिकां स्थाने सर्वे यणः प्राप्नुवन्ति  
अत आह स्थानत इति । तथा च प्रकृते तालुस्थानजन्येकारस्य तः  
दृशोयकार इति ॥ २५ ॥

इति धकारस्यद्वित्वमिति ।

नचान्तरङ्गद्वित्वदृष्ट्या पदद्वयसंबन्धिबर्णद्वयापेक्षबहिरः  
यणोऽसिद्धत्वेन धकारस्यद्वित्वं दुर्लभमिति घाच्यम् । अन्तरङ्गपरि-  
भाषायाः सर्वथात्रिपाद्यामप्रवृत्तेरिति तत्त्वम् ॥ २६ ॥

इति पूर्वधकारस्यदकार इति ।

न च भलां जशोऽन्ते इत्यस्याग्ने भस्ति चेति पाठयम् सूत्रद्वय-  
रणं व्यर्थमत आह पूर्वधस्येति । तथाच तत्र पाठे द्वित्वस्यासिद्धत्वे-  
जशत्वानापत्तिरितिदिक् । २७ ॥

हर्यनुभव इति ।

ननु हरि अनुभव इत्यत्रेकारस्ययणि अचौरहाभ्यामिति तसु  
द्वित्वे हलोयमां यमीति लोपेनैक्यकारं रूपं साध्यम् तच्चद्वित्वस्य  
कल्पिकत्वेन यकारद्वित्वाभावेऽपि सिद्धम् व्यर्थं लोपविधानमितिचे-



आदित्यशब्दात् एयप्रत्यये यस्येतिचेत्यकारलोपे तत्र यकार लोपार्थ  
मस्यसूत्रस्यावश्यकत्वात् । न च यलोपेऽलोपस्य स्थानिवद्भावइति  
वाच्यम् । यलोपविधौतन्निषेधात् । न च माहात्म्यमित्यादावनेनम  
लोपः स्यादितिवाच्यम् । यमां यमीति सूत्रे यथासंख्यान्वयस्वीकारेण  
मस्य यकारपरे लोपाप्रसक्तेः । न च हलो योयिलोपइत्येवास्तु । अल  
लातीत्यात्रलस्य लकारे परे लोपानापत्तेरितिदिक् ॥ २८ ॥

### गव्यूतिरिति ।

ननु हलिसर्वेषामित्यत्रवकारानुवृत्त्यभावेनगव्यंनाव्यमित्यत्र  
भसंज्ञयापिलोपःशाकल्यस्येत्यस्याप्रवर्तनेन तयोर्वलोपाभावेऽपि गव्यू-  
तिरित्यत्राध्वपरिमाणेचेतिवान्तादेशेऽन्तवर्तिविभक्त्यावान्तस्यपदत्वा  
त्वलोपोदुर्वार इति चेदत आह वान्त इत्यत्र वकारादि । एवञ्च वकार  
प्रश्लेषसामर्थ्यात् न वलोपः । वस्तुतस्तु लोपोव्योर्वलीति सूत्रेव-  
कारस्य भाष्ये प्रत्याख्यानात् तेन लुप्तवकारस्य प्रश्लेषोऽयुक्तः गव्यंना  
व्यमित्यत्र दोषः परि हृतएव । गव्यूतिरित्यत्रापि न दोषस्तथाहि—  
अध्वपरिमाणे चेति वार्तिक निष्पन्ने नवल्लोपः संज्ञाभङ्गभयात् । नापि  
गौर्यूताविति वार्तिक निष्पन्ने छान्द सत्त्वात् तस्मात् प्रश्लेषो न कर्त-  
व्य इति शेषरकारः । अत्रेदं बोध्यम्—अतोल् रान्तस्येति सूत्रे वकार  
प्रश्लेषपरभाष्यानुरोधात् वकारप्रत्याख्यानमेकदेशयुक्तिः संज्ञाभङ्गभ-  
यात् वलोपवारणमप्ययुक्तम् संज्ञापदघटित एवतन्त्यायप्रवृत्तेः । अत  
एव मोराजिसमः कावितिचरितार्थम् । अन्यथा तत्रापिसंज्ञाभङ्गभया  
देवानुस्वाराभावे सिद्धे तद्वैयर्थ्यमृस्पष्टमेव छान्दसत्त्वेनापि वारणम  
युक्तम् तदर्थमपिबहुशोयत्नदर्शनात् । किञ्च अनतीति अन् गोः अन्  
गोन् ततः क्यञ्चिवान्तादेशेनः क्य इतिपदत्वेतत्रवल्लोपवारणार्थं वकार  
प्रश्लेष आवश्यक इति सुधीभिराकलनीयम् ॥ २९ ॥

### तन्निमित्तस्यैवंतिकिमिति ।

अयम्भावः लव्यमित्यादौवान्तोयीतिवान्तादेशसिद्धौधातोस्त-



निमित्तस्यैवेति व्यर्थमिति पृच्छति तन्निमित्तस्यैवेतिकिम् । अवयवद्वारासमुदाये प्रश्नः । नियमार्थं सूत्रमियुत्तराशयः । ऊयत औयत इति नियमाभावेऽत्रवान्तादेशापत्तिः सूत्रपदग्रहणम् बिपरीत नियमवारणार्थं मतपदबामुच्य इत्यत्रवान्ता देशसिद्धिरिति दिक् । ३० ॥

उपेन्द्र इति ।

उप इन्द्र इत्यत्र स्थानेऽन्तरतम आद्गुण इत्यनयोरेकवाक्यतया कण्ठोष्ठस्थानजन्ययोरकारोकारयोः स्थाने तादृशस्थानजन्यौकारे तत्सिद्धिः । न चात्र एकदेशबिकृतन्यायेन उप इत्यस्य पदत्वाज्जश्वद्वारम् न च स्थानिवद्भाव इति बाच्यम् जश्त्वबिधौ तन्निषेधादिति बाच्यम् । जश् पदेन चरसन्निहित भलां जश्भस्योति जशोग्रहणेन तत्रेव स्थानिवद्भावनिषेधात् । एकदेशबिकृतमित्यस्यानित्यत्वाच्च अतएव गणेश इत्यादौ नङमुट् इति ॥ ३१ ॥

कानिसन्तीत्यादि ।

ननु कानिसन्तिकौस्त इत्यत्राल्लोपस्य स्थानिवत्वात् यणावादेशौ दुर्वारौ । नचकारौकारयोः स्थानिभूतादचः पूर्वत्वेन दृष्टत्वाभावाच्च स्थानिवद्भाव इति वाच्यम् । पदसंस्कारपक्षे पूर्वत्वेन दृष्टत्वाभावेऽपि वाक्यसंस्कारपक्षे पूर्वत्वेन दृष्टत्वात् एतत्पक्षे हि वाक्यसाधकसामग्रीः संपाद्येन क्रमेण संपादनं तेनैव क्रमेण साधनमिति विवेकः ॥ ३२ ॥

अवैहीति ।

ननु एत्येधत्युत्यदिस्वस्य ऊङंशे गुणवाधे निश्चितेऽपि एत्येधत्यंशेऽपि पररूपवाधो निश्चितस्तत्र पररूपमात्रस्य वाधोऽथवा यत्किंचिच्छास्त्रविहितस्येति संदेहे आह पुरस्तादपवाद इति अयम्भवः शास्त्रे वाधसामान्यचिन्तापक्षवाध्यविशेषचिन्तापक्षावाश्रितौ प्रकृते प्रमाणाभावेन वाध्यसामान्यचिन्तापक्षानाश्रयणात् विशेषचिन्ताश्रयणे किं शास्त्रवि-



हितस्य बाधः इति जिज्ञासायां पुरस्तादपवादन्यायेनस्वानन्तरस्यै-  
ङ्गिपररूप मित्यस्यैव बाधः अवहेतित्यत्रपरत्वादोमाडोश्चेत्यस्यै दन्या  
यतया वृद्धिरसाधुरेवेतिदिक् ॥ ३३ ॥

### प्रोढवानिति ।

ननूढत्वरूपानुपूर्वीमच्छब्देप्रादूहोढोढ्येष्वेध्विति वार्त्तिकेन  
वृद्धिविधानात् तादृशानुपूर्व्या ऊढवच्छब्दघटकोढशब्देऽपि सत्त्वात्  
प्रोढवानित्यत्र वृद्धिर्दुवारा इत्याशङ्क्याह-अर्थवद्गृहण इत्यादि । अय-  
म्भावः स्वरूपमिति सूत्रेस्वशब्देनार्थोगृह्यते रूपशब्देन स्वरूपमेवञ्चा  
नुपूर्वीमत्पदोपादानेऽर्थः शब्दश्चेत्युभयं शब्दस्य संज्ञीतिस्वरूपमित्य  
स्यार्थस्तथाच शब्दार्थयोरुपस्थितावर्थे कार्यवाधेनार्थस्य विशेष्यतया  
भानासंभवेऽपि प्रकारतयाभानार्थविशिष्टःशब्दःसंज्ञीतिफलितम् तेनेयं  
परिभाषासिद्धेति ।

यत्तुवश्चादि सूत्रेराजेः पृथक् भ्राजगृहणमत्रप्रमाणमितितन्न ।  
वश्चादिसूत्रेधातोरित्यनुवृत्तेः साहचर्येणवाधातोरेवगृह्यात् । भ्राजघटके  
राजशब्देधातुत्वाभावादिति । अत्रवश्चादिसूत्रे भ्राजगृहणस्य ज्ञापक-  
त्वप्रदर्शनं कचिन्मूलपुस्तके दृश्यते स अपपाठ इतिदिक् ॥ ३४ ॥

### प्राच्छतीति ।

ननु प्राच्छतीत्रोपसर्गाद्वृत्तीतिवृद्धौस्वरेऽन्तादिवर्णसत्त्वे पूर्वपर  
घटितसमुदायेव्यवहाराः प्रातिपदिकत्वादयस्त एकादेशविशिष्ट  
आयान्त्वित्यर्थकेनान्तादिवच्चेति सूत्रेण रेफान्ते पदत्वातिदेशा  
खरवसानयोरिति विसर्गः कुतोनेत्याह—अन्तवद्भावेनेत्यादिमूले ।  
सौमयथर्षु कर्त्तरिचर्षिर्देवतयोरित्यत्र छान्दसत्वाच्चिर्वाहःस्यादि ।  
वाच्यम् । विसर्जनीयोऽनुत्तरपद इत्यस्य खरनिमिन्तीकृत्यतदव्यवहि  
पूर्वस्थानिकस्य रेफस्य न विसर्गः इत्यर्थेन दोषादिति तत्त्वम् ॥ ३५ ॥

### उपसर्गेणधातोरित्यादि ।

नन्वत्रोपसर्गेणैवधातोराक्षेपे सिद्धे सूत्रेधातुपदव्यर्थमितिचेत् ।



तत्सामर्थ्याद्योगविभागेन पुनर्वृद्धिविधानार्थं तस्यावश्यकत्वात् । तेन प्रसृज्यतीतिस्थिते ऋत्यक इतिपाक्षिकोऽपिप्रकृतिभावोनेत्याह—उपसर्गेण धातोरेक्षेपइत्यादि मूलमिति ॥ ३६ ॥

अचिक्किं कुमारीशेत इति ।

नन्वकः सवर्ण इत्यत्राचिपदानुवृत्तिर्व्यर्थाइति चेन्न कुमारीशेत-इत्यत्रेकारशकारयोः सर्वणसंज्ञायां कुमारीशेत इत्यत्र दीर्घापतेः । न चनाज्झलाविति सर्वणसंज्ञानिषेध इति वाच्यम् ॥ आक्षरसमाभ्यायि केएव सवर्णसंज्ञानिषेधात् । नचाणुदिदित्सूत्रेण नाज्झलावितिघटका-चूपदेनदीर्घादीनामपिग्रहणात् सवर्णनिषेध इति वाच्यम् । स्वस्मि-स्वांगेवाऽणुदिदित्यस्याप्रवृत्तेः । कृतेऽचिग्रहणेन न दोषः शकारस्य दीर्घ-कारसर्वणत्वेऽप्यन्पदबोध्यत्वाभावादितिदिक् ॥ ३७ ॥

अकः किमिति ।

नन्वेचोऽयवायाव इत्येषु-अपादिविधानेनपरिशेषादक एवदी-र्घःसूत्रेऽकःकिमिति प्रश्नः । असवर्णेऽचि अयादिविधानेऽपि सवर्णेऽचि परत्वाद्धरय इत्यादौदीर्घापत्तिरित्युत्तराशय इति दिक् ॥ ३८ ॥

अतीतिनिवृत्तमिति ।

अयम्भावःअवङ्-विधावतीत्यस्य संवन्धेगवेशः गवोद्ध इत्यादि भाष्यासंगतिरतस्तन्निवृत्तिः । अतएवेन्द्रेचेत्यारम्भसामर्थ्यान्नि यमि त्यकरादिषुक्तमितिदिक् ॥ ३९ ॥

एङन्तस्य किमिति ।

ननुगोशब्दस्यैङन्तःवाव्यभिचारात् सर्वत्रविभाषागोरित्यत्रैङ-नुवृत्तिर्व्यर्था इत्याशयेन प्रश्न एङन्तस्य किमिति चित्रगोऽग्रमित्यत्रापि गुशब्दे एकदेशविकृतन्यायेनगोशब्दत्वातिदेशेऽवङ्दुर्वार इतिदिक् ॥४०॥



### पदान्तेकिमिति ।

नन्वेङःपदान्तादित्यस्यापवादभूतस्य सर्वत्रविभाषेत्यस्या-  
प्युत्सर्गसमानादेशा इति न्यायेनपदान्तविषयत्वेलाब्धे पदान्ते कि-  
मिति प्रश्नः । तदभावेऽस्यापवादत्वं दुर्लभमित्यपदान्तेऽपिप्रकृतिभावः  
स्यादित्याशयेनोच्चारङ्गोरिति दिक् ॥४१॥

### पदान्तेकिंगर्वाति ।

नच शंकासमाधानेऽसंगतेस्तयोर्वालैरपिसुज्ञेयत्वादिति वा-  
च्यम् । पदान्त इत्यस्यप्राचीनदत्तगवे इत्युदाहरणस्यायुक्तत्वध्वननाय  
तयोःसत्वात् । न च कथंप्राचीनप्रत्युदाहरणमयुक्तमितिवाच्यम् । तत्रा-  
वङ्गप्यतोऽगुण इतिपररूपेऽपितत्सिद्धेरितिदिक् ॥ ४२ ॥

इत्यच्चसंधिप्रकरणम् ।

### अथ प्रकृतिभाव इति ।

नन्वस्यलेखः सर्वत्रविभाषागोरित्यतः पूर्वमेवोचितस्तत्रापि  
प्रकृतिभावानुवृत्तेरिचेन्न । प्रकृत्यान्तःपादमव्यपर इत्यत्रनान्तःपादम-  
व्यपर इति प्रचुरपाठस्यायुक्तत्वध्वननायप्लुतप्रगृह्येत्यतःपूर्वतल्लेखात् ।  
अत्र नपदानुवृत्तौतुअचिप्लुतप्रगृह्ययोरेवनिषेधःस्यादिति ॥ ४३ ॥

### नित्यंकिमिति ।

ननुविभाषापदस्येन्द्रे चेत्यारंभान्निवृत्तिसिद्धावत्रनित्यग्रहणं  
व्यर्थमितिप्रश्नाशयः । नित्यग्रहणंसामर्थ्याद्योगविभागेन बाधकबाध-  
नार्थमित्युच्चारशयः । तेन हरीईशावित्यत्रचरितार्थं प्रकृतिभावंप्रवाध्य  
चक्रिअत्रेत्यत्रचरितार्थेनेकोऽसवर्णेइत्यनेनहरीएतावित्यपाक्षिकह्रस्वस-  
मुच्चितप्रकृतिभावोनेतिदिक् ॥ ४४ ॥



## ह्रस्वविधिसामर्थ्यादिति ।

अयम्भावः अत्र चेन प्रकृत्यापदस्यानुकर्षेऽपि तस्य चानुकृष्ट-  
त्वाद् चानुकृष्टंनोत्तरत्रेतिउत्तरत्रसम्बन्धाभावेन ऋत्यकइत्यत्र ह्रस्व-  
विधिसामर्थ्यादेवप्रकृतिभावो वाच्य इति इहापिह्रस्वविधिसामर्थ्या-  
देवप्रकृतिभावः सिद्धः तदनुकर्षणार्थश्चकारो न कर्तव्यइति न च प्रकृ-  
त्यापदस्यानुवृत्तौ ह्रस्वप्रकृतिभावयोर्विधानेन पक्षेचक्रीअत्रेत्यस्य-  
सिद्धिः तत्फलमितिवाच्यम् संहिताया अविवक्षयापि तत्सिद्धेः विधे-  
यभेदे वाक्यभेदेन विशिष्टविधानस्यैवोचितत्वाच्च अतएवभाष्येअन्यत-  
रच्छस्यमकर्तुमिति, ग्रन्थेनकण्ठतः तस्य खण्डनं कृतमितिदिक् । एतेन  
कुत्रचिन्मूलग्रन्थेचक्रीअत्र इति दृश्यमानः पाठोऽपपाठ एवेति बोध्यम्  
॥ ४५ ॥

असवर्णे इति पर्युदासप्रवृत्तिः पदान्ते इकि एव सम्भवतीति  
साहचर्यात् पर्युदस्यमानस्यापिप्रवृत्तिः पदान्ते एवेतिपदान्तानुवृत्ति-  
व्यर्थतशंकते पदान्तात्किमिति । ययीपपीत्यादिषु अपदान्तेऽपिसंप्रति  
पर्युदासप्रवृत्तेः सत्वेन साहचर्यमयुक्तमित्यपदान्तेऽप्रवृत्त्यर्थमनुवृत्ति-  
श्चरितार्थेत्याशयेनोत्तरंगौर्यौ इति ॥ ४६ ॥

## वत् किमिति ।

ननु अणुतवदुपस्थित इत्यत्र वद्ग्रहणे प्राधान्यादस्यकार्य्याति-  
देशस्यैव स्वीकारेण प्लुतस्य यणादिकार्य्यं जाते तस्य श्रवणाभावस्यै-  
वेष्टत्वे नोपस्थिते इति पठित्वा प्लुतनिकरणे तन्निषेध एवोचितइतिव-  
त्करणव्यर्थमिति प्रश्नः वत्किमिति । अग्नीइतीत्यत्रप्लुतस्यासिद्धत्वात्  
प्रगृह्यसंज्ञायां गुरोरनृतइति प्लुते पुनः प्रगृह्यसंज्ञायांतदाश्रयप्रकृति-  
भावेन यणादिकार्य्यप्रतिषेधे इष्टप्लुतश्रवणानापत्तिरित्युत्तराशयः ॥४७॥

उभयत्रविभाषेयमिति । प्राप्ताप्राप्तविभाषेत्यर्थः इतिशब्दैप्राप्ति-  
रन्यत्राप्राप्तिरितिस्थितेऽस्यारम्भ इति मूलाशयः ॥ ४८ ॥



हरी एतौ । ईकारेपरादिवद्भावेन द्विवचनत्वंव्यपदेशिवद्भावेने-  
दन्तत्वमिति तस्यप्रगृह्यसंज्ञा नचेदन्तत्वरूपमुख्यधर्मवद्घटकत्वेने-  
कारस्यासहायत्वाभावादीकारे ईदन्तत्वंदुर्लभमितिवाच्यम् निजौच-  
त्वार एकाच इति भाष्येण कचिद् ससहायेऽपितत्प्रवृत्तेःघटकत्वघटि-  
तत्वयोरेव तेनातिदेशाच्चैतिदिक् ॥ ४६ ॥

### अमूत्रासाते ।

स्त्रीक्रीवलङ्गयोर्मूत्वस्यासिद्धत्वेऽपि एदन्तद्विवचनत्वेन पूर्व-  
णैवसिद्धमिति पुलिङ्गेफलसत्वात्तदभिव्यञ्जयन्नाह रामकृष्णावि-  
त्यादि नचैतद्दृष्ट्याऽपिमूत्वस्यासिद्धत्वात् कथं प्रगृह्यत्वमिति  
वाच्यम् आरम्भसामर्थ्येनास्यसिद्धत्वबोधनात् ॥ ५० ॥

अदः शब्दसम्बन्धिनोरीदृतोर्मात् परत्वाव्यभिचारात्मात्प्रहणं  
किमितिप्रश्नः असति तद्वग्रहणे स्वनियोगशिष्टन्यायेनैकारस्याप्यनुवृत्तौ  
अमुके अत्रेत्यत्रैकारस्य प्रगृह्यत्वं द्वारमिद्युत्तराशयः अकृज्विशिष्ट-  
स्यादःशब्दत्वं तन्मध्यपतितन्यायेन बोध्यमिति ॥ ५१ ॥

### वत्त्वस्यासिद्धत्वादिति ।

अयम्भावः किम्बुक्तमित्यत्र किमुउक्तमित्यत्रमयउजोवो  
वेतिवत्त्वमोनुस्वारः इति अनुस्वारो न शङ्क्यःअनुस्वारं प्रतिवत्त्वस्या-  
सिद्धत्वादिति असिद्धत्वं पूर्वत्रासिद्धमितिबोध्यम् ननु अन्तरङ्गपरि-  
भाषयेति त्रिपाद्यांसर्वथातदप्राप्तेरितिदिक् ॥ ५२ ॥

### ब्रह्मबन्धविति ।

ननु अनार्षे इति शब्दस्येदं फलमयुक्तमार्पत्वादस्य तत्रच  
दृष्टानुबन्धित्वात्कार्यस्येतिचेन्नवैदिकेतिशब्दानुकरणस्यलंकेऽपिसत्व-  
मभ्यपेक्ष्य फलदानेतात्पर्यादिति तत्त्वम् । ५३ ॥



## विष्णुइति ।

अत्र बहुषुमूलपुस्तकेषु विष्णु इति इतिपाठोद्भूयते स च अप-  
पाठः प्रगृह्यसंज्ञामभ्युपगच्छता शाकल्येन तदितरस्यासाधुत्वबो-  
धनेन तत्रैव वलोपस्य कर्तुमशक्यत्वादिति अत्र सामान्याचार्य्य विशेष-  
पाचार्य्यविषयिणी चर्चातिगगनकुशमायमानेति तत्त्वम् । प्रकृतिभाव-  
स्य प्रायिकत्ववरणनेन समर्थनन्तु साहसमात्रमिति सम्प्रदायः ॥ ५४ ॥

## अर्थग्रहणां किमिति ।

ननु ईदूतौ च सप्तम्यर्थे इति सूत्रेऽर्थग्रहणभावेऽपि प्रत्ययग्र-  
हणपरिभाषया तदादेरुपस्थितौ तद्विशेष्यकसप्तमीविशेषणकत-  
दन्तविधौ सप्तम्यन्तं विशेष्यमीदूतौ च विशेषणे कृत्वा येन वि-  
धिरिति पुनस्तदन्तविधौ ईदूदन्तं सप्तम्यन्तं प्रगृह्यमित्यर्थे  
जाते गौरीत्यादेः प्रत्ययलक्षणेन सप्तम्यन्ततया प्रगृह्य संज्ञासि-  
ध्यति अर्थग्रहणं व्यर्थम् ॥ न च संज्ञाविधाविति परिभाषया सप्तम्यन्तमि-  
त्यर्थालम्भे ईदूदन्तासप्तमीत्यर्थे उदाहरणे डेलुप्तं वा तदसिद्धिरिति वा-  
च्यम् ॥ सूत्रारम्भसामर्थ्येन संज्ञाविधावित्यस्येहाप्रवृत्तेः । न च सूत्रं स-  
प्तम्यन्तयस्यादिशब्दे चरितार्थमिति वाच्यम् ॥ तत्रापि सरसीयदि । इति  
भाष्येण सरसीशब्दे सूत्रचारितार्थप्रदर्शनपरेण तेषामनभिधानेन ऊका-  
रांशेवैयर्थ्येन । ईदूतौ सप्तमी प्रगृह्यम् अदसः एष्टद्विवचनम् इति न्यासे  
लाघवस्य वेऽपि गुरुभूतयथाश्रुतन्यासेन पूर्वप्रकरणपेक्षया एतत्प्रकरण-  
स्यैवाजात्यबोधनेन च संज्ञाविधावित्यस्या प्रवृत्त्या सप्तम्यन्तमित्यर्थे वि-  
वादाभावात् इष्टसिद्धौ अर्थग्रहणवैयर्थ्यतादवस्थ्यादिति चेन्न अर्थग्रहणस्य  
मात्रनिवेशेतात्पर्य्यं ग्राहकत्वात् तत्तथा सप्तम्यर्थमात्रबोधकमीदूदन्तं प्र-  
गृह्यमित्यथ जायते सप्तम्यर्थमात्रबोधकत्वं च सप्तम्यर्थमात्रान्वित-  
प्रकृत्यबोधकत्वमगौरीत्यादेः यः शिष्यते सलुप्यमानार्थाभिधायीति न्य-  
येन सप्तम्यार्थाधिकरणमात्रान्वितस्यार्थबोधकत्वे न तत्र प्रगृह्यसंज्ञा

वार्त्तापदस्यतु आधेयार्थसम्बद्धसतम्यर्थो धकारणस्य यः शिष्यतेइति  
न्यायेनबोधकत्वान्न प्रगृह्य संज्ञेतिदिक् ॥ ५५ ॥

### अप्रगृह्यस्येतिकिम् ।

ननुअणोऽप्रगृह्यस्येत्यस्यत्रिपादस्थत्वेन अणुदित्सूत्रदृष्ट्या  
असिद्धत्वेन एतद्व्यटकाणपदस्य सवर्णाग्राहकत्वात् मनदोषः अग्रीत्या  
दौइत्याशयेनशङ्कते अप्रगृह्यस्येतिकिम् अणुदित्यस्य संज्ञासूत्रत्वेन  
कार्यकालपक्षे तेदकवाक्यतापन्नत्वेनासिद्धत्वाभावात् जातिपक्षेदोष-  
भावाच्चेति उत्तराशयः इतिदिक् ॥ ५६ ।

### पदान्तात्किमिति ।

ननु नामघटकतवर्गस्य पदान्तवर्गात् परस्यैव सम्भवेन तद्भि-  
न्नतवर्गस्यापि पर्युदासन्यायेन पदान्तवर्गात् परस्यैवनिषेधेसिद्धेन  
पदान्तादित्यत्र पदान्तादितिव्यर्थमिति पृच्छति पदान्तादितिकिम्  
पर्युदासन्यायस्यानित्यत्वबोधनेन प्रकृतसूत्रेऽप्रवृत्तिसम्पादनद्वाराईदृ-  
इत्यत्रऽनुत्पत्तिनिषेधार्थचरितार्थमित्युत्तराशयः ॥ ५७ ॥

ननु न पदान्तादितिसूत्रे टोः ग्रहणभावेऽपिनदोषः न च परान्  
अस्यतीतिपरास् टीकते इत्यत्र पूर्वान्तवद्भावेनपरशब्दवृत्तिपदत्वस्या-  
ऽकारंतिदेशेनाकारात्परस्य सस्यष्टुत्वनिषेधः स्यादितिवाच्यं पुनाष्टु-  
रित्यतः दुपदमनुवर्त्तं प्रज्ञम्यन्तत्वेन त्रिपरिममस्य पदान्तात् टवर्गा-  
त्परस्य ष्टुत्वनिषेध इत्यर्थेनादोषादितिचेन्न दुपदानुवृत्तौ सन्नियोगशि-  
ष्टन्यायेन प्रकारस्यापि अनुवृत्त्यापत्तौ ततःपरस्यष्टुत्व निषेधे सर्पिष्टम-  
मित्यत्र सर्पिस्तुमितिस्थिते हस्वात्तादौतद्धिते इत्यस्यासिद्धत्वेनकलां-



जशोऽन्ते इति प्राप्तजश्वंवाधित्वाऽपवादत्वात्ससजुपोरुरितिरुत्वे-  
खरवसानयोरिति विसर्गेतस्यसकारे तस्य ह्रस्वात्तादौ तद्धिते इति  
पत्वे ततः परस्य तमव्यटकतकारस्य घृत्वनिषेधापत्तेः । न च पत्वे  
ऽपिजश्वंदुर्वारमितिवाच्यम् जश्वद्वृष्टासकारस्यैवासिद्धत्वात् न  
चात्रपत्वस्यासिद्धत्वाज्जश्वं तद्वाधित्वास्त्वंतदपि वाधित्वानिरव-  
काशत्वात्पत्वमिति पुनः जश्वं पुनः रूत्वमित्वादिनाचक्रकापत्ति-  
रितिवाच्यं चतुष्टयमित्यत्र रेफस्यविसर्गे तस्य सकारे तत्र पत्वसंपा-  
दनेन ह्रस्वात्तादावित्यस्यचारितार्थाच्चक्रकस्योत्थानासंभवादिति-  
दिक् ॥ ५८ ॥

### चतुर्मुखः ।

ननु यरोऽनुनासिकोऽनुनासिकेवेति अनुनासिकोदुर्वारइतिचेद-  
तआहस्थानप्रयत्नाभ्यामित्यादि । अयम्भावःस्थानेऽन्तरतम उरणरपर  
इतिसंहिता पाठेऽन्तरतमइत्यस्य सप्तम्यन्तस्य प्रथमान्तस्य वा निर्देश  
इति निर्णयाभावेन सप्तम्यन्तपाठेऽन्तरतमेस्थानिनि आदेश इत्यर्थः—  
एवञ्चानुनासिकस्य स्थानमात्रेणान्तरतमे रेफे न प्रवृत्तिरिति ।

यदितु इकोयणचीत्यस्य मात्राद्वयन्यूनकात्वविशिष्टतालुस्थान-  
जन्य ह्रस्वेकारस्ययण विधानेन चरितार्थस्य सुद्वयुपास्य इत्यादौअप्र-  
वृत्तिः स्यादिति सप्तम्यन्तपाठः भाष्ये दूष्यत इत्युच्यते तर्हिअनुस्वा-  
रस्य ययीत्यसमस्तमपि सवर्णपदं स्वरितत्ववलेनापकृषि पदान्तस्य  
परः अनुनासिकेपरं सवर्णः अनुनासिकोभवतीत्यर्थकस्य यरोऽनुनासि-  
कइत्यस्यरेफेऽप्रवृत्तिः रेफसवर्णानुनासिक्याभावात् न च रेफसवर्णः  
अनुनासिकोरेफ एवेति वाच्यं रेफस्यानुनासिकत्वमेवमानाभावात्-उक्तंच  
भाष्ये रेफोष्माणां सबर्णाः न सन्ति इति ॥ ५९ ॥

ननु ककुद्मन्तः इत्यत्र प्रत्ययेभाषायाम् इति अनुनासिकः स्यादत आह यवादिगणेदकार निपातनादिति नचयवादिगणे ककुद् इति प्रकृतिमात्रस्यपाठेन तत्रानुनासिकाऽप्राप्तेर्निपातनंकथमितिवाच्यमूतसौ मत्वर्थे इत्यत्रतकारात् पूर्वदकारस्यप्रश्लेषेण भसंज्ञयैवदोषविरहात्नच दकारप्रश्लेषेभ्यमनुनासिको नस्यादितिवाच्यम् तत्रभय इति मस्यवत्वमृद्धानित्यस्यैवसाधुत्वात् न चैवमपिमकारस्य सानुनासिके ककारेऽनुनासिकः प्राप्तः सनस्यादितिवाच्यम् वकारस्यविधेयत्वेन सवर्णाग्राहकत्वेनानुनासिकोऽप्राप्तअतएवासुवचतःइतिभाष्योदाहरणेनानुनासिकउतवणमितिदिक् ॥ ६० ॥

ककुद्मन्तः इति ।

प्राचीनाभिमतं मयटिनित्यमिति वार्तिकमपह्नय भाष्याभिः ते प्रत्ययेभाषायामित्यत्रातिव्याप्तिमाशङ्क्याह कथंककुद्मन्त इतिप्रश्ना शयः यवादिगणे ककुद्मह इति पठनीये दकारपाठेनानुनासिको नभव तीत्युक्तराशयः यदित्तुगणे ककुद् इति प्रकृतिमात्रं पठितस्तत्रानुनासिकाप्राप्तेर्निपातनं नयुक्तमित्युच्यते तीर्ह तसौमत्वर्थेइत्यत्रतात् पूर्वचत्वेन दकारं प्रश्लिष्यभसंज्ञयैवतदभावोवोधनंच दकारप्रश्लेषे मृद्शब्दात् मतुपियवादिगणे तरप्पाठेन वच्चाभावेऽनुनासिके कृतेमृन्मानितिभवति तन्नस्यादिति वाच्यम् तस्यगणे पाठेमानाभावेनभय इति वत्वमृद्धानित्यस्यैवेषत्वात् अनैमस्यानुनासिकवकारे कृतेपुनःशङ्कान कर्थाविकारस्यविधेयत्वेन सवर्णाग्राहकत्वात् अतएव असुवचतः इति भाष्योदाहृते नानुनासिकश्रुतिरितितत्त्वम् ॥ ६१ ॥

उत्थानमिति ।

ननु उद स्थानमितिस्थिते तस्मादिन्युत्तरस्य आदेः परस्य



स्थानेऽन्तरतमइत्येतेषामेकवाक्यतापुननेन उदःस्थास्तम्भोरिति उद्व्य  
चहितोत्तरस्थाघटकस्य अधोपमहाप्राणप्रयत्नजन्यत्वविसिष्टदन्तस्थान  
जन्यसकारस्य स्थाने तादृशे थकारे भरो भरीति लोपेखरिचेति च  
त्वेऽत्थानम् लोपाभावेथकारस्यैवश्रवणं ननु चत्वं तत्प्रतिथकारस्या  
सिद्धत्वात् अत्रभाष्यसम्मतसूत्रपाठे तु न थकारस्यासिद्धत्वमिति च  
त्वंभवत्येवेति नव्याः तन्न तक्रन्यायेन चत्वं वाधित्वा थकारे कृते न  
चत्वंमित्याशयात् इति तत्त्वम् ॥ ६२ ॥

### पदस्येतिकिम् गम्यते ।

ननु मोऽनुस्वारइति सूत्रेपदस्ये त्यनुवृतिर्वृथेति शङ्कतेपदस्येति  
गम्यते इत्यत्रापदान्तस्यापिमस्यानुस्वारस्यादितितदनुवृतिरित्युत्ता-  
शयः नच उज्जिचपदेइत्यतःपदे इत्यनुवर्ततेतथा च हलादौ पदेइत्यर्थे न  
दोषः इति वाच्यम् पुम्भ्याम् पुंसु इत्यादौ अनुस्वारानापत्तेः न चैवं  
नश्चापदान्तस्य इत्यत्र मकारानुर्कषकचग्रहणं व्यर्थं सत्नियमार्थं  
तदाकारश्च अपदान्तस्यमस्य अनुस्वारश्चेत्तर्हि भ्रूयेवीत नदोषः गम्य  
तेइत्यत्रेति वाच्यम् भ्रूयनुस्वारश्चेत्तर्हि अपदान्तस्यैवमस्येति विप-  
रीतनियमापत्तौ गम्यते इत्यत्रानुस्वारापत्तेरित्याशयात् ॥

### भ्रूलिकिं मन्यते ।

नश्चापदान्तस्येति सूत्रे भ्रूपदाभावे अत्र अनुस्वाराभावा-  
यहलपदस्यानुवृतिरवश्यंवाच्या तथाच अपदान्तमस्यानेन पदान्तम-  
स्यपूर्वेणानुस्वारप्रवृत्तौ पूर्वत्रैवपदस्येति निवर्त्यपदान्तापदान्तयोस्तेनै-  
सिद्धेऽत्रमानुवृतिर्वृथेतितत्समर्थ्यात् मन्यकर्मणीतिनिर्देशाच्चाभ्रलि-  
नास्यप्रवृतिरिति शङ्कतेभ्रूलिकिमिति उत्तराशयस्तु अत्रमानुवृत्त्यभावे  
उत्तरत्रपदाधिकारस्य क्लृप्ततयामोऽनुस्वरःइत्यत्रापिसम्बन्धे अपदान्त-  
मस्यानुस्वारार्थमनुवृतिश्चरितार्थेति तथाकल्पनायाः कर्तुमशक्यत्वत्  
मन्यनिर्देशेन खण्डनस्यायुक्तत्वात् दोषः नच मन्यतेपर्यन्तानुधावनं

व्यर्थगम्यतेऽत्रेवदोषसत्वादिति वाच्यम् सूत्रेनकारश्रवणात् इतितत्वम्

कुर्वन्तीति ।

ननु कुर्वन्तीत्यत्र शंकासमाधानेऽप्राकरणिकेइति चेन्न भोऽन्तइ  
त्यत्र अनुस्वारे पठितव्ये नकारपठनमनुस्वारवाधनार्थं तेन कुर्वन्तीत्यत्र  
णत्वंभवत्यवेतितन्न तत्र नकारस्य परसवर्ण निष्पन्नत्वेन अनुस्वारवा-  
धनमशक्यमिति णत्वस्यासिद्धत्वादनुस्वारे परसवर्णं तस्यासिद्धत्वान्न  
णत्वमित्याशयेन तयोः सत्वात् ॥

कुक्कुटकोरसिद्धत्वादिति ।

ननु भलांजशभशीतित्यस्याग्रे अन्तेचेति पाठ्यम् भलां जशो  
ऽन्ते इति न कार्यं कुक्कुटकौचटितौ कृत्वा परस्य शरोविधेयौ इति न ज  
श्वप्रवृत्तिरिति चेन्न स्रगणटूसायः इत्यादौ प्लुत्वनिषेधानपत्तेरेवंच यथा  
श्रुताएवविधेयौ तथाच जश्वं दुर्वारमिति भलां जशोऽन्ते इति कार्यं  
मित्यभिप्रायेणाह कुक्कुटकोरित्यादीतितत्वम् ॥

शश्छोटीति छत्वविकल्पः ।

ननु शितुक इति शस्यधुटएवविधेयः तस्य चत्वेन नकार एवस्या  
दिति आह शश्छोटोति अयमभावः शस्यधुटितस्य अपदान्तत्वात् छत्वं  
नस्यादिति शश्छोटोत्यत्रापदान्तानुवृत्तिरा वश्यकी चक्षुःशौ विरपूश  
मित्यादौ छत्वाभावायेतिदिक् ॥

पुंस्कोकिल इति ।

पुम् कोकिलइत्यत्र पुमःखर्यातिमस्यरुत्वे अनुनासिके रेफस्य-  
विसर्गे व्युत्पत्ति पक्षेअप्रत्ययस्येति प्रयुदासात् इदुपधस्येत्यप्राप्तौ  
ऋकपयोः प्राप्तौ अव्युत्पत्तिपक्षेपत्वप्राप्तौ संपुंकानामितिसकारे तत्सि  
द्धम् अनुनासिकाभावे अनस्वारागामेत् पक्षद्वयेऽपि कुप्चोरि यस्यप्राप्ति  
रिति नचाद्यपक्षेऽपि प्रत्ययभिन्नस्येति सामनाधिकररायेनान्वयस्य



वक्ष्यमाणत्वात् तत्पक्षे पृत्वमेवप्राप्तमिति वाच्यम् प्रत्ययावयवभिन्न  
स्येत्यर्थे एतद्ग्रन्थसत्वादितिदिक् ॥

### ख्याजादेशेनेति ।

ननु पुमुख्यानमितिस्थिते पुमःखयीतिरुत्वं कथंनेतिआहख्याजा  
देशइति अयम्भावः चक्षि ड-स्थाने रच्शादिरयमादेश अशिद्धकारण्डे  
शस्ययत्यविधानमिति तस्यासिद्धत्वात् अस्परत्वाभावेन नरुत्वप्राप्ति  
रिति नचख्याधातोः ल्युटि तत्रनिषेधार्थं वार्तिकमिदमपूर्वमिति वाच्य  
म् तस्यसार्वधानुक्तमात्रविषयत्वात् नच असनयोश्चेति अनप्रत्यये आ-  
देशनिषेध इति वाच्यम् बाहुलकात् अत्रादेशसत्वात् इत्यन्तम् ॥

### समः सुटीति ।

ननु निर्दिश्यमानपरिभाषयासमइत्यस्य स्थाने रुःस्यादत्  
आह अलोऽत्यस्येति । नचनिर्दिश्यमानपरिभाषा अलोऽन्त्यस्येत्यस्यवा  
धिका इति वाच्यम् । विरोधेवीजाभावेन तयोः समावेशेनिर्दिश्यमान  
स्येति लब्धस्यान्त्यस्यस्थानेऽलोऽन्त्यस्येत्यस्य प्रवृत्तेर्वक्तुमशक्यत्वात् ।

### पदस्येति किं हन्ति ।

अप्रशानितिपर्युदासेनपदान्तनकारे एवप्रवृत्तिः स्यादितिशङ्क्य  
तेपदस्येति किम् । पर्युदासेनमकारस्थानिक नस्यैव वक्तुंशक्यत्वेनमूलो  
क्तोदाहरणस्यासंगतौ इहपर्युदसन्यायाप्रवृत्तिरित्याशयेनोत्तरयतिह  
न्तीति ॥

### अप्रसान् किमिति ।

ननु मोनोधातोरित्यस्यधातोः स्वरूप ग्रहणे तत्प्रत्यये इतिपरि  
भाषया धातुविहितप्रत्यये एवप्रवृत्त्याप्रशान् शब्देमस्य नकाराप्राप्तेः  
सूत्रे प्रशान् ग्रहणं व्यर्थमिति पृच्छति अप्रशान्किमिति तद्ग्रहणेनसाप

रिभाषाऽनित्या इति मकारस्य नकारसम्भवेनात्र स्तव्य्यावृत्त्यर्थं तदुप-  
हणमित्युत्तराशयेनाहप्रशान् तनोतीति ॥

वासःक्षौमम् ।

ननु बाधसामान्यचिन्तापक्षाश्रयणे बीजाभावेनबाधविशेष  
चिन्ता पक्षस्याश्रयणेश्च परेविसर्जनीय, इत्यस्य 'विसर्जनीयस्यस'  
इत्यस्य वा'कुप्त्वो रित्यनेन बाधइत्याह येननाप्राप्तिन्यायेनेत्यादि ।  
अयम्भावः कुप्त्वोरित्यस्य विषयेतयोः प्राप्तावस्यनिरवकाशत्वेनापवाद  
त्वेऽप्येतद्विषयेऽवश्यंप्राप्तिकस्य विसर्जनीयस्य स इत्यस्यैवबाधः  
नतु शर्परे विसर्जनीय इत्यस्यतेन वासः क्षौममित्यादौ विसर्ग एवे-  
तिदिक् ॥

पदान्ताद्वेतिविकल्पापवाद इति ।

ननु नित्यशास्त्रस्यविकल्पापवादत्वं शेषाद्विभाषेति सूत्रस्थमप्य  
विरुद्धम् तत्रहिनित्यविधीनांपक्षे चरितार्थतोक्तेतिचेन्नअपवाद इत्यस्य  
बाधकइत्यर्थेन तल्लेखात् तथाच तदभावपक्षे चरितार्थेनानेन परत्वात्  
तस्यबाध इतितत्वम् ॥

दीर्घस्यायं तुगिति ।

ननु परत्वात् तस्मादित्युत्तरस्येतिपरिभाषया दीर्घात्परस्य  
'छस्यतुक्' इत्यर्थे'छस्य तुक्स्यात् तथाच छकारोपरि चत्वेन चकारस्य  
श्रवणंस्यात् सन्निपातपरिभाषया चत्वंवारणेऽपि छद्वयंभ्रूयेदित्याह  
दीर्घस्यायंतुगित्यादि मूले ॥

मातुःकृपेति ।

ननु मातुःकृपेत्यत्र विसर्गस्य प्रत्ययभिन्नत्वादिदु दुपधस्येति  
षट्वं दुवार मितिचेन्न । कस्कादि गणे मातुःपुत्र शब्दपाठेनैकादेश



शास्त्र निमित्तकस्य विसर्गस्य पत्वन्नेति पत्वाप्रवृत्तेः पत्व तुकोरित्यस्य  
तूनप्रवृत्तिः पदान्तपदाद्योरेव तत्प्रवृत्तेः वस्तुतस्तु प्रत्ययावयवभिन्न-  
विसर्गस्येत्यर्थेन नात्र पत्वप्रवृत्तिः अतएव कविभिः कृतमित्यत्र न पत्व  
मितिदिक् ॥

चतुष्कपालः ।

ननु सुजन्तद्विस्त्रिसाहचर्यात् चतुरशब्दस्यापि सुजन्तस्यैव  
ग्रहणेन कृत्वर्थं ग्रहणं व्यर्थमिति चेन्न । तत्परिभाषाया अनित्यत्वेनेहाप्र-  
वृत्तौ च तुष्कपाल इत्यत्र विकल्प पत्वापत्तेः । अनित्यत्वेमानन्तुकृत्वर्थं  
ग्रहणमेवेतिदिक् ॥

सामर्थ्यामिह व्यपेक्षा ।

अत्र मानन्तु नित्यं समास इति सूत्रे समास ग्रहणमेवात्रैकार्थी  
भावरूपसामर्थ्याश्रयणे तु तत्र समासस्यैव लाभेन तादृशसमर्थं पदानु-  
वृत्तैव सिद्धे समासग्रहणवैयर्थ्यं स्पष्टमेवेतिदिक् ॥

अनुत्तर पदस्थस्येति ।

ननु नित्यं समास इत्यत्र अनुत्तरपदस्थस्येतिव्यर्थम् इसुसोः प्रत्य-  
यत्वेन प्रत्ययग्रहणपरिभाषया इसुसन्ततदादेः पदस्थेत्यर्थे परमसर्पि-  
रित्यस्य इसन्ततदादित्वाभावेन पत्वाप्राप्ते रित्याशयेनेशङ्कते अनुत्तरप-  
दग्रहणेन पदविशेष्यकतदन्तविधेरपि ज्ञापितत्वात् इसुसन्ततदाद्यन्तपद-  
स्येति अर्थे पत्वस्यादिति तदग्रहणमित्तरम् इदुदुपधस्येति पत्वन्तु न एत-  
त्सामर्थ्यादिति

ननु कस्कादौ सर्पापंषकुण्डिकाशब्द पाठोव्यर्थोऽनेन पत्वप्रवृत्ते  
रितितत्सामर्थ्यात् उत्तरपदस्थस्यपि पत्वमित्याह कस्कादिष्विति अय-  
म्भाव असमासे व्यपेक्षाविरहेऽपितिष्ठतु सर्पिः कुण्डिकामानयेत्त्वदौष-  
त्वविधानेन पाठश्चरितार्थ इति न च तत्र इदुदुपधस्येति पत्वमिति वा

च्यम् व्यपेक्षायाम् इदम् सर्पिष्कुण्डिकाया इत्यादौ नियपत्वार्थं तस्या  
वाश्यकत्वादिति दिक् ॥

सुप्रत्ययैशिवसुअर्च्य इति ।

ननु ससजुपोरुत्त्यत्र सकारोत्तराकारोच्चारणेन अकारानुब-  
न्धकस्यैव सस्य सजुपशब्दसाहचर्येण प्रातिपादिकावयवस्यैव वा रुः  
स्यादित्याशङ्क्याह स्वजसित्यादि एवञ्च सुप्रत्ययस्यापि रुत्वविधा-  
नस्य प्रत्यय इत्यादौ दर्शनेनोक्तानुबन्धकस्य साहचर्यस्य बानाश्रयण  
मिहेति गूढाशयः ॥

उत्वं प्रतीत्यादि ।

ननु शिवस् अर्च्य इत्यत्र रुत्वे जाते अतो रोरिति उत्वं भवतीति  
लाघवात् रुरेव विधेय इत्याशयेनाह उत्वं प्रतीत्यादि अयम् भावः रुवि-  
धाने तत्र उत्वस्य चारितार्थ्येन यशोऽत्रे त्यादौ उत्वं न स्यात् सुविधा-  
ने तु सर्वत्र रुत्वस्यासिद्धत्वेन उत्वविधानस्त्वैवैयर्थ्येन त सामर्थ्यात् न  
रुत्वमसिद्धमिति दिक् ॥

आद्गुण, एङ्, पदान्तादिति ।

नच उ वृक्ते घटकनिमित्तत्वेनान्तरङ्गे गुणे उ मसिद्धं स्या-  
दिति वाच्यम् नाजानन्तर्ये इति निषेधात् इत्याह आद्गुण इति ॥  
नच अकारसन्निपातेन जातमुत्वं गुणसम्पादनद्वारा पूर्वरूपे सन्निपातवि-  
घातकमिति वाच्यम् एचोऽयवायाव इति निर्देशेन सन्धिकार्ये सन्नि-  
पातपरिभाषाप्रवृत्ते रत आह एङ् इति ॥

अप्लुतात्किमिति ।

ननु अतो रोरप्लुतादिति सूत्रे अप्लुतात्ग्रहणं व्यर्थमिति चेन्न एहि  
सुधोत ३ अत्र स्नाहीत्यादौ प्लुते कृते ततः परस्यापि रोहत्वापत्तेः नच



अत इति तपरकरणेन तद्व्यावृत्तिरिति वाच्यम् प्लुतस्यासिद्धत्वेन तेना  
व्यावृत्तेः नच अप्लुतग्रहणेऽपि प्लुतस्यासिद्धत्वेन उतं दुर्वारमिति  
वाच्यम् तत्सामर्थ्येन प्लुतस्यसिद्धत्वबोधनात् नच तपरकरणेन प्लुतः  
सिद्ध इति वाच्यम् दीर्घात् परस्य रोक्तनिवृत्त्या चरितार्थत्वात् नच  
प्लुतस्य सिद्धत्वज्ञापने तपरकरणेनैव व्यावृत्तिः अप्लुतात् ग्रहणं न  
स्वांशे चरितार्थमिति वाच्यम् तत्सामर्थ्येन प्लुतव्यवहारस्य सि-  
द्धत्वज्ञापनेऽपि त्रिमात्रिकत्वस्यासिद्धत्वादित्यलम् ।

रोरित्युकारानुबन्धेत्यादि ।

ननु रु इत्यानुपूर्वग्रहणे एकदेशविकृत न्यायेन शिवोऽन्त्य इत्या-  
दौकथञ्चिदुत्त्वसिद्धावपि देवरुहि देवरु वर्ण इत्यादौ उत्त्वव्यावृत्त्यर्थ  
मकारेत्संज्ञकरेफस्य उरित्यर्थो वाच्यः एवञ्चानुबन्धरहितस्यैवरस्यो  
पस्थितौ रेफमात्रस्यैवोत्त्वजायते तथाच लाघवात् रमात्रस्योच्चारणेन  
सिद्धौ शिष्टोच्चारणं व्यर्थमित्याशयेनाह रोरित्यादि तेन प्रातरत्रे या  
दौनोत्त्वमिति नच विशेषणस्य विद्यमानत्वे सत्येवेतरव्यावर्तकत्वेन क-  
थमनुबन्धेन व्यावृत्तिरिति वाच्यं तस्योपलक्षणं इति दिक् ।

असन्धिः सौत्र इति ।

वस्तु तस्तु सान्तं रातं वानुकृत्य रोयं त्वलोपविधानेन तस्या  
सिद्धत्वेन असन्धिन्याय्य एवेति नच प्रकृतसूत्रप्रवृत्तिं विना प्रकृतसू-  
त्रानिपन्यान्योऽन्याश्रय इति वाच्यम् सूत्रप्रवृत्तिं प्रतिसूत्रार्थज्ञानस्य  
प्रयोजकत्वेऽपि सूत्रस्वरूपस्याप्रयोजकत्वात् इति ।

अशि किमिति ।

ननु भो भगोरिति सूत्रे अश्वग्रहणम् किमर्थम् नचाशि ग्रहणा-  
भावे देवा सन्तीत्यादा वशं परत्वाभावेऽपि रेफस्य यत्वापत्तिरिति  
वाच्यम् । यदा विधायक शास्त्रस्य विसर्ग विधायक शास्त्रदृष्ट्यासि

इवेन विसर्गस्यैव प्रवृत्तेः । नच स्थानिवद्भावेन विसर्गे रूपातिदेशा  
तुविसर्गस्यैव यत्वापत्तिरिति वाच्यम् । अनलिवधाविति निषेधादिति  
चेन्न । अल्वव्याप्यधर्मघटितातिदिदिक्षित धर्म निमित्तकेविधावे  
वानलिवधाविति निषेधप्रवृत्त्यङ्गीकारेण प्रकृतेऽतिदिदिक्षितस्य रूपा  
स्याल्वव्याप्यधर्मघटितधर्मत्वाभावेनानलिवधाविति निषेधाप्रवृत्त्या-  
स्थानिवद्भावेनरूपावयने बाधकाभावेन यत्वापत्तेर्धरत्वादिति ।  
यदितुअत्र रोरीत्यतः रपदमनुर्त्य रोरेफस्य यत्वामित्यर्थः रत्वंच  
अल्मात्रवृतिताअश्रग्रहणमुत्तरार्थमिति बोध्यम् ॥

### पदान्तस्यकिमूतोयम् ।

ननु भोशब्दादिपूर्वकयस्य पदान्ते एव सम्भवात् पदान्तग्रहणं  
व्यर्थमिति शङ्कते पदान्तस्यकिमिति भो भगो इत्यादीनां विच्छेदादि  
हनानुवृत्तिस्तथा च तोयमित्यत्रदोष इत्युत्तराशयः ।

### अणःकिम् ।

ननु द्व लोप सूत्रे अणग्रहणेऽपि अक्षश्चेत्यस्योपस्थितौ अच  
एव दीर्घो भवतीति अणग्रहणं व्यर्थमितिचेन्न अणग्रहणसामर्थ्येन  
पूर्वणकारेण प्रत्याहाराश्रयणात् तेन न तृद इत्यादौदीर्घः नच उत्तर  
प्रदाधिकारसत्त्वेन तत्परतएव दीर्घविधानेन न दोषः नच पुनारमते  
इत्यादेरसिद्धिः ऊरपरइति भाष्यप्रयोगेण उत्तरं च तत्पदमिति यौ-  
गिकस्यग्रहणादितिवाच्यम् पूर्वग्रहणेनानुत्तरपदेऽपितत्प्रवृत्तेरितिदिक्

ननु द्व लोप सूत्रे तस्मिन्नितिपरिभाषयैव पूर्वस्येत्यर्थलामेपूर्व  
ग्रहणं व्यर्थमिति चेन्न तदभावेऽत्रोत्तरपदाधिकारसत्त्वेन तस्य  
समासचरमावयवे रुदतया लीड अजघीइत्यादौदीर्घानापतेः तदग्रह-  
णानु अनुत्तरपदेऽपि पूर्वमात्रस्यदीर्घार्थमिति नच पुनारमते इत्यत्रेव  
दोषसत्त्वेन स्थलान्तरं व्यर्थमिति वाच्यम् उत्तरं च तत्पदमित्योगा  
श्रयणेनापितत्सिद्धेरित्याशयात् नच सूत्रे अणग्रहणसामर्थ्यात् नतद



नुवृत्तिरिति वाच्यम् नृशब्दोपपदकराधातोः कप्रत्यये सिद्धनृशब्दात्  
आचारकिवन्तात् कृतं किपिअलोपेनृशब्द रमण शब्दयोः समासेर  
लोपेदीर्घव्यावृत्तयेअणग्रहणं चारितार्थादिति तदधिकारबाध कल्पनापे  
क्षयाउत्तरपद घटके ढकार रेफलोपनिमितकेइत्यादि स्वीकारेण आतुदः  
आवृद्धइत्यदौ अणग्रहणं चरितार्थमितिदिक् ॥

अकोः किम् ।

ननु अकज्घटितस्य एतदुतद्वशब्दत्वाभावात्कः प्रसंगतत्रेतिशं  
कते अकोकिमितत्सामर्थ्येनसिद्धतन्मध्यपतितन्यायेन तस्यापि तद्वश  
ब्दत्वादिति उत्तरमेवकः रुद्ध इति ।

अनञ्ममासेकिमिति ।

ननु समासेनअर्थस्यविशेष्यतयाभानात् तद्विशेषणबोधकस्यो  
पसर्जनतया तत्रत्यदादीनाम इत्यस्य प्रवृत्तौ हल्ङ्यादिलोपएवतत्रेत्या  
शयेन शङ्कते अनजः किमिति तत्सामर्थ्येन तत्विशेषणीभूतस्यनोपस  
सनत्वमित्युत्तराशयः ॥

इति पंक्ति प्रभायां पञ्चसन्धि प्रकरणमिति शम् ।



## अजन्तपुल्लिङ्ग प्रकरणम् ।

पूर्वसूत्रेण सिद्ध इति ।

ननु राजन्डसपुरुषसङ्ख्यस्य धातुभिन्नत्वेन प्रत्ययभिन्नत्वेन प्रत्ययान्तभिन्नत्वेन च पूर्वसूत्रेण प्रातिपदिकसंज्ञासिद्धा समासग्रहणं कृतद्वितसूत्रेण व्यर्थम् न च तादृशसमुदायस्य प्रत्ययान्तत्वेन कथं तद्विभक्त्यमिति वाच्यम् प्रत्ययग्रहणपरिभाषया तदाद्युपस्थितौ तद्विशेष्यकप्रत्ययप्रकारकतदन्तविधौ प्रत्ययान्ततदादिभिन्नस्येत्यर्थे तादृशसमुदायघटक राजन्डस इत्यादेः प्रत्ययान्ततदादिवेऽपि समुदायस्य तद्विभक्त्यवाधितिचेन्न नियमार्थं समासग्रहणसत्त्वात् तदाकारश्च यत्र सहाते पूर्वो भागः पदतस्य भवीत चेत्तर्हि समासस्यैवेति तेन समासे प्रातिपदिकसंज्ञा सम्पादनद्वारा वाक्यस्य संज्ञाव्यावृत्त्यर्थं समासग्रहणमिति न च जन्मवानित्यस्य पूर्वभागपदकसमुदायत्वेन नियमाक्रान्तत्वात् प्रातिपदिकसंज्ञानस्यादिति वाच्यम् यत्र समुदाये पूर्वो भागः पदमुत्तरस्तु प्रत्ययो नेत्यादि नियमशरीरेण जन्मवानित्यस्य नियमानाक्रान्तत्वात् न चैवं राजा इयानिति समुदायस्य उत्तरप्रत्ययघटितत्वेन नियमानाक्रान्तत्वात् संज्ञास्यादिति वाच्यम् उत्तरप्रत्ययस्य पूर्वपदविहितस्यैव ग्रहणेनात्र तथाविधप्रत्ययाभावेन नियमाप्रवृत्तेरिति दिक् ॥१॥

प्रातिपदिकग्रहण इत्यादि ।

ननु ड्यापप्रातिपदिकादिति सूत्रे ड्यावग्रहणं व्यर्थम् न च रमा गोरीत्यादेः प्रत्ययान्तत्वेन प्रातिपदिकत्वाप्राप्तौ ततः स्वादिविधनार्थं तद्विभक्तिमित्यवाच्यम् प्रातिपदिकग्रहणे लिंगबोधकप्रत्ययीव शिष्यापि ग्रहणीमतिपरिभाषया स्त्रीप्रत्ययान्ते प्रातिपदिकत्वारोपेण तत्सिद्धेरिति चेन्न ड्यावन्तात् तद्विधितोत्पत्तिर्यथा स्यात् तान्याप्राङ्मा-



भूदित्येवमर्थं तत्सत्त्वात्तेन आर्यशब्दात्प्रापितः कानिहस्वेउदीचाम्रा-  
तः स्थानेइति पाक्षिकेत्वेआर्यिका आर्यकेतिरूपद्वयमन्यथापूर्वं कीन-  
नित्येत्वे एकमेवस्यादिति एवं लोहितिका लोहितिकेतिरूपद्वयमन्य-  
था लोहितिकेत्येकमेवस्यादितिदिक् ॥ २ ॥

रामः ।

ननु अनुबन्धेऽलव्यवहाराभावेन तद्वृत्तिधर्मानयनेऽनन्वि-  
धावितिनिषेधाप्रवृत्तेर्घञ्वृत्तिहलत्वस्यातिदेशात् ततः परस्यसुलोप-  
स्पदुर्वारतया स्त्वंकथंकिञ्चस्त्वेऽपितस्य स्थानिवद्भावाप्रति असिद्ध-  
त्वेनरामस्रृति पदत्वस्य रान्तेदुर्लभतयाविसर्गोऽपि कथमितिचेन्न-  
प्रत्यय इत्यादिनिर्देशेन अनुबन्धगतहलत्वमादाय सुलोपास्पस्था-  
निवत्सूत्रंप्रति असिद्धत्वाभावरूप चक्ष्वापनेनद्वयोरप्युपपत्तेरित्या-  
शयेनाहलत्वविसर्गाविति ॥३॥

रामौ ।

ननुराम औइतिस्थितेवृद्धिं वाधित्वा प्राप्तपूर्वं सवर्णदीर्घस्यनि-  
षेधेऽपि भ्रष्टावसरन्यायाद् वृद्धिर्नस्यादितिचेन्न तौसत् इत्यादि नि-  
र्देशेनात्रशास्त्रेतन्न्यायाप्रवृत्तेः वस्तुतस्तु उद्देश्यतावच्छेदकाक्रान्ति-  
रवसरइति वृद्धिविधेरुद्देश्यतावच्छेदकस्यसत्त्वेनतन्न्यायावसरइत्या-  
शयेमाह वृद्धिरेचीति ॥४॥

रामाः ।

राम शब्दादुजसिजकारेत्संज्ञालोपयोः प्रथमयोः पूर्वसवर्ण इति  
दीर्घस्त्वेवसर्गरामा इति नच अतोगुणेइति पररूपंस्यादिति वाच्यम्  
पश्वादीर्घप्रवृत्तेः नच अतोगुणे एतस्यविषये सर्वत्र वृद्धिदीर्घयोः  
प्राप्तिस्तत्वेनास्यनिरवकाशत्वेनापवादत्वं तथाच वृद्धेरिवदीर्घमात्र  
स्यवाधःस्यात्वाधसामान्यचिन्तापक्षाश्रयणादितिवाच्यम् पुरस्ता

दपवादन्यायेन अकः सवर्णेदीर्घइत्यस्ववाधेऽपिपूर्वसवर्णदीर्घवाधेमाना  
भावादिति ॥ ५ ॥

सम्बुध्याक्षिसस्येत्यादि ।

ननु हेकुल इत्यत्रसंबुद्धिलोपार्थं ह्रस्वात्परस्य संबुद्धयवयवस्य  
ह्रोलोपइत्यर्थं आवश्यकः तथाच हेकतरत् इत्यत्र तकारलोपःस्यादत्  
आह सम्बुध्याक्षिसस्येत्यादि अयम्भावः आक्षिप्तांगे एङ्ह्रस्वयोरन्वयः  
अंगस्य च हलिहल्येवसम्बुधेः तथाच एङन्ताद् ह्रस्वान्तादंगादहल्लु  
प्यते सम्बुद्धेश्चेदिति अत्राङ्गस्य सम्बुद्धावन्वये हलिङ्ह्रस्वयोरन्व  
येहेकतरत्इत्यत्र लोपः स्यात् यदिचपूर्वोक्तार्थकस्यांगस्य सम्बुद्धाव  
न्वयउच्यते तर्हि हे कुल इत्यत्रदोषः वस्तुतस्तु प्रकृत्यवयवस्यएङ्  
साहचर्यात् ह्रस्वस्यापि प्रकृत्यवयवस्यैवग्रहणमिति सकलेष्टसिद्धिः  
किमाक्षेपेणेतिदिक् ॥ ६ ॥

एङ्किम् ।

ननु हे हरे हे विष्णो इत्यादीनां लोपधिधेः सर्वतोवलवत्वेनपूर्व  
सुम्बुद्धिलोपेततःप्रत्ययलक्षणेनगुणेसिद्धिः हे से इत्यर्थं एङ्ह्रस्वादित्ये  
वास्तु प्रत्यहाराश्रयणं व्यर्थमित्याशयेन पृच्छतिपण्डीकम् सर्वत्र लोप  
धिधेः षलवत्वेमानाभावेनपरत्वान्नित्यत्वाच्चगुणे लोपानापतितरतः तदग्र  
णमित्पुत्तराशयः नचापरनिमित्तकत्वेसतिआदेशबिधायकत्वरूपांतर  
ङ्गत्वस्व लोपे सत्वेन पूर्वलोपेततोगुणे न दोषइति वाच्यम् निरवकाश  
त्वेनगुणस्यापवादत्वात् लोपस्य तुनापवादत्वम् तितउ शब्दात्णि  
चिटिलोपेकिपि निष्पन्नतितशब्दात् सम्बुद्धौ लोपस्यचारितार्थात्  
गुणस्यतु न प्राप्तिः अलोपस्यस्थानिवद्भावात् नचगुणे कृतेसन्निपात  
पिरभाषया न लोप इति वाच्यम् सम्बुद्धि लोपेतस्या अप्रवृत्तेः इति ॥

पदव्यवायेऽपीति ।

ननु अट्कुप्याङितिसूत्रे आङ् व्यर्थमटाव्यवायेनैवसिद्धेरिचै  
दतआहपदव्यवयेपि इत्यादि तेन पर्याणङ्गमित्यत्रणत्तसिद्धिधः ॥



नन्वत्र नुमग्रहणेत् हणमित्यादौणत्वं न स्यादत आहनुमग्रहण  
मनुस्वारो पलक्षणमिति ननुअनुस्वारस्याकारोपरिपाठेन अट्टवसिद्धि  
रतआह तच्चाकर्तुमित्यादि ॥ ८ ॥

### तदादिकिम् ।

ननुयस्मात् प्रत्ययविधिरितिसूत्रे तदादिग्रहणव्यर्थमिति चेन्न-  
भवामीत्यादौ भूशब्दात् विहितेमिपितस्यांगत्वेऽपि विकरणीवशिष्ट-  
स्यभवइत्यस्य अंगसंज्ञाया अभावेन दीर्घानापतेः नचअतोदीर्घोयप्री  
ति सामार्थ्यात्तदादेः सञ्ज्ञेतिवाच्यम् नचहयधातोः यङ्लुकियाहामी-  
त्यत्रपिपठिषामीत्यादौ च सूत्रसार्थक्यम् आद्यस्यक्षान्दसत्त्वात् द्विती-  
येऽपिस्थानिवद्भावादितिवाच्यम् यङ्लुकोलोकेऽपि प्रयोगात् पूर्वमात्र-  
स्यविधौस्थानिवद्भावेऽपि अत्रतदभावात् अतोदीर्घइत्यस्यांगाधिका-  
रात् पृथक्पाठे तु करोमीत्यादौ गुणानापतिदेषः अस्यापिपृथक्पाठ  
स्तुनसम्भवति अशब्दात् आचारकिन्तादधीन अतोलोपे तस्य हरि-  
शब्देनसमासेतत्रगुणापतेः नचसूत्रे प्रथमोपात्तविधिग्रहण त्यागोवीजा-  
भावइतिवाच्यम् विधिग्रहणेएव तदादिग्रहणस्य फलसत्त्वादन्यथा भव-  
इत्यतः परमिप्प्रत्ययेऽङ्गत्वंस्यादेवकिं तदादि ग्रहणेनेत्यलम् ॥ ९ ॥

### विधिकिम् ।

ननु यस्मात्प्रत्ययविधिरित्यत्रविधिग्रहणं व्यर्थमिति चेन्न स्त्री  
ईयतीत्यत्रईयत्प्रत्यये स्त्रीशब्दस्याङ्गसंज्ञायाम् इयङ्गापतेः नच अभ्या-  
सस्यासवर्णेइत्यतः असवर्णपदानुवर्तौ धाश्शसोरितिसाहचर्येणसु-  
प्येवप्रवृत्तौवात्रन दोषइतिवाच्यम् अशब्दादौप्रत्ययेवृद्धौ वारि-  
औइत्यत्रनुमापतेः नचतद्ग्रहणेऽपि सुनिरूपितांगत्वमादाय नुमदुर्वारः  
प्रत्यासत्या अंगसंज्ञानिमित्तकप्रत्यये एवनुमःप्रवर्तेः ॥१०॥

### प्रत्ययेकिम् ।

ननु यस्मात् प्रत्ययविधिरित्यत्र प्रत्ययेकिम् इतिचेन्न प्रत्यय-  
विशिष्टस्यांगसंज्ञायां रामाभ्यामित्यादौदीर्घानापतेः नच उत्तमैका-

भ्यामिति निर्देशेन अंगावयवस्य अतोदीर्घइत्यर्थेन दोष इति वाच्यम् निर्देशेन खण्डनस्यायुक्तत्वात् ततोऽधिकस्यांगत्वे देवदत्त ओदनप्रपाक्षीत् इत्यादौ लुङ् निरूपितांगसंज्ञा देवदत्तादेः स्यादिति दोषसत्त्वाच्चेति दिक्

### गात्रं रामेण ।

ननु जातिरूपस्य णत्वस्य नित्यत्वात् तस्य विधानासम्भवेन णत्वं रामेणेति विरुद्धमिति चेन्न शाब्दिकनयेशब्दस्य नित्यत्वेन धर्मस्यैव विधानात् अतएव उक्तभाष्ये कुत्वं कस्मान्न भवतीत्यलम् ॥ १२ ॥

### रामाय ।

रामडे इति स्थिते डेर्वादेशे सुपि चेति दीर्घे ततसिद्धम् ननु सुप्त्वाभावात् कथं दीर्घ इति न च स्थानिवद्भव इति वाच्यम् अनलविधाविति तन्निषेधात् इति चेन्न स्थान्यवयवालवृत्यलमात्रवृत्तिधर्मघटितातिदिदिक्षितधर्मनिमित्तके विधौ अनलविधावित्यस्य प्रवृत्तेः यजुस्वस्य स्थान्यवयवेऽवृत्तित्वात् प्रवृत्तिरिति ॥ नचैवमपि सन्निपातपरिभाषया नदीर्घ इति वाच्यम् कष्टायेति निर्देशेन दीर्घविधौ सन्निपातपरिभाषाया अनित्यत्वात् इति शम् ॥ १३ ॥

### बहुवचने किम् ।

ननु बहुवचनग्रहणं व्यर्थं न च राम इत्यत्र एवापत्तिरिति वाच्यम् असौ भक्त्येदिति न्यासेना दोषात् इति चेन्न रामस्येत्यत्र एवापत्तेः शपीति न्यासेना दोषस्तु न शक्यन्तरकल्पने गौरवात् न च सकारात् पूर्वं लोपोर्व्यावर्लीति लुप्तनिर्दिष्टवकारः तथाच भलादित्वाभावात् न दोष इति वाच्यम् रामाभ्यामित्यत्र परत्वाद्देवापत्तेरित्यलम् ॥ १४ ॥

### भलिकिम् ।

ननु बहुवचने भक्त्येदित्यत्र भलुग्रहणं व्यर्थं न च राम इत्यादौ एतदस्यादिति वाच्यम् उतो वृद्धिरित्यतः हलपदानवती दोषाभावात्



इतिचेन्नरामग्रामइतिस्थिते नुटिदीर्घं वाधित्वापरत्वादेत्वापत्तेः नच-  
तित्यत्वाददीर्घः शब्दान्तरस्यप्राप्तिसत्त्वेनानित्यत्वात् नच प्रतिषद्दो-  
क्तत्वाददीर्घः निरवकाशत्वेनैवतस्य बलवत्त्वात् इतिदिक् ॥ १५ ॥

### सुपिक्रिम् ।

ननु सुपिचेत्यत्रङ्भ्यामि इतिपाठ्यं बहुवचनेभल्येदित्यत्र  
बहुवचनग्रहणं च नकार्यमित्याशयेन शङ्कते सुपिक्रिम् उत्तराशयस्तु  
उत्तरानुवृत्त्यर्थं तदग्रहणस्यावश्यकत्वेन बहुवचनग्रहणस्याप्यावश्यक-  
त्वनसुस्फुल्लं तु पचध्वमित्यत्रएत्वनिवृत्तिरिति तत्वम् ॥ १६ ॥

### जश्त्वमिति ।

राम शब्दात् ङसिटाङसीतिआतिदीर्घं रामादिति अत्रजश्त्व-  
स्य वाचसाने इति चर्त्वस्य च प्राप्तौ चर्त्वस्यासिद्धत्वात् पूर्वं जस्त्वं  
ततः चर्त्वमिति क्रमः अतएव तत्रतत्रजश्त्व चर्त्वे इत्युक्तिः संगच्छ-  
ते ॥ अत्र तदप्राप्तियोग्येऽचरितार्थं तत् कृते चरितार्थमिति विषयकेन  
तक्रन्यायेन जश्त्वंवाधित्वा चर्त्वमिति तु न युक्तम् तेन न्यायेन वाधे  
अपावादे जातेपुनरुत्सर्गस्याप्रवृत्तेः अतएव षड्पट् इति रूपद्वयमन्य-  
था पूर्वपकारस्य पकारे जश्त्वाप्रवृत्तौषप् इति पक्षेपडिति रूपापत्तौटा-  
न्तरूपनस्यादिति प्णान्तापट् इति निर्देशेन स्थानमात्रकृतान्तर्य्येण  
पकारस्यट्कार इति रीत्या वाधवरणनंतुहेयमेव तन्निर्देशेन न्यायाप्रवृ-  
त्तेरेववक्तुंशक्यत्वात् तृपाद्यांतन्याप्रवृत्तेश्चात एव पक्वइत्यत्र तकार-  
स्य वकारे कुत्वसिद्धिः परेतु निरवकाशत्वेनवाधित्वा चर्त्वमितिवदन्ति  
तदीप न गौरवात् रूपसिद्धये जश्त्व चर्त्वे इत्यादि ग्रन्थासंगतेश्चेत्य-  
धिकमन्यत्रस्पष्टमिति ॥ १७ ॥

### रामस्य ।

रामङस् इतिस्थिते ङसःस्यादेशे सस्यद्वित्वेतत्साधु नचसका-  
रस्य स्थानमात्रान्तर्यात् तकारः स्यादिति वाच्यम् स्थानवाह्यप्रयत्नो

भयान्तर तत्प्रसकारस्यैवविधानात् अतएव सस्यार्थं धातुके इति सस्य  
तकार विधानं चरितार्थं मन्यथा चत्वेनसिद्धेः किंतेन तदाहसस्यस्य  
चेत्यादि ॥ ननु वत्स्यतीत्यत्र द्वितीयो न स्यात् चयोद्वितीय इति प्रति  
चत्वंस्यासिद्धत्वात् इति चेन्न चयोद्वितीय इति वार्तिकेसश्चेति पठि  
त्वा चयपदमनुवर्त्य सकारस्थानिकचयोद्वितीय इत्यर्थेन सामर्थ्यात्  
असिद्धत्वावाधादिति ॥ १८ ॥

### रामाणाम् ।

राम आम् इति स्थिते नुटि नामीतिदीर्घेरामाणम् नच परश्चात्  
सुपिचेत्यस्यैव न्याय्यत्वेन नामीत्यस्योपन्यासो न युक्तः इति वाच्यम्  
सन्निपातपरिभाषया सुपि चेत्यस्याप्रवृत्तेः नचोक्तपरिभाषया नामीत्य  
स्यापि प्रवृत्तिर्न स्यादिति वाच्यम् आरम्भमार्थात् परिभाषावाधा  
दिति दिक् ॥ १९ ॥

### इण्कोः किमिति ।

नच इण्कोरिति अधिकारसूत्रं व्यर्थमिति वाच्यम् रामस्येत्यदौ  
षत्वापत्तेः ननु सकारोच्चारणान्नपत्वमिति नचामुष्येत्यादौ षत्वापत्तेः  
तिरिति वाच्यम् आमुष्यायणेत्यादि वार्तिकीनर्देशात् षत्त्वसिद्धेरिति चेन्न  
अटतीति अट्जारस्य अट्जारस्याट् पठ्यासमासेषष्ठ्या आक्रोशे इति  
अलुकि ततो णिचिटिलोपे कर्तृकिपियकारलोपे सौजरा औजारपौ  
इत्यादि षकारोच्चारणे जारट् जारपौ इत्यादि फलभेदसत्त्वात् किञ्च  
विश्वपासु अत्र षत्वापत्तिः सकारोच्चारणं तु लिट्सु इत्यादौ ध्रुत्स  
म्पादनेन चरितार्थं मिति ॥ २० ॥

### आदेशप्रत्ययोः किम् ।

ननु इण्कोरिति सूत्रमेव त्रिधायकमस्तु आदेशप्रत्ययोरिति व्यर्थं  
मिति नच तिस्र इत्यत्र षत्वं स्यादिति वाच्यम् । नरपरसृपिसृजिसृशि  
सृहिसवनादीनाम् । इति षत्वनिषेधात् इति चेन्न सुपिसौ इत्यत्र धात्व



वयवस्यपत्वापत्तेः नवेदानीं शासिचसिघसीनामिति नियामकस्यात्  
नियमाकारश्च सान्तधातोः पत्वंचेत्तर्हि एवामेवेति न दोष इति वाच्य  
म् निष्ठायामनिटां धातूनां चेत्तर्हि एवामिति विपरीतिरिति नियमापत्तौ सुपि  
सौहृद्व्यत्रपत्वस्यदुर्वारत्वात् किञ्च द्वादशव्यस्यसाधाद्वेशेसिसाधयि  
षति तिसृणामित्यादौ ष.वापतेरिति ॥ २१ ॥

### तदन्तस्यापिसंज्ञेति ।

ननु परमसर्वादीनां सर्वनामसंज्ञानस्यात्तेषाङ्गणे पाठाभावात्  
इति चेन्न द्वन्द्वे चेति ज्ञापनेन तदन्तस्यापिसंज्ञासिद्धेः अयम्भवः प्रयोज  
नं सर्वनामाव्ययसंज्ञायामिति भाष्योक्तेः शब्दस्वरूपं विशेष्यं कृत्वा सर्वा  
दिप्रकारकतदन्तविधौ परमसर्वादीनामपिसंज्ञासिद्धि रन्यथा द्वन्द्वस्य  
वर्णाश्रमेतरेत्यस्य गणे पाठाभावेन संज्ञाया अप्राप्तौ तद्वैयर्थ्यं स्पष्टमेव  
तदन्तसंज्ञाफलं तु परमसर्वत्रपरम भवकानित्यादौ त्रलक्ष्यसिद्धिः ॥ २२ ॥

### सर्वे ।

सर्व शब्दात् जीस जसः शीतिश्यादेशे गुणे सर्वे इति सिद्धं  
ननु अर्वणश्च सावनञ इति विहितत्रादेशस्य सर्वादेशत्वाभावायावशिष्य  
कया नानुबन्धकृतमनेकालत्वमिति परिभाषया शकारस्यालत्वाभावात्  
कथमनेकालत्वात्सर्वादेश इति चेन्न इत्संज्ञकत्वरूपानुबन्धत्वस्य सर्वा  
देशं विना दुर्लभत्वेन परिभाषाविषयाभावात् तदाह नचेत्यादि इत्संज्ञा  
योग्यत्वमनुबन्धत्वमिति स.रीकारेतु शित्वात्सर्वादेश इति बोध्यम् ॥ २३ ॥

### सर्वस्मात् ।

सर्व शब्दात् ङसः ङसिङ्योरिति स्मादादेशे सर्वस्मादिति नच  
तकारस्ये त्संज्ञास्यादिति वाच्यम् नविभक्तौ तुस्मा इति निषेधात् न  
चेत्संज्ञाप्रवृत्तिकाले न विभक्तित्वज्ञानमिति कथं निषेधप्रवृत्तिरिति  
वाच्यम् विभक्तावित्यस्य विभक्तित्वयोग्ये इत्यर्थे न प्रवृत्ति सत्त्वात् अत

एव तुग्रहणं चरिताथमिति वस्तुतस्तु उपसङ्गनिष्पन्ना न्यायेन न  
पूर्वं संज्ञेति लक्षणाश्रयणं व्यर्थं मितितत्त्वम् ॥ २४ ॥

### सर्वेषाम् ।

सर्वं आम् इतिस्थिते आम् सर्वं नाम्नःसुडितिसुट् एत्वेषत्वे च  
सर्वेषाम् नच यदाणमन्यायेन सामित्यस्य आम्त्वात् नुट् स्यादिति  
वाच्यम् तक्रन्यायेन सुटोनुड्वाधकत्वात् ॥ नच सन्निपातपरिभाषया  
एत्वस्यान्तरङ्गपरिभाषयाषत्वस्य च व्यावृत्तिरिति वाच्यम् अदः सर्वे  
षामि तनिर्देशे न परिभाषाद्वयस्याप्यनित्यत्वात् इत्याशयेनाहएत्य  
षत्वे ॥ २५ ॥

### उभशब्दोद्वित्वविशिष्टस्येति ।

ननु द्वित्वविशिष्टार्थवाचकोभशब्दात् अनन्वितार्थं विभक्तिविध  
नापेक्षयानुवादकविभक्तेर्न्याय्यतया द्विवचनमेवभवतीतिसिद्धान्तः सर्वं  
नाम संज्ञाप्रयुक्तकार्याणाम् द्विवचनविषयेऽनवकाशाद् उभशब्दस्य स  
र्वादिगणेषाठो व्यर्थः नच उभाभ्याम् हेतुभ्यामित्यत्र सर्वनाम्नस्तृती-  
येति तृतीयविधानार्थं पाठइति वाच्यम् निमित्तपर्यायप्रयोगे इति  
वार्तिकेनतत्सिद्धेः नच प्रायग्रहणादसर्वनाम्नः प्रथमाद्वितीयेनभयत  
इतितयोर्विधानायपाठ इति वाच्यम् प्रायग्रहणात् उभशब्दातिरिक्ता  
सर्वनाम्नः प्रथमाद्वितीययोरभावात् इति चेन्न उभशब्दादकज्सिद्ध  
येगणेषाठसत्वात् तेनोभकावितिरूपंसिद्धयति नच कप्रत्ययएवास्तु  
उभादुदात्तोऽनित्यमितिसूत्रे योगविभागलब्धेनोभशब्दादयच् नित्यम्  
स्वार्थइत्यर्थकेननित्यमितिसूत्रेणायजापत्तेः नचाकचिकृतेकथंनयजिति  
वाच्यम् उभयोऽन्यत्रेतिवार्तिकानुरोधेन द्विवचनपरत्वामावेणाय ज्  
विधानेनाक ज् विशिष्टस्यतत्तमध्यपतितन्यायेनोभग्रहणेनग्रहणे द्विवचन  
परत्वस्यैवसत्त्वाद् कप्रत्ययेतु तेन व्यवधानेभवतिद्विवचनपरत्वाभाव  
इति अकज् दुर्वारः स्यादिति ॥ २६ ॥



## उभयशब्दस्यद्विवचनं नास्तीति ।

तद्धितश्चासर्वविभक्तिरिति सूत्रे भाष्यकृतापरिगणनं कृत्वा उभयोर्मणि रुभयेदेवमनुष्या इत्येकवचनान्तवहुवचनान्ते उदाहरणेदत्ते तत्रद्विवचनान्तोदाहरणादानेनोभयशब्दस्यद्विवचनं नास्तीतिकैयटाशयः । हरदत्तमहाशयास्तुद्विवचनमस्तीतिवदन्ति तेषामयमाशयः उक्तसूत्रस्यपरिगणनस्यपञ्चत्तिकल्पमित्यस्यदौ चारितार्थ्येनोभयशब्दाद्विवचनभावकल्पनेमानाभावइति वस्तुतस्तु पूर्वमतमेवयुक्तमिति तथाचोभयशब्दाज्जसिसर्वनामसंज्ञायां श्यादेशोगुणे उभयेइतिसिद्धम् नचायजन्तस्यस्थानिवद्भावेनतयप प्रत्ययान्ततयाप्रथमचरमेतिविकल्पसर्वनामसंज्ञा स्यादितिवाच्यम् अपरनिमित्तकत्वेन नित्यसर्वनामसंज्ञायाअन्तरङ्गत्वात्तदाहतस्माज्जसीत्यादि अन्येतु अयच्प्रत्ययान्तरमिति न प्रथमचरमेत्यस्य प्राप्तिरित्याहुः ॥ २७ ॥

## उत्तरद्वयमाविति ।

ननु संज्ञाविधौप्रत्ययग्रहणेतदन्तविधिर्नास्तीतिपरिभाषया उत्तरद्वयमशब्दे तदन्तविधिनिषेधः स्यात् नचात्रमानाभात्र इतिवाच्यम् सुप्तिङन्तमितिसूत्रेऽन्तग्रहणस्यैव मानत्वाद्वन्यथा तदन्तविधिनैवान्तलाभेकिमन्तग्रहणेनातए । इदूदेद्विवचनमितिसूत्रे द्विवचनपदेनतदन्तविधिस्तेन वध्वगारमित्यादौ न प्रगृह्यसंज्ञेति चेन्न केवलयोस्तयोर्गणपाठे फलाभावेनोषतपरिभाषाया इहाप्रवृत्तेरिति वदति यद्यपीत्यादिन ॥ २८ ॥

## नवह्रवीहौ ।

ननु वहुव्रीहिं समासघटकांनानुपसर्जनत्वेनैव सर्वनामसंज्ञानिषेधः सिद्धः किम् सूत्रेणेति चेन्न वहुव्रीहिसमासबोधकालौकिकविग्रहवाक्ये संज्ञानिषेधार्थं सूत्रसत्त्वात् तदाह वहुव्रीहौचिकीपितइति

तेनयुस्मद्स् इत्यलौकिकवाक्ये सर्वनामसंज्ञानिषेधनाकचोऽभावे  
 समासेसुपोलुकिकपि युस्मच्छब्दात्स्वार्थेकर्नि प्रत्ययोत्तरपदयोश्चेति  
 मपर्यन्तस्यत्वदादेशे त्वत्कपितृक इत्यादिसिद्धिः फलमन्यथाकाच त्व-  
 कपितृक इति स्यात् नच समासोत्तरसर्वनामसंज्ञानिषेधभावित्वेऽकृत-  
 व्युहपरिभाषयाप्रक्रियावाक्येऽपिसर्वनाम संज्ञानिषेधसिद्धिःसूत्रव्यर्थ-  
 मिति वाच्यम् तत्परिभाषाया अनित्यत्वस्यापि ज्ञापनात् अतएवभव-  
 न्तमीतक्रान्तोऽतिभवकानित्यत्राकचसिद्धिरन्यथोक्तपरिभाषयाप्रक्रि-  
 यावाक्ये एवसर्वनामसंज्ञा निषेधेऽकज्जुर्लभः स्याद् नचैवमपि-  
 समासवृत्त्येकर्थी भावस्यप्रक्रियावाक्येऽप्यारोपात् समासेइव तत्रा-  
 धिनिषेधइतिवाच्यम् पदार्थान्तरनिष्ठविशेष्यतानिरूपिकोपस्थीय प्र-  
 कारताप्रयोजकत्वरूपोपसर्जनत्वस्य युस्मद्स्इत्यत्राभावात् ॥ भाष्य-  
 कारस्तु अकचस्वरौतुकर्तव्यौ प्रत्यंगं मुक्तसंशयावितिभाष्येण त्वक-  
 त्पितृकोमकपितृक इतिरूपेइष्टापत्तिं कृत्वा सूत्रप्रत्याक्षर्य्यौ नच फल  
 भेदे प्रत्याख्यानमयुक्तमिति वाच्यम् यथोत्तरं मुनीनां प्रामाण्यादि-  
 तिदिक् ॥ २६ ॥

### तृतीयासमासर्थेति ।

ननु मास्तेन पूर्वायेत्यत्रसर्वनामसंज्ञया स्मैस्यादिति नच तृती-  
 यासमास इतिनिषेधइतिवाच्यम् वाक्येतत्प्रवृत्तौ मानाभावादिति  
 चेन्नतृतीयासमासबोधकवाक्येपि संज्ञानिषेधात् नचमानाभाव इति-  
 वाच्यम् िभाषादिक समासेबहुव्रीहावित्यतः समासपदानुवृत्त्यैवसिद्धे  
 सूत्रस्थसमासपदस्य सामर्थ्यादिलौकिकवाक्यपरत्वादितिदिक् ॥ ३० ॥

### समुदायस्येति ।

ननु वर्णाश्रमेतरघटकेतर शब्दस्य द्वन्द्वेचेतिसर्वनामसंज्ञानि-  
 षेधेऽपि समुदायस्यसंज्ञायां वर्णाश्रमेतराणामित्यत्रसुट् स्यान्नचावय-  
 चस्यनिषेधे फलाभावइतिवाच्यम् समुदायगतकुत्साया अवयवेन



सम्बन्धेऽकजादिप्रवृत्तिरूपफलसत्त्वात्तदिति चेन्न द्वन्द्वे इति प्रथमार्थं कसप्तमीसत्त्वेन द्वन्द्वः सर्वनामसंज्ञकोनेत्यर्थेन समुदायस्यैव निषेधात् नचावयवस्य निषेधाभावे सुट् प्रसंग इति वाच्यम् सर्वनाम्नो विहितत्वाभावेनादोषादित्याह समुदायस्यायमित्यादि ॥ ३१ ॥

### संज्ञोपसर्जनीभूता इति ।

ननु सर्वनामसंज्ञाप्रयुक्तकार्याणां तथा सर्वाद्यन्तर्गणप्रयुक्तकार्याणां संज्ञाया मुपसर्जने च कथं न प्रवृत्तिरिति चेन्न सर्वनामेति महासंज्ञाकरणेन प्राधान्येनोपस्थिति विषयप्रसिद्धस्वीयार्थवाचकत्वेनोच्चरितसर्वादिशब्दानामेव गणेऽनुकरणसत्त्वेनेतरेषामनुकरणे मानाभावेन च संज्ञोपसर्जनबोधकानां सर्वादिगणे पाठाभावादित्याह संज्ञोपसर्जनीभूता इत्यादिति ॥ ३२ ॥

### जसाधारमिति ।

ननु त्रिभाषा जसीतिसर्वनाम संज्ञापक्षेऽप्यदेशवदकजपि स्यादत आह जसाधारमिति अयम्भावः जसीत्याधारवाचकसप्तम्यन्तं तेन चाधेयाक्षेप एवञ्च जसः स्थानिके कार्ये सर्वनामसंज्ञाविधानेऽपि अकचिसंज्ञाया अप्रवृत्तिरिति न च विद्यमानयोरेवाधाराधेयभावसत्त्वेन जस् शीशब्दयोस्तदभाव इति वाच्यम् औपचारिकाधारत्वेन तदुक्तेः यद्वा जसः इति पृथक्पदं पठ्यालुक् इपदैमदीर्घेकारग्रहणं न पुंसकनिर्देश इ इतीति तत्त्वम् ॥ ३३ ॥

### वृत्तिकृता तु ।

निर्जरशब्दात् टाडसिङ्ससु परत्वात् जरस् अदन्तत्वाभावान्नेनादय एवमिह ऐसादेशे सन्निपातपरिभाषया नजरस इति सिद्धान्तः ननु इनादेशे इकारोच्चारणेनैव मातिदीर्घोच्चारणेन ऐसि ऐकारोच्चारणेन पूर्वविप्रतिषेधेनेनातोः सतोः सन्निपातपरिभाषाया अनित्यत्वाद्

जरस् भिसपेसि जरस्डसित्वेकमेवरूपमिति वृत्तिकृदन्तर्दितं युक्तमिति चेन्न इकारदीर्घाकारयोर्भाष्ये प्रत्याख्यानात् भिसि अतिजरैरिति भवितव्यं संनिपातपरिभाषयेति सन्निपातपरिभाषाप्रवृत्तेर्भाष्यकृता कण्ठरवेणोक्तत्वाद् नचेकारप्रत्याख्याने कथम् रामेणे यस्यसिद्धिरिति वाच्यम् आडिचाप इत्यत्राडीतियोगदिभागेनादन्तस्यैवविधानात् नचानेनेत्यत्रलोपः स्यादिवाच्यम् अनाप्यक इत्यत्रनकारान्तरप्रश्लेषेणानादेशसिद्धेः नच आतिर्दीर्घाभावे पररूपापतिरिति वाच्यम् अकारोच्चारणसामर्थ्येन तस्यवाधात् ऐसि ऐकारोच्चारणन्तु उत्तरार्थं नद्यैरितिसिद्ध्यर्थमिति दिक् ॥ ३४ ॥

अतो जश्त्वं न दत्तः ।

दन्तशसितिस्थिते पदद्वयनिति दन्तस्य दत् आदेशोपदभसंज्ञयो प्राप्तयोः । आकडारादेकासंज्ञेति विरोधबोधने प्रकृते निरवकाशत्वाद् भसंज्ञा नच संज्ञा सूत्रस्यविधिनासहैकवाक्यतयार्थबोधनेन भपदघटितेयचिभमित्यस्योपस्थितावपि प्रकृते न भसंज्ञेति वाच्यम् आकडारी यसंज्ञासु यथोद्देशपक्षाम्युपगमेन भसंज्ञायाम् बाधकाभावादित्याशयेनाह अतो जश्त्वं नेति ॥ ३५ ॥

जश्त्वं दद्भ्यामिति । दत् भ्यामितिस्थितेपद संज्ञायां भलांजशोऽन्ते इति जश्त्वं नचात्र भलांजश् भशीति जश्त्वं सिद्धं किं प्रक्रियागौरवेणेति वाच्यम् दत् सु इति स्थिते भलांजशोऽन्ते इति जश्त्वे चत्वेन्दत् सु इति सिद्धये तदुपन्यासस्यावश्यकत्वादप्यथा च योद्वितीयस्यादित्याशयेनाह जश्त्वमिति रहस्यम् ॥ ३६ ॥

यलोपः माभ्यामिति । माभ्यामितिस्थिते रुत्वेयत्वेहलिसर्वेणामिति यलोपः नचोजिचपदे इत्यत्रपदग्रहणस्योत्तरार्थत्वकथनेन तदुत्तरस्मिन् हलिसर्वेणामित्यत्रापि तदनुवृत्तौ हलादीपदेलोपविधाने न कथं य लोप इति वाच्यम् उमोहस्थादितिव्यवहिते फलकथनेनेहा नुवृत्त्यभावादित्याशयेनाह यलोप इति तत्त्वम् ॥ ३७ ॥



### यूष्माः

यूषन् असिति स्थितेभसंज्ञायाम् अलोपोऽनइति अलोपे रषा-  
भ्यामितिणत्वे यूष्णइति नच प्रत्यैषिषनित्यत्रजुसोऽभावायावश्यकं  
पञ्चमीसमासपक्षेअचः परस्मिन्निति अलोपस्थानिवद्भावे कथंणत्वमि-  
ति वाच्यम् तत्पक्षे अट्कुप्वाङिति णत्वप्रवृत्तेः अत्रपूर्वत्रासिद्धीये न  
स्यानिवदितिनशंक्यम् संयोगादिलोपलत्वणत्वेषु इति तत्प्रति  
बन्धादिति ॥ ३८ ॥

### आतइति

ननु कृत्रःशनइत्यादौ आकारलोपाय आतोऽनापइतिवार्तिकं तद-  
नुरोधेन सूत्रेधातुपदमपि आवन्तनिवृत्त्यर्थं मितिवाच्यं तथाच हाहान  
सान्निध्यत्रयाधातुपद व्यावर्तनमयुक्तमिति चेन्न आतोधातोरित्यत्र  
आतइतियोगविभागेन कच्चिदधातुघटकाकारलोपमभ्युपेत्य वार्तिक-  
खण्डनेन सर्वत्राधातुघटकस्य लोपेमानाभावेन तस्य हाहानित्यादि  
प्रत्यदाहरणस्ययुक्तत्वादि याशयेनाह आतइत्यादीतिशम् ॥ ३९ ॥

### शेषःकिम्

ननु शेषोध्यसखीति सूत्रेशेषग्रहणंव्यर्थं नच मतिङेइतिस्थिते  
नदीसंज्ञायामपिधिसंज्ञापत्तौ आटि गुणे च मतये इत्यनिष्टरूपव्यावृत्ति-  
स्तत्फलमितिवाच्यम् आकङ्करीयत्वेन नदीसंज्ञाया एवनिरवकप्ता-  
त्वेनप्रादल्यादिति चेन्नरूपेऽतया तदन्तविधिलाभार्थं तत्सत्त्वात् ॥  
नचगवां पत्यैइत्यादौपतिः समासएव इति नियमेनधिसंज्ञाया अप्रात-  
या नदीसंज्ञाचरितार्थेति कथं नमत्यैइत्यत्र समावेशइतिवाच्यम् नहि  
एकलक्ष्यमिति भाष्येणङितिपतिश्येति विशेषसूत्रकर्तव्ये सामान्यसूत्र  
वैयर्थ्यादितिदिक् ॥ ४० ॥

ननुधिसंज्ञा सूत्रेऽसखीतिपर्युदासादेव ह्रस्वान्त इत्यर्थलाभे

ह्रस्वपदानुवर्तनव्यर्थमिति पृच्छति ह्रस्वौकिमुसखिशब्दात् क्यचिनि-  
ष्पन्नदीर्घांतसखिशब्दसम्भवेन पर्युदासाद् ह्रस्वान्तालाभेनदीर्घान्ते  
दोष इत्याशयेनोतरं वातप्रस्ये इति ॥ ४१ ॥

### यूकिमुमात्रे ।

ननु शेषोध्यसखीति सूत्रे यूपदानुवृत्तिर्व्यर्था नच ह्रस्वपदानु-  
वृत्त्यादीर्घान्ते दोषाभावेऽपि अदन्तरामादिशब्दे दोष इति वाच्यम् तत्र  
सत्यपिघि वेदोषाभावात् तथाहि तृतीयैकवचने इनादेशेननिरवकाशेन  
नादेशवाधः रामस्येत्यादौसत्यपि गुणेश्वतिविरहः इकपरिभाषोपस्थिते  
गुणाप्राप्तिश्चस्यादादेशे तक्रन्यायेनगुणस्यवाधोवाङ्मन्द्घीत्यनेनादन्त  
स्यपूर्वनिपातरूपोऽपिनदोषः पूर्वनिपातप्रकरणस्यानित्यत्वात् अजाद्य-  
दन्तमित्यनेनादन्तस्य घिसंज्ञाऽभावकल्पाद्वानचङ्मन्द्घीतिसिद्धेअजाद्य-  
दन्तमितिनियमार्थमितिवाच्यम् उक्तकल्पनयाविधित्वस्यैव न्याय्य-  
त्वात् इति चेन्नमातृ डे इतिस्थिते घिसंज्ञायां गुणापत्तेः नच ऋदन्त  
स्यघिसंज्ञायां घेडितीति गुणेशिद्धेऋतोडीति सूत्रेडि ग्रहणेन ऋदन्त  
स्यनघिसंज्ञेति न प्रकृते दोष इति वाच्यम् अत्रदोषाभावेऽपियूपदाभावे  
ऋकारान्तस्य नदीसंज्ञापत्तौमात्रे इत्यत्राडापत्तौ तत्र व्यावृत्त्यर्थं नदी  
संज्ञा सूत्रे यूपदस्यावश्यकत्वेन लाघवादिहाप्यनुवृत्तेर्न्याय्यत्वात् ।  
एतेन ननुऋदन्तस्यघित्वेऽपि तृतीयैकवचने नात्वापत्तिः कथं न दत्ता  
नच जननी वाचकमातृ शब्दस्य स्त्रीत्वेन नतत्र नात्वापत्तिरितिवाच्य  
म् परिच्छेत् वाचकस्य पुंस्त्वेन तत्रदोषसत्त्वादिति चेन्न मात्रेइत्यस्य  
मातृ शब्दायेत्यर्थेन तृतीयैकवचने एव तात्पर्यादितिकेषांचित् कुतर्क  
जालेनग्रन्थलापनमप्यपास्तम् तद्रीत्यापि निर्विवादात् पितृशब्दएव  
कथं प्रत्युदाहृत इति शंकाया जागरूकत्वाच्चेति वस्तुतस्तु नदीसंज्ञा  
सूत्रे यूपदाभावे ह्रस्वनद्यापो नुडितिसूत्रे आव ग्रहणेन आकारान्तस्य  
नदीसंज्ञाया अभावकल्पनेन नदी वन्धुनीति स्वरापत्तिवारणेनाकारा-  
न्तेदोषाभावे ऋकारान्तस्य प्रत्युदाहरणीयत्वेऽपि ऋकारान्तःसम्बुद्धौ



कथं न प्रत्युदाहम् इति शंकातत्रापिजागर्त्येवेति ॥ तस्मादयमभिप्रायः  
ननु उक्तरीत्या अदन्तेदोषाभावेनइदुदन्ते इष्टैवयूपदानुवर्तनं व्यर्थ-  
मितिपृच्छति यूकिमिति तत्रदोषाभावेऽपिऋकारान्तेदोषइत्याशयेनो-  
त्तरंमात्रेइति नचऋतोडीति सूत्रेडिग्रहणेन न ऋदन्तस्यघिसंज्ञेति वा-  
च्यम् यूपदानुवृत्तौ तात्पर्यकल्पने लाघवात् नच तृतीयैकवचने कथं  
न दोषोदत्तइति वाच्यम् मत्थै वातप्रस्येइत्यादि चतुर्थ्यन्तोदाहरणा  
नुरोधादित्यलम् ॥ ४२ ॥

घेः किम् ।

ननु घेडिंती सूत्रेघिपदाभावेऽपि ह्रस्वपदानुवृत्तौदीर्घस्य तो-  
डीति सूत्रेडिग्रहणेन ऋकारान्तस्य सख्युरिति निर्देशेन सखिशब्दस्य  
च गुणाभावसिद्धिः किमूतेनेति चेन्न डसिडसोर्विषयेवार्णपरिभाषाया  
अनित्यायाअप्रवृत्त्यांतरङ्गत्वाद् यणिनिर्देशस्य ख्यत्येति विकृतनि  
र्देशस्यचोपपत्तौ चतुर्थ्यैकवचने सख्ये इत्यत्रगुणस्यदुर्वारत्वादिति  
रहस्यम् ॥ ४३ ॥

डिति किम् ।

ननु घेडिंतीति सूत्रे डिग्रहणंव्यर्थमिति चेन्नहरिभ्यामित्य-  
त्रगुणापत्तोः नच जसिचेतिनियमात् को दोष इति वाच्यम् अजादव  
डितिगुसृणतर्हि जस्येवेतिनियमेन दोषसत्त्वात् पतय इत्याद्यर्थं जसी  
त्यस्य चरितार्थत्वाच्च नचहरिरितिप्रथमैकवचनेदोषसत्त्वाद् हरिभ्य  
पर्यन्तानुधावनं निर्युक्ति कमितिवाच्यम् सुपिचेत्यत्र आपिचेतिन्यासेन  
दोषाभावसम्भवेनासाधारणफलाभावात् इति तत्त्वम् ॥ ४४ ॥

ननु डिति इति तद्धितेवेकारस्य लोपसम्भवात् घिसंज्ञकेकार-  
स्यगुणःसुप्येव तत्साहचर्यादुकारस्यापि गुणःसुप्येव सुपीत्यस्यःनुबृ  
तिवृथेति शंकतेसुपिकिम् साहचर्यस्यानित्यत्वेनेदन्तेफलाभावेऽपिउद  
न्तेदोष इत्याशयेनाहपट्वीति तत्त्वम् ॥ ४५ ॥

### प्रथम हल् किम् ।

ननुहल्ङयादि सूत्रे प्रथमहलग्रहणं व्यर्थमिति चेन्न राजेत्यादौ सुलोपानापत्तेः नच तत्र संयोगान्तलोप इतिवाच्यम् तस्यासिद्धत्वात् न लोपः प्रातिपदिकांतस्य इति न लोपानापत्तेः नच नडिसम्बुद्धयोरिति सूत्रेसम्बुद्धिं ग्रहणेन न लोपे विभक्तिस्थानिकसंयोगान्तलोपो नासिद्धः अन्यथा हे राजन् इत्यादौसंयोगान्तलोपस्यासिद्धत्वालोपाप्राप्तौ तद्वैयर्थ्यस्यष्टमेवेति वाच्यम् अत्र दोषाभावेऽपिशक् इत्यादौ शक्स् इतिस्थिते संयोगान्तलोपापवादस्य संयोगादिलोपापत्तावनिष्ठापत्तेरिति नच सखेत्यत्रैवदोषो राजापयानुधावनं व्यर्थमितिवाच्यम् द्वयोरपिनिरसनीयत्वादितिदिक् । ४६ ॥

### अनङ्णिद्वदिति ।

ननु सखिशब्दे ग्रहणवताप्रातिपदिकेनेति परिभाषयातदन्तविधिनिषेधे सखिरूपांगनिमित्तकविभक्तावेवतस्य प्राप्तिः कथंसुसखिशब्देऽनङादिः नच प्रत्ययविधायके एवोक्तपरिभाषाप्रवृत्तिरिति वाच्यम् नान्तादसंख्यादेरित्यादौ प्रवृत्तिदर्शनेन प्रत्ययनिमित्तकेऽपि प्रवृत्तेरिति चेन्नप्रत्ययाधिकारपठितेष्वेव प्रत्ययविधिविषयकेषुउक्तपरिभाषाप्रवृत्तेः तदाह अनङ्णिद्वद्भावयोरङ्गात्त्वादिति तयोरङ्गगत्वमङ्गाधिकारीयत्वं नतु प्रत्ययाधिकारपठितत्वं तेन तदन्तविधौतयोःसिद्धिरितितत्त्वम् ॥ ४७ ॥

### सुसखिना ।

सुसखि शब्दस्य घिसंज्ञायाम् आङो नादेशेतत्सिद्धिरिति ननुस्रघटितसमुदायेस्वभेदाभावेन सुसखिशब्दे सखिभेदाभावान्न तस्यघित्वमिति चेन्न स्वांगसमुदायोऽनङ्गाङ्गमितिभाष्येणवैयाकरणैतादृशसमुदाये स्वभेदाङ्गीकारादित्याहसमुदायस्येत्यादि ॥ अत्रसख्य



वयवभिन्नौवाविदुतौ तर्दन्तयोः घिसंज्ञेति पक्षे तु नघिसंज्ञा ॥ वस्तुतस्तु पूर्वमतमेव युक्तमिति दिक् ॥ ४८ ॥

परमसखा ।

ननु गौणमुख्यन्यायेन सौअनङ् औजसादौणिद्वङ्गाचोदुर्लभ इति चेन्न पदकार्ये एव तन्न्यायप्रवृत्तौ प्रकृते प्रवृत्त्यभावेनोभयोः सिद्धत्वादित्याशयेनाह गौणत्वेऽप्येत्यादीति पदकार्यत्वं च स्त्रीत्वानिमित्तकत्वेऽसति विभक्त्यनिमित्तकत्वमिति ॥ ४९ ॥

अतिसखिः ।

सखीमतिक्रान्त इति विग्रहे समासे प्रातिपदिकसंज्ञायां सुपोल्लुकि गोस्त्रियोरिति ह्रस्वे सौख्ये विसर्गे तत्साधु नचात्र राजाहः सखिभ्य इति टच् स्यादिति वाच्यम् प्रातिपदिकग्रहणपरिभाषाया अनित्यत्वेनाप्रवृत्तौ सखिशब्दत्वाभावेन टचोऽप्राप्तेः नचानङ्दुर्वार इति वाच्यम् लक्षणप्रतिपदोक्तपरिभाषया प्रतिपदोक्तस्यैव ग्रहणेनास्य सखिशब्दस्य लाक्षणिकत्वादिति ॥ ५० ॥

प्रियत्रीणाम् ।

आमिसर्वनाम्न इति साहचर्याद् गौणमुख्यन्यायाद्वान्नेस्त्रय इत्यस्य गौणेऽप्रवृत्तिरित्यभिप्रायेण प्रियत्रीणां सूत्रान्तरसाहचर्यस्य कुत्राप्यदर्शनाद् पदकार्यत्वाभावेन वा तन्न्यायाप्रवृत्तेः त्रयादेशे प्रियत्रयाणमिति अत्र परमतमेव युक्तमिति ॥ ५१ ॥

द्विपर्यन्तानां किमिति ।

युस्मदस्मदोः शेषलोपेन किमःकादेशेन चादोषादिष्टिर्व्यर्थेति चेन्न भवानित्यत्र त्यदादीनामइत्यात्वापत्तेः नच भवानिति महाभाष्यप्रयोगेण पूर्वविप्रतिपेधेन नुमिततः सकृत्तगतिन्यायाद् अकाराभावेन न

तत्रदोषइतिवाच्यम् तत्रदोषाभावेऽपिभवन्तीइत्यत्रदोषात् अत्रान्यथा  
छापनंहैयमितितत्त्वम् ॥ ५२ ॥

### नद्यन्तात्परत्वान्नुट् ।

बहुश्रेयसी आमितिस्थिते परत्वात् यणंवाधित्वानुट्इति नच  
तद्विषये नुटोऽपवादत्वमिति परत्वमयुक्तमितिवाच्यम् परत्वादित्य-  
स्योत्कृष्टत्वादित्यत्र तात्पर्यात् एवं वक्रोक्तिस्तु अत्रापवादत्वात्  
कुमारीणामित्यत्र एरनेकाच्चइतियणं परत्वादितिवोधनायेतितत्त्वम् ॥ ५३ ॥

### उन्न्यौ ।

उन्नीऔइतिस्थिते एरनेकाच्चइतियणि तत्सिद्धिः ननु असंयोग-  
पूर्वस्यैवेकारस्ययणविधानात् प्रकृतेइकारस्य संयोगपूर्वत्वात्कथं  
यणितिचेदतआह धातुनासंयोगस्येति ॥ अयम्भावः पूर्वसूत्रात्धातु  
पदमनुवर्तते तस्यावृत्यासंयोगेऽपि अन्वय एवञ्च संयोगोधात्ववयव-  
मात्रकृतोऽगृह्यते इहतुधातूपसर्ग कृतइति ननिषेधइतिदिक् ॥ ५४ ॥

### कथंतर्हिदुर्धिय इति ।

ननु दुर्धियः वृश्चिकभियइत्यादौगति कारकपूर्वकेवर्णान्तस्य  
सत्त्वेनकथं न यणितिचेदत आहकथंतर्हीत्यादि अयम्भावः दुरित्यस्य  
स्थितिक्रियां प्रतिगतित्वेऽपिध्यानंप्रति तदभावात् यतः यत्क्रियायां  
प्रादीनामन्वयः तत्क्रियानिरूपितैवगतिसंज्ञोपसर्गसंज्ञेतिनियमः  
एवंवृश्चिकस्यकारकत्वमपि न सम्बन्धसामान्येपण्ठीकृत्वा तदन्तेनस-  
मासात् मध्यमपदलोपि समासस्वीकाराद्वा नचापादानत्वं कथंनेति-  
वाच्यम् कारकस्यविवक्षाधीनत्वादितिदिक् ॥ ५५ ॥

### न प्त्वादिग्रहणमिति ।

ननु तृनतृचप्रत्ययान्तत्वात्सिद्धिः अप्तृनइतिसूत्रे नप्त्वादिग्रह-  
णंन्यर्थमत आहनियमार्थमिति तदाकारश्च उणादिनिष्पन्नानां तृनतृच



प्रत्ययान्तानामुपधादीर्घश्चेत्तर्हि नप्त्रादीनामेवेति तत्फलं तु पित-  
रावित्यादीर्घाभावइति नचोदगातृशब्देऽपि दीर्घो न स्यादिति वाच्यम् भा-  
ष्यप्रयोगेण तत्र दीर्घसिद्धेरिति वस्तुतस्तु उदगातृशब्दस्योणादौ व्युत्पाद-  
नमप्रामाणिकमिति ॥ ५६ ॥

### ओतोणिदिति ।

नच ओतोणिदिति वार्तिकं सूत्रविरुद्धमिति वाच्यम् गकारस्या-  
विघक्षितत्वेन सूत्रतएव तल्लाभात् अत्र विहितविशेषणमपि बोध्यम्  
तेन सुद्यौरित्यत्र णिद्वद्भावः विहितविशेषणाच्च हेभानो हेभानवइत्यत्र  
न णिद्वद्भावः ननु सम्बुद्धौ शाकल्यस्येति सूत्रारम्भात् न सम्बुद्धौ णिद्व-  
द्भावइति चेदितएवारुचेः भानवइत्यस्योपन्यासात् अत्र ण्डहुस्वादि-  
त्यत्र प्रत्याहाराश्रयणान्न हे भानोइत्यत्र दोषइत्यपि चिन्त्यमिति वस्तु-  
तस्तु लक्षणप्रतिपदोक्तपरिभाषया नात्र णिद्वद्भावइति द्वयमपि असंग-  
तं विहितविशेषणकथनमपीति दिक् ॥ ५७ ॥

॥ इत्यजन्त पुल्लिङ्गपकरणम् ॥



## अजन्त स्त्रीलिङ्गम् ।

रमेति ।

नचङ्याप्प्रातिपादिकादिति सूत्रेङीप्पूर्वसत्त्वेन ङीवन्तमेव-  
प्रथम मुदाहरणीयमितिवाच्यम् स्त्रीप्रत्ययेटापः प्राथमिकत्वात् वर्ण-  
समाप्ताये अपदेनैवतस्यस्मरणाद्वेति ॥ नचैवंरमयतेःपचाद्यचि टाप्न  
युक्तः घञजपःपुंसीति अजन्तस्य पुंस्त्वादितिवाच्यम् सम्बन्धमनु-  
वर्तिष्यतेइति भाष्यप्रयोगेणतस्य काचित्कत्वात् इतिशम् ॥ १ ॥

एङ्हस्वादिति ।

ननु रमासुइतिस्थिते पूर्वं हल्ङ्यादिलोपे ततः प्रत्ययलक्षणेनै-  
वैत्वमितिचेन्न निरवकाशत्वात् पूर्वमेत्वप्रवृत्तेः नचैत्वे कृतेसदुर्वारइति  
वाच्यम् आरूपस्यापः तत्रप्रहणादित्याशयेनाह एङ्हस्वादिति ॥ २ ॥

रमायै ।

रमाङ्ग्याटिड्वौ तत्सिद्धिः नचनिरवकाशत्वेनयाटा वृद्धेर्वा-  
धात् कथंवृद्धिरितिवाच्यम् निरवकाशत्वेन बाधेऽपिउत्सर्गप्राप्तिस-  
त्वाद् नच आटश्चेतिवृद्धिर्न्याप्येति वाच्यम् यदुपदेशप्रयुक्तायस्ये-  
त्संज्ञा तदनुबन्धत्वं तस्येतिसिद्धान्तात् टकारेत्संज्ञकात्वरूपाट्त्वा-  
भावेनतदप्राप्तेरित्याशयेनेह वृद्धिरेचिअग्रेसवर्णदीर्घ इत्युत्तरन्यासः ॥३॥

सर्वासाम् ।

सर्वा आम् इतिस्थितेसुटि तत्सिद्धिः नच सर्वनामत्वाभावा-  
त्कथंसुट् इति वाच्यम् पूर्वान्तवद्भावेनतदतिदेशात् तदाहएकादश-  
स्येत्यादि ॥ ४ ॥



सर्वस्यामितिसर्वाङ्घ्रिइतिस्थिते डेरामइति डेरामादेशोयाट्मपवाद-  
त्वात् वाधित्वासर्वनाम्नः स्याङ्हुस्वश्चेतिस्याट्ठिवृद्धौ तत्सिद्धिः  
नच उभयतआश्रयणे नान्तादिवदिति पूर्वान्तवद्भावपरादिवद्भावयोर्नि-  
षेधे तयोरन्यतरस्यैवातिदेशे आवान्तसर्वनामत्वाभावात् कथंस्या-  
दितिवाच्यम् विरुद्धधर्म्मनयने एवनिषेधप्रवृत्तेः नच यदागमपरिभा-  
षया स्याङ्घ्रिशिष्टस्याम्त्वान्नुट् दुर्वार इति वाच्यम् सकृदगतिन्याये  
नतदभावादिति ॥ ५ ॥

### बहुव्रीहिग्रहणमिति ।

ननु पूर्वया सहितोत्तरेतिमध्यमपदलोपितत्परूपसमासेन नि-  
ष्पन्न पूर्वोत्तरशब्दे पाक्षिकसर्वनामसंज्ञा व्यावृत्त्यर्थं क्रियमाणवहुवी-  
हिग्रहणेनेहसूत्रे लक्षणप्रतिपदोक्त परिभाषानाश्रीयते इत्यवश्यंवाच्यम-  
न्यथादिङ्नामान्यन्तरालेइति विहितसमासस्यैवोक्तपरिभाषयाग्रहणे  
तद्वैयर्थ्यरूपप्रमेवेति तथाच योत्तोरासापूर्वोयस्याः तस्यै उत्तरपूर्वायै  
इत्यत्रपाक्षिकसर्वनाम संज्ञादुर्वारेति चेन्न बहुव्रीहिग्रहणस्य स्पष्टार्थमे-  
वकृतत्वेनोक्तपरिभाषाप्रवृत्तेदुर्वारतयादोषाभावादितिसर्वमाह दिङ्-  
नामेत्यादिनेति ॥ ६ ॥

### जरसौ ।

जराऔ इतिस्थिते परत्वाद् जरसितस्यसिद्धिः नच पूर्वविप्रति-  
षेधेन औङ्श्यादेशोक्ते संनिपातपरिभाषाया अनित्यत्वात् जरसि  
जरसीतिरूपस्यादिति वाच्यम् पूर्वविप्रतिषेधे परिभाषाया अनित्य-  
त्वे च मानाभावेन तादृशरूपस्या प्रामाणिकत्वात् नच जसः शीतिदी-  
र्घोच्चारणं मानमितिवाच्यम् वारिणीत्याद्यार्थं तस्यावश्यकत्वादिति  
बोध्यम् ॥ ७ ॥

नन्वेवमपि जरसादेशे कृतेऽपिस्थानिवद्भावेनावन्तत्वमादाय  
श्यादेशोदुर्वार एवं तत्तद्विभक्तिषु आङिचापः याङपः ह्रस्वनद्यापः

डेरामदुर्वारः नचअनल्विधाविति निषेधात्कश्चमावन्तत्वमिति वाच्यम्  
 स्थान्यवयावलवृत्त्यल्मात्रवृत्ति धर्मघटितातिदिदिक्षितधर्मस्यै-  
 वानयने अनल्विधावित्यस्य प्रवृत्ति सत्वेनेह आप्त्वस्याल्मात्र वृत्ति-  
 त्वाभावात् किंचनकेवलम् जरसादेशे एवदोषः किन्तु नासिकानिशापृ-  
 तनाशब्दानां क्रमेण नस्निशपृत् इत्येतेषु आदेशेषु कृतेषु उक्तविधीनां  
 दुर्वारत्वात् इति चेन्नऔड् आपइत्यादिपूक्तसूत्रेषु आकारस्यापि प्रश्ले-  
 षेणआत्वसमानाधिकरणाप्त्वस्य अल्मात्र वृत्तित्वेनानल्विधाविति  
 निषेधेन तादृशावन्त त्वस्यातिदेष्टुमशक्यत्वात् नच ड्यावृग्रहणेऽदी-  
 र्घइति वर्तिकेन स्थानिवद्भावनिषेधेसिद्धे तत्र तत्र प्रश्लेषोव्यर्थइति  
 वाच्यम् वार्तिकस्य भाष्येप्रत्याख्यानात् नचैवम् हल्ङ्धादि सूत्रेऽपि  
 आ आप्डीई इति प्रश्लेषेणसिद्धेदीर्घग्रहणं व्यर्थमिति वाच्यम् तस्या  
 पिप्रत्याख्यानात् नचप्रश्लेषेऽपि अतिखट्वायेत्यत्र स्वश्रयमाकारं स्था-  
 निवद्भावेनाप्त्वमादाययाडदुर्वार इति वाच्यम् प्रत्ययग्रहणपरिभा-  
 षालब्ध तदादि विशेष्यकं कृत्वा आप्प्रकारकतदन्तविधौ तत्रैवाङ्ग-  
 स्यअभेदेनान्वये आवन्तयत्तदादि अङ्गसंज्ञकं ततःपरस्यङितांषाडि-  
 त्यर्थेनादोषात् तथाहियद्वाघन्तततादि खट्वेति तन्नाङ्गम् यच्चाङ्गम्  
 अतिखट्वइति तन्नावन्ततदादीति नच स्त्री प्रत्ययबोधकपदघटिते तदा-  
 द्युपस्थितेर्निषेधेन कथमेवमर्थइति वाच्यम् अनुपसर्जनस्त्री प्रत्ययबोध-  
 कपदघटितैवाक्ये एवतत्प्रवृत्तेः तथाचपरिभाषास्वरूपं त्वोप्रत्यये चा-  
 नुसर्जने न इति संक्षेपः ॥ ७ ॥

निट्सु ।

निशासु इतिस्थिते निशाशब्दस्यनिश् आदेशेऽत्रश्चेतिपत्वे निप्-  
 सुइतिजाते षट्ठोःकःसीति सूत्रस्यासिद्धत्वात् भलांजशोऽन्तेइतिजश्त्वे  
 नपस्यङकारेडःसीति धुटिखरिचेतिचत्वेन धकारस्यतकारे ङकारस्यट-  
 कारेनिट्सु धुडभावेनिट्सु नच चयोद्धितीयइतिद्वितीयः कथंनेति वा-  
 च्यम् नादिन्याक्रोशेइति सूत्रस्थोक्तवार्तिकं प्रति चत्वंस्यासिद्धत्वाच्च



नपदान्तादितिनिषेधात्पुत्वमपिनेतियेतु एकाचो भष् इति सूत्रेमण्ड  
काप्लुतिभिया व्रश्चादि सूत्रेऽपिदादे र्धातोर्घइतिसूत्रात् घातुपदमनुव  
तयन्ति तेषानयेतु न षत्वम् किन्तु निशुसुइतिस्थितेजश्वं श्चुत्वं चत्वं  
म्निचशु छत्वपक्षेनिच्छु अत्र चोचुरितिकुत्वं तुनभवतिजश्वस्यैवासि  
द्धत्वादिति ॥ ८ ॥

### त्रिचतुरेति ।

अत्र सूत्रे अङ्गस्येत्यनुवर्तते प्रकरणान्तल्लभइतियावत् त्रिचतुरि  
तिश्रुतम् तथाच श्रुतिङिगवाक्यप्रकरणस्थानसमाख्यानांसमवायेपार  
दौर्बल्यमर्थविप्रकर्षादिति न्यायेन स्त्रियामित्यस्य त्रिचतुर्शब्दयोरेवा  
न्वयस्तथाच स्त्रियांविद्यमानौयौत्रिचतुरशब्दौ तदन्तंयदङ्गम् तदव  
यवयोर्निदिश्यमानयोतिसूचतसु आदेशइतिसूत्रार्थः तेनप्रिया त्रयः  
यस्या साप्रियत्रिः अत्र नतिस्रः।देशः प्रियातिस्रः यस्य इतिविग्रहेभव  
तितिस्रः।देशःप्रियतिसाइति अंगेएवान्वयेतुविपरीतापत्ति रित्याहस्त्रि-  
यामितित्रि चतुरोर्विशेषणमिति ॥ ९ ॥

### अतिस्त्रियै ।

स्त्रियमतिक्रान्ता या तस्यै इति विग्रहनिष्पन्नातस्त्रिशब्दात्ड  
ङितिह्रस्वश्चेति नदीसंज्ञायामाटिबृद्धौइयङ्।देशे तत्तिस्रिः ननु स्त्रीश  
ब्दमिन्नस्यैवङितिह्रस्वश्चेति नदीत्वं कथमत्र नदीसंज्ञेति नच ह्रस्वेकृते  
न स्त्रीशब्द इति वाच्यम् एकदेशविकृत न्यायेनतत्वादिति चेन्न उक्त  
सूत्रे वाक्यद्वयसत्त्वेनपूर्ववाक्येनप्राप्तसंज्ञानिषेधेऽपिउत्तर वाक्येनप्राप्ता  
यानिषेधेमानाभावात् नचात्रमानाभावः तत्रैवास्त्रीत्यस्यान्वयाद् तत्रै  
वकिमानमितिवाच्यम् इयङुवङ्स्थानपदसंनियोगशिष्टास्त्रीपदस्यानु  
वर्तनेन यत्रतस्यान्वयः तत्रैवास्याप्यन्वयस्यन्याय्यत्वादिति तदाह  
ह्रस्वान्तत्वप्रयुक्तविकल्प इत्यादीति ॥ १० ॥

## आरम्भसामर्थ्यादिति ।

मनुणपदानुवृत्त्यैव सिद्धे एकाजुत्तरपदे इत्यत्रणपदंव्यर्थम्  
नच संनियोगशिष्टत्वात् वापदस्यापि अनुवृत्तिः स्यादिति तन्निवृत्त्यर्थ  
तद्ग्रहणमिति वाच्यम् प्रातिपदिकान्तेति पाक्षिकणत्वसिद्धेऽस्या-  
म्भादेवतन्निवृत्तिसिद्धेरिति चेदत आह आरम्भसामर्थ्येत्यादीति ॥ ११

इत्यजन्तस्त्रीलिङ्गम्

## अथाजन्त नपुंसक लिङ्गम् ।

भस्यकिम् ।

ननु तत्रतत्र डित्व सामर्थ्यादभस्यापि टेलोप इतिकल्पनापेक्षया  
टेरितिसूत्रस्यैवभाधकारात् पृथक् पाठोऽस्तुइति शङ्कते भस्येतिकिम्  
पञ्चमइत्यत्र डटोमडागमेडित्वस्यातिदेशादत्रापिटि लोपापत्तिरतोभा  
धिकारे पाठः कल्पना च प्रामाणिकी न दोषायेत्युत्तराशयादाहपञ्चम  
इति नचमडागमापेक्षया मट् प्रत्ययएवविधेय इति न दोषः तत्र पाठो  
व्यर्थइति वाच्यम् अत्र डटोविच्छेदेन षट्कृतिकतिपयचतुरांशुगिति  
सूत्रे तदननुवृत्तौ षष्ठइत्याद्यसिद्ध्यापत्तेः नचतेनापिथट्प्रत्ययएवविधे  
यइति वाच्यम् तस्मिन्परे पूर्वस्यपदत्वापत्तौ षष्ठइत्यादौ जश्त्वापत्तेः  
नपदान्तादितिषुःत्वनिषेधापत्तेश्च नचवतोरिथुगित्यनन्तरं मट्प्रत्ययो  
विधेयः षट्कृतीतिसूत्रे मण्डूकाप्लुतिरपिनेति कोदोषः पञ्चमइत्यत्रेति  
वाच्यम् विंशतितम इत्यत्र डटः तमडागमेडिलोपस्यतिलोपस्यावापत्तेः  
नच तेनापि तमट्प्रत्ययएवविधेयइति नोक्तदोषइति वाच्यम् तमट्श  
ब्देऽष्टस्यागमानुदात्तत्वस्यानापत्तेः प्रत्ययस्वरेणाद्युदात्तत्वापत्तेश्च नच  
मट्प्रत्ययोः स्थानेमुक् तमुक्इतिन्यासो नात्रदोषः कुत्रापितीतिवाच्यम्



मकारे परतः पूर्वस्यपदत्वानापत्तौपञ्चम इत्यत्र न लोपानापत्तेः तस्माद्भाधिकारेपाठोऽन्याय्यइतिशम् ॥ १ ॥

कतरदु ।

कतरसुइतिस्थिते सोरदडादेशेऽटिलोपेतत् साधुनच अदडादेशे डकारोच्चारणव्यर्थपूर्वरूपेणसिद्धेरिति वाच्यम् पूर्वसवर्णदीर्घापत्तेः नचदआदेश एवास्तु आदेःपरस्येति अकारस्यदकारे संयोगान्त लोपे सिद्धमिष्टं शितंवाकृत्वात्तत्सिद्धमितिवाच्यम् हेकतरत्इत्यत्र सम्बुद्धि लोपापत्ते रेतदेव बोधयति टे लुप्तत्वादित्यादित्यादिना ॥ २ ॥

माम्भ्याम् ।

अत्र यस्यमांसमहमद्भिमांसमक्षयितामुत्रेतिमनौ मांसइत्यस्य दर्शितत्वेन ततःभ्यामि मांसपृतनेत्यन्त्यलोपे पदसंज्ञायांसलोपे परसवर्णेमाम्भ्यामितिमकारघटितं साधुवार्तिकस्यहलन्तमांसादेशविधानेतु नतात्पर्यमितिस्पष्टं तद्विदामिति मान्भ्यामिति नकारघटितमसाधु ॥३॥

श्रीपाय ।

श्रीपाडे इतिस्थिते ह्रस्वेऽर्थादेशेऽसुपिचेतिदीर्घे श्रीपायेतिनचात्र असंज्ञायाम् आतोधातोरित्याकारलोपोदुर्वार इतिवाच्यम् सन्निपात परिभाषयातदप्राप्तेः नच यावेशसन्निपातस्य अकारस्य दीर्घेणैवविघातेकथंलोपेन तद्विघातइति वाच्यम् अकारे मात्राकालिकत्वविशिष्टा त्वसत्त्वेन दीर्घेणमात्रिकत्वविघातेऽपि अकाररलोपेसन्निपातविघातस्यरूपपृष्टत्वादितिदिक् ॥ ४ ॥

हे वारे ।

वारि सुइतिस्थिते सोलुंकि गुणेतत्साधु नच सम्बुद्धिपरत्वाभावात्कथंगुणइति वाच्यम् प्रत्ययलक्षणेन तत्सत्त्वात् नच न लुप्तते

तिनिषेधइति वाच्यम् तस्यानित्यत्वात् तेन हे वारे हे धारिइति रूप  
 द्वयं ननु अनित्यत्वेकिंमानमिति वाच्यम् इकोऽचीतिसुत्रेऽच्ग्रहणस्यैव  
 मानत्वात् तथाहि तदभावेऽपिभ्यामादौसत्यपिनुमिनलोपः सम्बुद्धि  
 श्च लुकापहृता प्रत्ययलक्षणेन तत्रनुमवाच्यः प्रत्ययलक्षणं च नलुमते  
 तेनिषेधस्यानित्यत्वं विनादुर्लभमिति व्यर्थमज्ग्रहणंतस्यानित्यत्वं  
 ज्ञापयति तस्मिन्ज्ञापिते सम्बुद्धौप्रत्ययलक्षणेन नुमिन नकारश्रवणा  
 पत्तिः न लोपस्तु नडिसम्बुद्धयोरितिनिषिद्धोऽतोऽज्ग्रहणमितिनचो  
 स्तरार्थमज्ग्रहणमितिवाच्यम् तत्रैवपठितव्येइहपाठस्यज्ञापकत्वेवाधका  
 भावात् अधिकंभाष्येस्पष्टं तथाहि ॥ इकोऽचि व्यंजनेमाभूदस्तु लोपः  
 स्वरःकथं ॥ स्वरोवैश्रूयमाणेऽपि लुप्तेकिं न भविष्यति । रायात्वंतिसृ  
 भावश्च व्यवधानान्नुमाअपि ॥ नुद्वाच्यउत्तरार्थतु इहकिंश्चित्  
 त्रपोइति ॥ ५ ॥

### प्रद्युनेति ।

प्रद्युनेत्यत्र पुंवद्भावस्तु न यदिगन्तं प्रद्युइतितस्यभाषितपुंस्क  
 त्वाभावः यच्चभाषितपुंस्कम् प्रद्योइति तस्येगन्तत्वाभावः इति नचैकदे  
 शविहृतन्यायेन इगन्तस्यापिभाषितपुंस्कत्वाद् पुंवद्भावोदुर्वारइति  
 वाच्यम् उपजीव्यविरोधेनह्रस्वनिवृत्तेरशक्यत्वेनतदभावादितिदिक् ॥६॥

### प्रराणाम् ।

प्ररि आमिनुटि नित्यत्वादात्वेणत्वेप्रराणाम् नच सन्निपातष-  
 रिभाषया कथमात्वमिति वाच्यम् नामीतिसूत्रेण नामविषयेतदप्राप्ते-  
 रितिमाध्रवमतम् वस्तुस्तु नामीति कर्तव्येऽप्रवृत्तावपि अत्रप्रवृत्तौ  
 वाधकाभावान्नात्वमिति प्ररीप्सामित्येव युक्तमित्याशब्देनाह वस्तुत-  
 इत्यादीति संक्षेपः ॥ ७ ॥

॥ इति नपुंसकलिङ्गम् ॥



## अथ हलन्त पुल्लिङ्गम् ।

### उपदेशे किमिति ।

ननु दादेर्धातोर्घ इति सूत्रे उपदेशे इतिव्यर्थम् नच अधोगि-  
त्यत्र घत्वार्थं तदावश्यकमिति वाच्यम् एकाचोवश् इति सूत्रेण गर्धवि-  
त्यत्र भप्भावार्थमनुवृत्तधातुपदे व्यधिकरणान्वयस्यावश्यकत्वेना-  
त्रापि तथान्वये धात्ववयवस्य दादेर्हस्यघइत्यर्थेन तत्सिद्धेरिति चेन्न  
दामलिहशब्दात् क्यचि ततः क्तिपि अलोपयलोपयोः निष्पन्नदामलिह  
शब्देऽपि हस्यघत्वापत्तेः सति उपदेशेन घत्वमुद्देश्येन प्रातिपदिकानां नोपदे-  
शइति भाष्येण दामलिहशब्दस्योपदेशतत्राभावात् नचोपदेशइति निष्प्र-  
माणमिति वाच्यम् दादिपदावृत्तौ एकस्य दादिपदस्य उपदेश इत्यर्थप-  
रत्वात् ॥ अत्र धुगित्यादौ घत्वस्यासिद्धत्वात् तद्वत्त्वं न शक्यम् घत्वस्य  
ढत्वापवादत्वादिति दिक् ॥ १ ॥

### एकाचोधातोरिति ।

ननु सम्भवतिसामानाधिकरण्ये वैयधिकरण्यस्यान्याय्यतया-  
धात्ववयवस्य एकाच इति व्याख्यानमसंगतमिति चेन्न गर्धवित्यस्य ए-  
काच्धातुत्वाभावेन भप्भावानापत्तेः व्यधिकरणान्वयस्यैव युक्त-  
त्वाद् तदाह एकाचधातोरिति ननु तथान्नयधुगित्यत्र भप्भावो न स्यात्  
दुष्इत्यस्य धातुत्वेन तदवयवत्वाभावात् तदवयवस्य दुष्इत्यस्य भपन्त-  
त्वाभावात् उघित्यस्य धात्ववयवभपन्तैकाच्त्वेऽपि तदवयववशोऽभा-  
वादित्याह व्यपदेशिवदिति । तथाच दुघित्यस्यैव भपन्तैकाच्त्वं धात्व-  
वयवत्वं चेति तदवयवस्य दकारस्य धकारइति दिक् ॥ २ ॥

### णिजस्तातविजिति ।

वहश्चेति सूत्रे छन्दसीत्यनुवर्तनात् लोकेविस्ववाहशब्दस्या  
साधुत्वमभिप्रेत्याहणिजन्तादुविजिति परन्तुअत्रणिचः स्थानिवद्भावेन  
तद्व्यवधानात् ऊट् न किन्तु लोके साधुत्वमात्रमिति ॥ वस्तुतस्तु  
प्रष्टुहआगतमितिभाष्यचिग्रहात् लोकेऽपिणिचः साधुत्वमिति तदाह  
पक्षेतु इति शेषरकारः भाष्येवाहधातोः तद्रूपकल्पनेन तदुपपत्तौ लो-  
कैरेव्यन्त प्रयोगकल्पने मानाभाव इति कश्चित् ॥ ३ ॥

### अनड्वानिति ।

अनडुहसौ इति स्थिते चतुरनडुहोरिति आमागमे ततोनुमि  
यणि सुलोपेसंयोगान्तलोपेतत्साधुनचतक्रकौण्डिन्यन्यायेननुमः  
आमोऽपवावत्वात् पूर्वं नुमि ततः आमन्स्यात् एवंसव्वुद्धौ अमिनुम्  
नस्यादिति वाच्यम् सावनडुहइत्यत्र आच्छी मद्योर्नुमित्यतः आत्  
पदमनुवर्त्यअवर्णात् परस्य नुमोविधानेन तक्रन्यायविषयाभावात्  
तदाहआदित्यधिकारादिति । ननु तक्रन्यायेन सुलोपंवाधित्वानुमि  
सुलोपो न स्यादिति चेन्नसौ तक्रन्यायविषयाभावात् इतिदिक् ॥४॥

### पदान्तेकिमिति ।

ननु वसुसंस्तु इति सूत्रे पदान्तग्रहणाभावेऽपिभलीत्यस्यानु-  
वृत्तौ अनड्वाहौ इत्यादौ न दोषःपदान्त इति व्यर्थमिति चेन्नस्रस्त-  
ध्वस्तमित्यादौ द्वापत्तेरिति ॥ ५ ॥

### णत्वंद्वित्वमिति ।

चतुर आमिमुष्टिणत्वेद्वित्वे चतुरणर्मिति ननुद्वित्वविषयेपूर्व-  
त्रासिद्धंनप्रवर्ततेइत्यर्थकेन पूर्वत्रासिद्धीयमद्वित्व इति वचनेनद्वित्व-  
स्यासिद्धत्वाभावेन परत्वात् द्वित्वे ततोऽणत्वं युक्तं नच वर्णग्रहणे



नेयंपरिभाषाप्रवृत्ते इति वाच्यम् वाक्क् इतिभाष्योदाहरणे पूर्वत्र क-  
श्रवणानापंचेरिति चेन्न द्वित्वभिन्ने पूर्वत्रकर्तव्येपरमसिद्धनेत्यर्थस्य  
सत्वेनप्रकृतेतद्विषयाभावात् अतोणत्वंद्विष्वमिति युक्तमेवेतिदिक् । ६

गौणत्वेतुनुत्नेष्यते ।

अयम्भावः पङ्चतुर्भ्य इति बहुवचननिर्देशेन चतुरादिशब्दानां  
स्वप्रवृत्तिनिमित्तविशिष्टस्वार्थनिष्ठमुख्यवशेष्यताप्रयोजकोपस्थितिज-  
नकचतुरादिशब्दपरत्वं तथा च प्रियचतुरादिघटकचतुरादि शब्दाना-  
मुपसर्जनत्वान्ननुडिति दिक् ॥ ७ ॥

षत्वंकमलपु ।

कमलशब्दात् कमलाशब्दात् वाणिचिकिपिनिष्पन्न कमलश-  
ब्दात् सुपिपत्वेतत् साधु ननु कौलुप्तंनस्थानिवदितिणिष्ठोपस्य स्था-  
निवद्भावनिषेधात् पञ्चमी समासपक्षे टिलोपस्य स्थानिवद्भावात् तेन  
व्यवधाने कथं षत्वमिति चेन्न पूर्वत्रासिद्धीये न स्थानिवदिति स्था-  
निवद्भावनिषेधात् तदाह ॥ ८ ॥

अकच्सहितस्यापीति ।

ननु किमः क इति सूत्रे इमइत्येवास्तु तथाच इमः अ आदेशो-  
सिद्धम् क इति नच अलोऽन्त्यस्येति अन्त्यस्यस्यादिति वाच्यम्  
नानर्थक इतिनिषेधात् त्यदादीनाम इति सिद्धे भारम्भसामर्थ्याच्च नच  
तिम् स्तिमादौदोष इति वाच्यम् त्यदादिपदानुवृत्तौ दोषाभावात् नच  
द्विपर्यन्तानामेव त्यादादित्वात्किम् शब्दे दोषः स्यादिति वाच्यम्  
द्विशब्दप्राक्तत्पाठसत्वात् एवं च किम्सर्वनाम बहुस्य इत्यत्रकिम्  
ग्रहणं न कर्तव्यमित्यपरमनुकूलं नच इमौइत्यादावपिदोष इति  
वाच्यम् अङ्गवृत्तिपरिभाषया तन्निषेधादिति चेदतआहअकच्सहित-  
स्येति अयम्भावः किम् शब्दादकचिकिम् शब्दस्य तन्मध्यपतितन्या-

यात् किमशब्दत्वात् अनेकालत्वात् सर्वस्य क्कादेशे क इति रूपमन्य-  
थाकक इति अतः किमः क इतिन्यासः ॥ ६ ॥

नित्यत्वात् डेस्मैइति ।

इदङ्गे इतिस्थिते अनादेशस्मायादेशयोः प्रसङ्गे परत्वाद्नादेशे  
स्मायादेशोन स्यात् सकृत्गतिन्यायादत आह नित्यत्वात् डे स्माइति  
अयम्भावः कृताकृतप्रसङ्गत्वात् पूर्वस्मैततोहलिलोपइति लोपेसिद्धम्  
अस्मैइति नच अनादेशस्यापि कृताकृतप्रसङ्गेन नित्यत्वमितिवा-  
च्यम् लक्ष्यानुरोधात् बाधकाबाधितस्यैव कृताकृतप्रसङ्गस्यग्रह-  
णादिति ॥ १० ॥

अश्वचनमिति ।

ननु इदमऽन्वादेश इति आश्विधनंव्यर्थं त्यदाद्यत्वे हलिलोप  
इति लोपेसिद्धंरूपमाभ्यामित्यादि नचोपसर्जनार्थमश्वचनमिति वा-  
च्यम् एतदस्त्रतसोरित्युत्तरसूत्रसाहचर्य्येणस्यापि उपसर्जनेऽप्रवृत्ते  
रत आह अश्वचनंसाकच्कार्थमिति तेन इदमशब्दादकचि साकच्-  
स्यसर्वादेशार्थं सूत्र मितिदिक् ॥ ११ ॥

॥ राज्ञ इति ॥

राजन् अस इतिस्थिते भसंज्ञायाम् अलोपेश्चुत्वे राज्ञ इतिननु  
पञ्चमी समासपक्षे अलोपस्यस्थानिवद्भावात् तेनव्यवधाने कथंश्चु-  
त्वमिति चेन्न पूर्वत्रासिद्धीयेन स्थानिवदिति तन्निषेधात् ननु प्रत्य-  
यसापेक्षभासंज्ञासापेक्षत्वेन अलोपस्यबहिरङ्गत्वं घटकनिमित्त  
कत्वेनश्चुत्वस्यान्तरङ्गत्वमितिश्चुत्वे अलोपस्यासिद्धत्वात् कथम्  
श्चुत्वमिति चेदत आह यथोद्देशपक्ष इत्यादि नच कार्यकालपक्षेदोष  
इतिवाच्यम् लक्ष्यानुरोधात् यथोद्देशपक्षस्यैवाश्रयणात् इतिदिक् । १२ ।



## ॥ वृत्रघ्न इति ॥

वृत्रघ्न अस् इतिस्थिते भसंज्ञायाम् अलोपेहो हन्तेरिति कुत्वे तत्सिद्धम् । नचाचः परस्मिन्निति स्थानिवद्भावेन अकारव्यवधाने कथं कुत्वमितिवाच्यम् । नकारेपरे कुत्वविधानसामर्थ्यात् स्थानिवद्भावाभावात् । ननु पञ्चमीसमासपक्षेऽलोपस्य स्थानिवद्भावात् 'एका जुतरपदे इतिणत्वंकुतो न । न च पूर्वत्रासिद्धीये नस्थानिवत्इति स्थानिवद्भावनिषेधइतिवाच्यम् । अस्यसंयोगादिलोपत्नत्वणत्वेष्विति निषेधादिति चेन्न । हन्तेरत्पूर्वस्येति सूत्रेऽत्पूर्वस्येति योगोविभज्यते-तेनात्पूर्वस्यैव हन्तेःणत्वविधानेप्रकृते अत्पूर्वत्वाभावात्णत्वाप्रवृत्तेः । नचानन्तरस्येति न्यायात् हन्तेरित्यस्यैव निषेध इति वाच्यम् । योगविभागसामर्थ्येनानन्तर' स्येति न्यायाप्रवृत्तेरितिदिक् ॥ १३ ॥

## ॥ यतुवृत्रघ्न इति ॥

यत्तुवृत्रघ्न इत्यत्र भसंज्ञायामलोपे उत्तरपदमनचकं स्थानिवद्भावाच्चाल्विधित्वाच्चेह इतिएकाजुतरपदत्वाभावात् प्रातिपादिकान्तनुमविभक्तिषुचेतिवैकल्पिकंणत्वं माधवेनोक्तंतु भाष्यवर्तिकविरुद्धम् अयमभावः भाष्ये कुव्यवायेहादेशेषुणत्व प्रतिषेधो धक्तव्य इतिवार्तिकेनणत्वमात्रस्य निषेधः किञ्चवार्तिकप्रत्याख्यानेऽपि अत्पूर्वस्येत्यत्रानन्तरस्येति न्यायाप्रवृत्तौणत्वमात्रस्य निषेधो लभ्यते एवञ्च वृत्रघ्नइत्यादौ माधवोक्तंणत्वं सर्वथाऽसंगतमितितदीय ग्रन्थोऽप्यसंगतः । अचः परस्मिन्नितिस्थानिवद्भावप्रवृत्तेः कुमतिचेति नित्यणत्वप्रवृत्तेश्चेतिदिक् ॥

ननु कुव्यवाये इतिवार्तिकसत्वे बहुवृत्रहाणीत्यत्रणत्वं भवति तत् प्रत्याख्यानेऽत्पूर्वत्वाभावात् नणत्वप्राप्तिरितिफलभेदः । नचान्तरगणत्वे वहिरंगदीर्घस्यासिद्धत्वाणत्वप्रवृत्तौ न फलभेद इतिवाच्यम् । प्राधानीत्यत्रवार्तिकसत्वेणत्वप्रवृत्तेः तत्प्रत्याख्याने वहिरंगदीर्घस्या सिद्धत्वाणत्वप्रवृत्तेः फलभेदस्यदुर्धारत्वात् । न च लक्ष्या-

नुरोधादत्र यथोद्देशपक्षाश्रयणेदीर्घस्यासिद्धत्वाभावात् प्रत्याख्या-  
नेणत्वाप्रवृत्तौ न फलभेद इतिवाच्यम् । प्रघनाधन इत्यत्र फलभेद-  
स्य दुर्यारत्वादिति चेन्न । अतपूर्वस्येति सूत्रस्य कवर्गाभाववद्वन्ति-  
परत्वेन कुत्रापि फलभेदाभावात् । वस्तु तस्तु वार्तिकारम्भ एव ज्या-  
यान् प्रत्याख्यानस्य गुरुतरत्वात् इतिदिक् ॥ १४ ॥

## ॥ मघवान् ॥

मघवान् नु इतिस्थितेतृआदेशेनुमागमे संयोगान्तलोपे सर्व-  
नामस्थानेचासम्बुद्धाधितिदीर्घेसुलोपे तत्साधु ॥ ननु दीर्घे कर्तव्ये  
संयोगान्तलोपस्यासिद्धत्वात् नान्तत्वाभावेन दीर्घः कथम् न च क-  
चिदन्यदेवेत्यर्थकवहुलग्रहणेनसंयोगान्तलोपोनासिद्ध इतिवाच्यम्  
न लोपस्यापिदुर्वारत्वादिति चेन्न आरम्भप्रत्याख्यान्योः फलैक्याय  
बहुलग्रहणेनदीर्घे कर्तव्ये एव संयोगान्तलोपस्यसिद्धत्वबोधनात्  
तथाहि महेः कनि अवुगगामे हस्यघत्वेमघवा धनवाचिमघशब्दात्  
मतुपि अत्वन्तदीर्घे मघवान् इतिरूपद्वयसिद्धौ केशाद् व इति सूत्रे  
कैयटेमघवावहुलमिति प्रत्याख्यातम् इति सूत्र प्रत्याख्यानेमघवान्  
तत् सत्वेदीर्घाभावेन लोपे वा फलभेदः स्पष्ट एवेत्यतो दीर्घे स सिद्ध  
इति ॥ अतएव हीवजक्षितिनिः शंकोमरवेषु मघवानसौ । इतिभट्टि-  
प्रयोगोदीर्घनिर्देशः संगच्छते इति ॥

ननु अर्चणस्तु मघोनश्च न शिष्यं छान्दसंहित्तुमतुव्वन्यो  
विंधा नाञ्छन्दस्फुभयदर्शनादिति वार्तिकेन मघवानित्यस्य लोकेऽसाधु-  
त्वात् कथं मघवानसाधिति चेदत आह अन्तोदात्तनिवति अयम्भा-  
वः मघवन शब्दोद्विधाव्युत्पन्नः मघशब्दात्तृन्दीसीवनिपो चेतिवनि-  
प्रत्ययान्त एकः कन्प्रत्ययान्तश्चापरः मघवा बहुलमित्यत्र चद्वयो-  
रनुकरणं तथाच वनिवन्तस्य मध्योदात्तस्य छान्दसत्वेऽपि कन् प्रत्य-  
यान्तान्तोदात्तस्तुलोकेऽपि साधुरेवेति वस्तुतस्तु संकोचे माना-  
भावेन उभयविषयकस्यानुकरणेमाना भावेन लोके प्रयोग असाधुरेव-



मद्यवान सावित्यस्यत न असवः यस्येति अनसु तस्मिन् रावणे मृते  
मद्यवनिः शंको हविर्जक्षिति इतितदर्थइतिदिक् ॥ १५ ॥

॥ यून् इति ॥

युवनशब्दाच्छसि भसंज्ञायां वकारस्य संप्रसारणे पूर्व रूपे  
दीर्घतत् साधु । ननयकारस्यापिसंप्रसारणस्यादिति चेन्न संप्रसारणे  
संप्रसारण मितिनिषेधात् । न च यकार व कारायोः युग पत संप्रसार-  
णेप्राप्ते पूर्व यस्यैवसंप्रसारणे न सं प्रसारणे संप्रसारमिति व्यर्थमिति  
वाच्यम् । एतन्निषेधसामर्थ्यात् परस्ययणः संप्रसारणे मिति ज्ञापनेना  
दोषात् । तदाह अतएवेत्यादि ॥ इति ॥ १६ ॥

॥ अनञः किमिति ॥

ननु 'अनञः किं' 'अनर्वा इतिमयुक्तम्' 'असावितिपर्युदासा देव  
तत्रादोषादितिचेन्न । यञ्च शब्दशङ्कोऽनर्वन्शब्दो व्यावर्त्य इत्यत्र  
तात्पर्यात् । वस्तु-स्तु-अथर्व दर्वन्शब्दस्यनिर्दिश्यमानस्यादेशविधाना  
दागमसमभि व्याहारेआगमविशिष्टस्यैवार्थ वत्त्वेनकेवलावर्न्शब्दस्या-  
नर्थकत्वान्नदोषइतिप्रश्नाशयः । निर्दिश्यमानेऽर्थवन्निवेशेमानाभावेना  
नर्थकस्याप्यादेशो दोष इत्युत्तराशयइतिदिक् ॥ १७ ॥

॥ पन्था इति ॥

पथिन् शब्दात् सौनकारस्याकारान्तादेशे इतोऽत्सर्वनामस्था  
ने इति इकारस्थानेकारे दीर्घथोन्थ इति न्थादेशे विसर्गेतत्साधु ।  
ननुतपरसूत्रेणपण्णां दीर्घाकाराणामात्पदेन ग्रहणेनकरस्थानेऽनुनासि-  
क आकारस्यादिति चेदत आह आ आदिति । न चाकार व्द्यविधाने  
सर्वादेश इतिवाच्यम् । विशेष्यविशेषण भावेनान्वयात् । भाष्येतुलाघ-  
वादननुनासिकविधाने तस्योच्चारणकर्तव्ये तदनुच्चारणात् सुदस्यैव-  
विधानमित्युक्तमितिदिक् ॥ १८ ॥

### सुपथीति ।

पथिन्शब्दप्रसंगादाह स्त्रियांसुपथीति । ननुनस्त्रियामिति कप्स्यादिति चेन्न । ययोरनाकावितिसूत्रे सुपथीतिभाष्यप्रयोगादत्र-समासान्ताप्रवृत्तेः ॥ १६ ॥

### सुपन्थानीति ।

ननु इतोत्सर्वनामस्थान इति सूत्रस्थाने इतोऽत्सुग्रीति न्यासो युक्त इति चेन्न नपुंसके औङ्- श्यादेशेषुपथीत्यत्रादेशापत्तेशसः श्या-देशे सुपन्थानीत्यत्रानापत्तेश्चेति तदाहशौसपन्थानीति ॥ २० ॥

### शतानीति ।

ननु शतशब्दात् जसः श्यादेशेनुमागमेयदागमपरिभाषया शत नृत्त्यस्य संख्यावाचकत्वं स्वतश्च नान्तत्वमिति पट् संज्ञादुर्वारिति चेन्नसन्निपातपरिभाषाविरोधात् तदाह शतानीत्यादीति ननु विंश-त्याद्याः सदैकत्वे इत्यनुशासनात् शतमित्येवसाधुनतुशतानीति चेन्न शतञ्चशतञ्चशतञ्चेति एकशेषेण तदुपपत्तेरितिदिक् ॥ २१ ॥

### अष्टौ ।

ननु अष्टानामिति सिद्ध्यर्थम् अष्टनआविभक्ताविति सूत्रेहली-त्यस्यापकर्षो भाष्येउक्तः अन्यथा अष्टन् आमितिस्थिते नित्यत्वा-दात्वे नुडनापत्तेः तथाच अष्टावित्यादौअत्वंनस्वात् हल्परत्वाभावा-दितिचेन्न अष्टभ्य इतिनिर्दिशतासूत्रकृता कृताकारान्ताष्टन् शब्दस्यैवसूत्रेऽनुकरणमितिबोध्यते तथाचजश्शसोऽत्वंविना सूत्रवैयर्थ्यमिति जश्शसोरात्वानुमानेन अष्टावित्यादौ दोषाभावात् ननु अष्टन आत्व-स्यनित्यतया अष्टभ्य इत्युक्तिर्न युक्तेति चेन्न अष्टनोदीर्घादिति सूत्रे-दीर्घग्रहणेन अष्टन आत्वस्यपाक्षिकत्वबोधनेन अष्टभ्य इति निर्देशस्य युक्तत्वादन्यथा अष्टभिरित्यादौ स्वरव्यावृत्त्यर्थं क्रियमाणं दीर्घग्रहणं व्यर्थमेवेतिदिक् ॥ २२ ॥



## प्रियाष्टनः।

प्रियाष्टनश् इति स्थिते भसंज्ञायामलोपे प्रियाष्टनइति ननुष्टुत्वं कथमत्रनेति चेन्न अन्तरङ्गपरिभाषया अलोपस्यासिद्धत्वेन तेन व्यवधाने ष्टुत्वाप्रवृत्तेः नच यथोद्देशपक्षेतृपाद्यांसान् प्रवर्ततइति वाच्यम् कार्यकालपक्षे प्रवृत्तिसत्त्वात् किञ्चपञ्चमीसमासपक्षे अचः परस्मिन्निति स्थानिवद्भावेन तद्व्यवधाने तदप्रवृत्तेश्च नच पूर्वत्रासिद्धीयेन स्थानिवदिति स्थानिवद्भावनपेधः स्यादिति वाच्यम् संयोगादिलोपलत्वं त्वेषु तदप्रवृत्तेरिति सङ्क्षेपः ॥ २३ ॥

## युजेरिति धातुपाठेति ।

ननु युजेरसमासे इति सूत्रे युजेरिति इकानिर्देशः एवञ्च युज् समाधौ युजिर्योगे इति उभयत्र नुमुस्यादत आह युजेरित्यादीति तेन युजिर्योगे इत्यत्रैव नुम् यदि द्वयोर्ग्रहणमिष्टं स्यात् तदा युजोऽसमासे इति वदेत् इकानिर्देशे गौरवादिति दिक् ॥ २४ ॥

## ननु त्वं स्त्रीत्यादीति ।

ननु त्वअम् इति स्थिते परमपि पूर्वरूपं वाधित्वा घञ्कनिमित्तकत्वेनान्तरङ्गत्वात् टाप्स्यादिति चेन्न अलिङ्गे युष्मदस्मदीति भाष्येण युष्मदस्मद्व्यशब्दयोः स्त्रीत्वावाचकतया टापोऽप्राप्तेः ॥ ननु उक्तभाष्यस्य विशेष्यवाचकपदसमिव्याहारं विना युष्मदस्मद्व्यशब्दात् किञ्चिल्लिङ्गं न प्रतीयते इत्यत्रैव तात्पर्यमिति प्रकृते स्त्रीपदसमिव्याहारे स्त्रीत्वप्रतीतिः टाप्पूर्वारः अतएव शिशीनुम्लुग्विधिभ्यो युष्मदस्मदोर्विभक्त्या देशादिति वार्तिकं संगच्छते अन्यथा शिशीनुमादीनामप्राप्त्या तदसङ्गतमेव स्यादिति चेदत आह यद्वेति अयम्भावः शेषेलोपइत्यत्र शेषग्रहणात् पर्यन्ताच्छेषस्य अद इत्यस्य लोपइत्यर्थसत्त्वेन अन्तरङ्गे अतो गुणे कृते अद्व्यशब्दस्य लोपे अदन्तप्रातिपदिकाभावेन नट्याविति तदाह ननु त्वं स्त्री अहं स्त्रीत्यादीति ॥ २५ ॥

## मपर्यन्तस्य किम् ।

ननु मपर्यन्तस्येति सूत्रं व्यर्थं नच युवकाम् आवकामित्यादौ अक-  
च्विशिष्टस्यादेशापत्तिरिति वाच्यम् ओकार सकार भकारादौ सुपि  
सर्वनाम्नः टेः प्रागकच्अन्यत्रसुवन्तस्येति नियमात् युवाम् आवामिति-  
सिद्धयुत्तरमकचोविधानेनादोषात् नच त्वयामयेत्यादौ सर्वस्यत्वमा-  
देशोऽन्त्यस्ययादेशोऽनिष्टरूपापत्तिरिति वाच्यम् अच्येइति न्यासेनान्त्य-  
स्य एकारेअयादेशो तत्सिद्धेरिति चेन्न युवकाभ्याम् आवकाभ्यामि-  
त्यादौ साकचकस्यादेशापत्तेः हलन्तादेशपक्षे मादेशस्य सर्वादेशत्वं च  
न स्यादिति दिक् ॥ २६ ॥

## यूयम् ।

ननु यूयमित्यादौ शेषेलोपइत्यन्त्यलोपपक्षे स्थानिवद्भावेना-  
मोजस्त्वात् शीभावः कथंनेति चेन्न अङ्गकार्येपुनर्नाङ्गकार्यमिति शीभा-  
वाप्राप्तेः यदि तु इयम्भाष्ये लक्ष्यसिद्धयेनक्वापि आश्रितेत्युच्यते तदा  
ङेप्रथमयोरम इत्यत्र मकारान्तप्रश्लेषेण शीभावाभावो बोध्यः वस्तु-  
तस्तु शेषविभक्तिभूतामादियुष्मदादिसन्निपातेन जातस्यलोपस्य  
तद्विघातकस्यादेशनिमित्तत्वंनेतिसन्निपातपरिभाषयैव श्याद्यभावइति  
दिक् ॥ २७ ॥

## भ्यसोभ्यमिति ।

अत्रभ्यम् अभ्यम् वापदच्छेदः ननु शेषेलोपइति सूत्रे शेषग्रहण-  
सामर्थ्यात्तटिलोपपक्षआश्रितः सामआकमइत्यत्र सकारोच्चारणेन अन्त्य-  
लोपपक्षश्चेति तथा चटिलोपेकथंभ्यमितिच्छेदे कार्यनिर्वाहइति चेन्न  
पक्षद्वयस्य व्यवस्थितत्वात् तदाह आद्यः शेषेलोपइत्यादीति ॥ २८ ॥

## भाविनः मुडिति ।

युष्मद् आमइतिस्थिते आभि सास्त्वरोपात् सामआकमिति



आकमादेशे शेषेलोपेदीर्घे युष्माकमिति ।

ननु युष्मदामितिस्थिते शेषेलोप इत्यन्त्यलोपे सुटः प्राप्तिः  
अन्त्यलोपश्च आकमादेशोत्तरम् आकमादेशश्चसुट् प्रवृत्युत्तरम् सुट्  
प्रवृतिश्चअन्त्यलोपोत्तरमिति चक्रकापत्या सामोऽभवान् ससुट्क-  
निर्देशोव्यर्थः सूत्राचासङ्गमितिचेदत् आहभाविनइति अयम्भावः  
आमिसास्त्वस्य आहार्यारोपात् सास्त्वज्ञानसत्वेन आकमादेशवि-  
धानेन सूत्रसार्थक्यम् ससुट्कनिर्देशाच्च आकमिस्थानिवद्भावेन नाम  
त्वं नापिसाम्त्वंतेन नयुष्माकमित्यत्रसुट्नापि अतित्वाकमित्यत्रनुद्-  
इति दिक् ॥ २६ ॥

समस्यमाने इति ।

ननु युवावौद्विवचने त्वमावेकवचने इति सूत्रद्वये द्विवचनेक-  
वचनशब्दयोर्द्वित्वेकत्वाचिनोरित्यादिरीत्यार्थोवर्णितः तद्व्याख्या-  
नेकम् फलमतआहसमस्यमानइत्यादीतिअयम्भावः तथाव्याख्याना-  
भावेद्विवचनेकवचनपदेन विभक्त्योर्ग्रहणे त्वांमां वातिकान्नाविति  
विग्रहनिष्पन्नअतियुष्मद् औ अत्यस्मद् औ इतिस्थिते युवावौस्यातां  
त्वमौ च न स्यातामिति तथा व्याख्यानमितिदिक् ॥ ३० ॥

स्थग्रहणादिति ।

ननु पष्ठीचतुर्थीत्यादिसूत्रे स्थग्रहणाभावेऽपि सर्वस्यपदस्ये-  
त्यादिपदाधिकारादेव विभक्त्यन्तस्यादेशो भविष्यति स्थग्रहणंव्यर्थ  
मतआह स्थग्रहणादिति अयम्भाव इह स्थापदमहान्यर्थकं तेन पष्ठ्या  
द्यजहतोयुष्मदस्मद्शब्दयोरादेश इति व्याख्यानं फलितम् तथाच  
इति युष्मत् पुत्रोववीति इत्यादौ नादेशः नच स्थाधातोरहान्यर्थो-  
ऽप्रसिद्ध इति वाच्यम् समयेतिष्ठ सुग्रीवेत्यादौ समयमाहासीरित्यादि  
व्याख्यानेतथा प्रसिद्धेरितिदिक् ॥ ३१ ॥

## प्रतीचः ।

प्रत्यच्च शसितिस्थिते अनुबन्धलोपे भ संज्ञायां अच् इति अकारलोपे चावितिदीर्घे तत्साधु ननुप्रति अच् इति स्थिते अकारलोपेऽपि अचः परस्मिन्नितिस्थानिवद्भावेन अकारमादाय यण् स्यादिति चेन्न नपदान्तेति पदान्तविधौ स्थानिवद्भावनियेधात् नच अन्तरङ्गत्वाल्लोपात् पूर्वमेवकुतो न यणित्वाच्यम् अकृतव्यूहपरिभाषया पूर्वमपि यणोऽप्रवृत्तेः तद हेहलोपस्यविषयइत्यादीति ॥ ३२ ॥

## अमुमुयङ् ।

अद्रि अच् सु इति स्थिते यणि अदसोऽसेरिति दकारद्वयस्य मत्वे अकाररेफयोस्त्वे अमुमुयच् सौ इति जाते नुमागमेसंयोगान्तलोपेकुत्वेन डकारे सुलोपे तत्सिद्धम् । यदितु अन्त्यवाधेऽन्त्यसदेशस्येति अन्त्यदकारस्यमत्वं ततः परस्य उत्त्वमित्युच्यते तदाअदमुयङ् इतिसाधु वस्तुतस्तु अदसोऽसेरितिसूत्रे असेरित्यस्य यत्र सकारस्थाने अ तत्रैवमुत्त्वमित्यर्थः तथाच त्यदाद्यत्वविषये एव एतत् प्रवृत्तिर्नप्रकृते त्यदाद्यत्वाभावात् एवञ्च अदद्वयङ् इत्येवरूपमिति । रूपत्रयञ्चवार्तिककारसम्मतम् उक्तञ्चतेनैव । अदसोऽद्रेः पृथक्मुत्वं केचिदिच्छन्ति लत्ववदित्यादि अत्रामुद्रयङिति रूपवर्णनं तु न कस्यापिसम्मतमतिरूपष्टमनोरमायां प्रकृतप्रयोगव्याख्याने एवेतिदिक्

## वप्रत्ययेकिमिति ।

ननु विष्वग्देवयोश्चेतिसूत्रे व प्रत्ययग्रहणं व्यर्थं नच अञ्च धातु परतआदेशविधाने विष्वगञ्चनमित्यत्रापि आदेशः स्यादिति वाच्यम् उत्तरपदाधिकारसत्त्वेन सामानाधिकरण्येनान्वये अञ्चरूपो चरपदपरत्वाभावेनादोषादितिचेन्न व प्रत्ययग्रहणसामर्थ्यात् धातुग्रहणेऽपि तदादिविधिज्ञापनेन अञ्चत्यादौ उत्तरपदे इत्यर्थसम्भवेनत



विष्वगञ्चनमित्यत्र दोषसत्वात् तत्फलंतुअयस्कारइत्यादौ सत्व-  
सिद्धिरिति तदाह व प्रत्ययग्रहणमित्यादि ॥ ३४ ॥

### सुवृट् ।

सूपपदक व्रश्चेःक्विपि अनुबन्धलोपे वेलोपेग्रहिज्येतिसंप्रसा-  
रणेप्रातिपदिकसंज्ञायांसौ नकारजादन्स्वीरेत्यभियुक्तोक्तः श्चुत्वस्या-  
सिद्धत्वात् स्कोरिति सलोपेततः व्रश्चेतिषत्वजश्त्वचत्वेसुवृड्  
सुवृट् अत्रव्रश्चेतिषत्वं स्कोरिति सलोपइति मूलयोजनं स्कोरि-  
तिसलोपःततः षत्वमितिरीत्यावोध्यम् अन्येतुपूर्वत्रासिद्धमित्यस्य-  
प्रवृतावप्रवृत्तौवाफलाविशेषात् परस्यान्यत्रवलवत्वदर्शनात् षत्वं  
सलोपइतियथाश्रुतमेव साधुइतिवदन्ति ॥ ३५ ॥

### परंनित्यंचेति ।

धीमत् सुइतिस्थिते अत्वसन्तस्येतिदीर्घेनुमि सुलोपेसंयोगा-  
न्तलोपे धीमान्इति ननुपरत्वात्नित्यत्वाच्च दीर्घवाधित्वानुमेवस्यात्  
तथाच दीर्घोर्दुर्लभइतिचेदतआह परंनित्यंचेत्यादि वस्तुतस्तुइहउप-  
धापदं पूर्वमात्रोपलक्षणं तेनपूर्वनुमिकृते नदोषइतिशम् ॥ ३६ ॥

### गोमान् ।

गोमत्शब्दात् क्यजन्तादाचारक्विन्तात् वाकर्त्तृक्विपिनिष्पन्न  
गोमत्शब्दात् प्रातिपदिकसंज्ञायां सौअत्वसन्तेतिदीर्घे उगिदचामि-  
तिनुमि सुलोपेसंयोगान्तलोपेगोमानिति ननुगौमदित्यस्यधातुत्वात्  
आधातुपर्युदासात्कथंनुमइतिचेदत्रोच्यते तत्राधातुग्रहणं भूतपूर्वा-  
धातुग्रहणार्थं तेननामधातौनुमस्त्वे नकिमपिवाधकमिति नचधातो-  
र्नुम् व्यावृत्त्यर्थमधातुग्रहणमितिवाच्यम् धातोश्चेदुगित्कार्यम् तर्हि-  
न्तलोपिनोऽञ्चतेरेवेतिनियमे धातौनुम् व्यावृत्तिसिद्धेः नचकथमञ्चति

ग्रहणं व्यर्थं येन नियमार्थं भवेदिति वाच्यम् उगित्वा देवनुमसिद्धौ अञ्च-  
तिग्रहणवैयर्थ्ये वाधकाभावात् तस्मात्तन्नामधातौ नुम्भवत्येवेति-  
दिक् ॥ ३७ ॥

### दीधीवेव्योरिति ।

ननु दीधीवेवीधात्वो रभ्यस्तसंज्ञाविधानमयुक्तं तयोरात्मनेप-  
दित्वेन शतृप्रत्ययासम्भवेन नुमोऽप्राप्तेरिति चेन्न तयोः छान्दसत्वेन  
परस्मैपदित्वेन शतृप्रत्ययसम्भवात् तदाह दीधीवेव्योर्दित्वेऽपी-  
त्यादीति ॥ ३८ ॥

### तादृक इति ।

तादृशशब्दात् सौकिन्प्रत्ययस्येति कुत्वस्यासिद्धत्वात् वश्चे-  
निषत्वे तस्य जश्त्वेन डकारेः तस्य कुत्वेन गकारेऽक्षे च त्वेन ककारेतादृक  
तादृगदितिरूपद्वयमिति दीक्षितमतम् अत्र शब्दकैयट् हरदत्तादीनान्तु-  
अयम्भावः क्विन् प्रत्ययस्य कुरित्यत्र प्रत्ययग्रहणस्य बहुव्रीहिफलम्  
तच्च क्विन् कुर्यत इति न्यासेन दृष्टपदाध्याहारेणान्यथासिद्धम् एवं च  
प्रत्ययग्रहणं वीप्सागर्भितबहुव्रीहिसमासलाभार्थं तेन क्विन्नन्तप्रयोग-  
मात्रे कुत्वप्रवृत्तिः फलिता तथा च षत्वस्यापि अपवादत्वात् वाधकं कु-  
त्वमिति तदाह षत्वापवादत्वादिति वस्तुतस्तु प्रत्ययग्रहणस्य बहुव्री-  
हिमात्रफलकता भाष्ये उक्ताननुवीप्सा तथा च दधृषादिशब्दे चरि-  
तार्थकुत्वस्य षत्वापवादत्वं न युक्तमिति दिक् ॥ ३९ ॥

### दिधक् ।

दहधातोऽसिद्धित्वे अभ्यास्येत्वे दिदहस इति जाते किपितस्य-  
लोपे अतो लोप इति अकारलोपे प्रातिपदिकत्वात् सौसंयोगान्तस्य-  
लोप इति सलोपे सुलोपे दादेर्धातोर्घ इति हस्य घत्वे भष्भावे जश्त्वच-  
त्वे दिधक् इत्यादि वस्तुतस्तु अत्र घत्वं दुर्लभम् दिदह इत्यस्य दह इत्यु-



सरस्वदस्यवाउपदेशाभावात् तस्मात्होह इतिढत्वमेवेतिबोध्यम्४०

सेदुषइति ।

सेइवस् असितिस्थितेभसंज्ञायां संप्रसारणे पूर्वरूपेपत्वसेदु-  
षइति नचान्तरङ्गत्वात् वस्वेकाज्घसामिति इड्दुर्वारइतिवाच्यम्  
अकृतव्यूहपरिभाषयाइडोऽप्रवृतेरिति नचपत्वतुकोरिति पूर्वरूपस्या-  
सिद्धत्वात्कथंपत्वमितिवाच्यम् पदान्तपदाद्योरेवतत्प्रवृतेरितिदिक्४१

सुहिन्सौ ।

ननु सुहिन्सावित्यत्र सान्तमहतइति दीर्घःस्यादिति चेन्नमह-  
तश्चदसाहचर्यात् प्रातिपदिकस्यैवसान्तस्यग्रहणादिति ॥ ४२ ॥

पुमान् ।

पुंस्सौइतिस्थिते पुंसोऽसुडिति असुडादेशेडलोपेउकारो-  
च्चारणार्थत्वे नुमागमेदीर्घेसुलोपेसंयोगान्तलोपे तत्साधुननु नुमर्थमु-  
कारस्येत्संज्ञैवयुक्ता उच्चारणार्थोक्तिरसंगततिचेन्नवहुपुंसीत्यत्रङी-  
वर्थकृतेनोदित्वेन वनुम्सिद्धेस्तदाह उकारउच्चारणार्थइत्यादीति ।४३

इति हलन्तपुलिङ्ग प्रकरणम् ॥

अथ हलन्तस्त्रीलिङ्गप्रकरणम् ।

गिरौ ।

ननुगिरावित्यत्रअचिविभाषेति लत्वंस्यादितिचेन्नधातो रुच्य-  
मानंकार्यतत्प्रत्ययेभवतीतिपरिभाषयाधातुविहितेऽचिलत्वविधाना  
दिति ॥ ४४ ॥

चतस्रः ।

चतुर् असितिस्थितेचतस्रादेशे तत्साधु ननुस्थानिवद्भावेन  
चतुर्शब्दत्वात् चतुरनडुहोरिति आम्स्यादितिवेन्न आमंपरत्वात्वा-  
धित्वाजातेचतस्रादेशे सकृद्गतिन्यायेनाऽमोऽप्राप्तेरिति ॥ ४५ ॥

सर्वावदिति ।

सर्वाशब्दवदित्यर्थः तेनेसर्वनाम्नोवृत्तिमात्रे इतिनपुंवद्भावःश-  
ब्दपरत्वेन सर्वनामत्वाभावादतएव एतत्तदोरित्यादौ नत्यदाद्यत्व-  
मिति ॥ ४६ ॥

अप्सु ।

अप्सु इतिस्थिते स्वादिष्वितिपदसंज्ञायांपस्य जश्वेखरिचैति  
चत्वेतत्साधु चत्वंस्यासिद्धत्वात्नचयोद्वितीयइतिपस्यफकारइति४७

इति स्त्रीलिङ्गप्रकरणम् ।

अथ हलन्तनपुंसकलिङ्गम् ।

स्वनडुत् इति ।

स्वनडुह् सुइतिस्थिते सोलु किवसुखंसुइति दत्वेचत्वेतत्सिद्धम्  
नचअत्रपदाधिकारसत्त्वेन अनडुहमात्रस्य पदत्वाभावात्कथम् दत्व-  
मितिवाच्यम्पदाधिकारे तदन्तविधिसत्त्वेन दत्वस्यसुलभत्वादिति४८

विमलदिवीति ।

विमलदिव्औइतिस्थिते औडः श्यादेशे विमलदिवीति सि-  
द्धम् ननु राजपरुष इत्यादौ पूर्वपदे प्रत्ययलक्षणेन पदत्वात् न लोप-  
वत् दिवित्युत्तरपदस्यापि प्रत्ययलक्षणेन पदत्वात् दिवउदिति उत्वं



कथं नेति चेन्न । उत्तरपदस्य पदत्वप्रयुक्ते कार्ये कर्तव्ये प्रत्ययलक्षणं  
नेत्यर्थकेन उत्तरपदत्वे इति वार्तिकेन प्रत्ययलक्षणनिषेधात्पदत्वा  
भावेन उवाचप्रवृत्तेः नचोत्तरपदस्य पदत्वाभावे दधिसेचावित्यत्र से-  
च्इत्यस्यापिपदत्वाभावेन सात्पदाद्योरित्यस्याप्रवृत्त्या धातुघटकस-  
कारस्यपदत्वंस्यादिति वाच्यम् अपदादिविधाचित्युक्तेः तेन पदादि-  
विधिभिन्ने विधावेव प्रत्ययलक्षणनिषेधः पदादिविधौ प्रत्ययलक्षणं  
भवत्येवेति न पत्व मत्रैव चस्यकुत्वेप्रत्ययलक्षणनिषेधात्पदत्वाभा-  
वश्च सिद्ध्यतीति तत् सर्वमाह इहान्तर्वर्त्तनीमित्यादीतिदिक् ॥ ४१

### अभ्रलन्तत्वाननुमिति ।

नपुंसकस्य झलच्इत्यत्र नपुंसकस्य न यम इति न्यासस्तु न  
युक्तः वारीत्यादौ नुमभावेऽपि मांसीत्यादीनुमापत्तेः यथाश्रुतन्यासेतु  
अच्पदावृत्त्या अचः परस्यैवभ्रलोप्रहणेन न दोषइति न्यासोदुष्टः  
तत्सूचयन्नाह अभ्रलन्तत्वादिति ॥ ५० ॥

### नलुमतेति कादेशोनेति ।

ननु किमित्यत्रनलुमतेतिकादेशोनेति लेखो न युक्तः तेनकादे-  
शविधानाभावादिति चेन्न न लुमतेतिनिषेधात् कादेशोनेत्यत्र तत्  
तात्पर्यादिति ॥ ५१ ॥

### इह अहः अहोभ्यामिति ।

ननु अहः अहोभ्यामित्यादौ रत्वरुत्वयोरसिध्यत्वात् नलोपः  
कथंनेतिचेन्न अहन्नितिसूत्रमावर्त्यप्रथमेन नलोपाभावंनिपात्यद्वितीयेन  
रत्वंविधेयमितिप्रकृतेनलोपाप्रसक्तेः नच आवृत्तौमानाभावइति वा-  
च्यम् रूपरात्रेति वार्तिकस्यैवमानत्वादित्यथा न लोपेजाते अवशिष्टस्य

हकारोत्तराकारस्यरत्वे रत्वे वा विशेषाभावेन तद्वैयर्थ्यरूपश्रमेवेति  
तदाहेह अहः अहोभ्यामित्यादि ॥ नच नलोपेकृतेरत्वेरत्वे वावि-  
शेषाभावेनोभय विधानंव्यर्थमितितत्सामर्थ्यात् नलोपवाधइतिवाच्यम्  
सम्बुद्धौ न लोपनिषेधेनोभयविधानचारितार्थादिति सङ्क्षेपः ॥ ५२

### दीर्घाहानिदाघइति ।

दीर्घाहन्सइतिस्थिते अहनित्यत्रतदन्तविधिसत्त्वेन तदन्तस्या  
पिरुत्वविधानात् नस्यरत्वेततः परत्वादुपधादीर्घे ततः सुलोपेरोर्य-  
त्वेयलोपे तत् साधुपूर्वदीर्घस्तु न अकृतव्यूहपहिभाषायाः प्रवृत्तेः दी-  
र्घात्पूर्वसुलोपोऽपि न परत्वात् दीर्घप्रवृत्तेः तदाह इह हल्ङ्यादिलोप-  
इत्यादि ॥ ५३ ॥

### दीर्घाहा ।

दीर्घाहन् आइतिजाते भासंज्ञायामलोपेतत्साधु नचएकाजुत्तर-  
पदेणइति णत्वंस्यादिति वाच्यम् (क्षुम्नादिषुच) इतिनिषेधात् इति ॥

### असृक् इति ।

नञ् पूर्वकसृज्धातोः क्पितस्यसर्वापहारे प्रातिपदिकत्वात्  
सौतस्यलुक्किन्प्रत्ययस्येति पदान्ते कुंत्वेचत्वेतत्साधु ।

ननु चोः कुरितिकुंत्वंस्यादिति चेन्न कुत्वापवादेवशचेतिपत्वे-  
तस्य जश्त्वेन डकारेततः कुत्वमित्यत्र तात्पर्यादिति ॥

ननुकिन् प्रत्ययाभावात् कथं कुत्वमिति चेन्न तत्रप्रत्ययग्रहण-  
स्यातद्गुणवद्बुद्धिलाभार्थत्वेन असृज् शब्देऽपिक्किन्प्रत्ययस्येत्य-  
स्यप्राप्तिसत्त्वात् नच विश्वसृङ् इत्यादावपि कुंत्वंस्यादिति वाच्यम्  
रज्जुसृङ्भ्यामितिभाष्यप्रयोगेणानव्ययपूर्वपदेकुत्वाभावबोधनात् नच  
उपयङ् काम्यतीति काम्यञ्चतिसूत्रस्थे प्रयोगेऽपि कुंत्वंस्यादिति वा-



च्यम् नञितरपूर्वपदे कुत्वाभावबोधनेनोभयत्र कार्यनिर्वाहात् तदाह  
असृजः पदान्तइत्यादीति वस्तुतस्तु रज्जुसृङ्भ्यामित्यादि भाष्यप्र-  
योगेण सृजियज्योरपिपत्वंपदान्ते कुत्वापवाद एवेति पत्वंसिद्धमेव  
नचसृक्कृद्विकृशब्दयोरपिपत्वंस्यादितिवाच्यम् सूत्रेतयोः कृतकुत्वनि-  
र्देशेन पदान्ते कुत्वनिपातनात् नच असृक्इत्यस्यसिद्धिः कथमितिवा-  
च्यम् अस्त्रातोरौणादिक ऋञ् प्रत्ययेचोःकुरिति कुत्वेतत्सिद्धेःतदा-  
हयद्वेत्यादीति दिक् ॥

### नरजानामिति

ऊर्ज्जीत्यत्रनुमोनस्य चुत्वं न रेफेणचवर्गस्य व्यवधानादिति  
सूचनार्थमाह नरजानामिति ॥

### वेभिदि ।

वेभिद्यतः क्विपिअलोपयलोपयोः प्रातिपदिकत्वेजसिश्थादेशे  
तत्साधु नन्वत्रनपुंसकस्येतिनुमस्यादिति चेन्न अचःपरस्मिन्नितिस्था-  
निबद्धावात् नचाजन्तलक्षणएवनुमस्तु इतिवाच्यम् स्वविधौस्थानि-  
वङ्गावनिषेधात् अतएवभवतेरइति संगच्छतेऽन्यथावादेशनापत्तिरिति ।

### स्वामि ।

स्वप्जसिश्थादेशे अप्तृन्नितिदीर्घे नुमितत्साधु ननुपरत्वा-  
न्नित्यत्वान्नुमिअप्शब्दत्वाभावाद्दीर्घोऽनस्यादितिचेन्न दीर्घस्यप्रति-  
पदोक्तत्वात् वस्तुतस्तु प्रतिपदोक्तस्य निरवकाशस्यैववलवत्वप्र-  
योजकत्वेन दीर्घस्यापइत्यादौचरितार्थत्वात् प्रतिपदोक्तत्वं न वलव-  
त्वप्रयोजकमिति परत्वादिनानुमिदीर्घाप्रवृत्तेः स्वम्पोत्येवसाधुइति ॥

इति नपुंसकप्रकरणम् ।

## विहितविशेषणान्नेहेति ।

अत्युच्चैस् औइत्यत्रसुप्लुकमाशङ्क्याहविहितेत्यादीति ननुप्रयो-  
जमंसर्वनामाव्ययसंज्ञायामिति वार्तिकानुरोधात् अत्रतदन्तविधिस-  
त्वेनलुग्दुर्वारइति चेन्न उपर्जनस्याव्ययत्वाभावात् तदाह अव्ययसं-  
ज्ञायामित्यादीति दिक् ॥

इत्यव्ययप्रकरणम् ।

## \* अथ स्त्रीप्रत्ययप्रकरणम् \*

### अजाद्युक्तिरिति

ननु अजादिगणेअदन्तशब्दपाठोव्यर्थः अदन्तत्वात्सिद्धेरिति  
चेन्नजातिवाचकवयोवाचकेषु प्राप्तङीप्ङीप्वाधानार्थतदुक्तेः तेन अ-  
जावालेत्यादौटाप्सिद्धिस्तदाह अजाद्युक्तिरिति ॥ १ ॥

### अजादिभिरिति

ननु प्रत्ययविधौ परश्चेत्यस्याधिकारसत्त्वेन तद्योगेअन्यारा-  
दिति पञ्चम्याविधानेन पठ्याअसम्भवात् अजादीनांवाच्यं यत्स्त्रीत्व-  
मित्यर्थासम्भवः नचतस्यपञ्चम्यन्तत्वेऽत्रप्रातिपदिकाधिकारसत्त्वेन  
तदन्त विधौपञ्चानामजानामिति विग्रहनिष्पन्नद्विगुसमासे सिद्धप-  
ञ्चाजशब्दात् प्राप्तद्विगोरितिङीपं बाधित्वाटाप्स्यादितिवाच्यम्  
प्रत्ययविधौ तदन्तविधिनिषेधेनादोषादिति चेन्नअनुपसर्जनाधिकारेण  
अमहत्पूर्वग्रहणेन च स्त्रीप्रत्ये तदन्तविधिज्ञापनेनोक्तस्थलेदोषसत्त्वात्  
पठ्यसत्त्वेतु अप्रसमासार्थसमाहारनिष्ठस्त्रीत्वसत्त्वेनाजशब्दवाच्य-  
त्वाभावेनादोषस्तदाह अत्रेत्यादि नचापर्याप्त्या समासार्थनिष्ठस्त्री-  
त्वस्याजशब्दवाच्येऽपिसत्त्वात् टाप्दुर्वारइतिवाच्यम् पठ्याश्रय-  
णात् पर्याप्त्यैवस्त्रीत्वस्यग्रहणात् नचाजादीत्यस्यपठ्यन्तत्वेऽपि प्रा-



तिपदिकस्यविशेष्यत्वात् तदन्तविधौदोषः तदवस्थइतिवाच्यम् समा-  
नविभक्तिकविशेषणे एवतदन्तिविधिस्वीकारादितिदिक् ॥ ३ ॥

### प्रत्यक्पुष्पा

सदच्कारणइत्यत्र सत्प्राक्कारण्डेति प्राचीनपठितवार्तिक स्या  
युक्तत्वं ध्वनयन्नाहप्रत्यक्पुष्पेति तेननोदाहरणद्वयवैयर्थ्यम् । ३ ।

### शूद्राचामहदिति

अत्र जातिरित्यावर्तते तथा शूद्रशब्दः टापंलभतेजातिश्चेद्वा-  
च्यामहत्पूर्वः टापंनलभतेजातिश्चेद्वाच्येति वार्तिकार्थः ननुपूर्वत्रवि-  
धायकेऽर्थेजातिसम्बन्धोव्यर्थइति चेन्नशूद्रस्यस्त्रीत्यर्थे पुंयोगडीपं वा-  
धित्वाटावापत्तेस्तत्सत्त्वे जातिवाचकत्वाभावाच्चदोषः किञ्चसमा-  
हारेपञ्चशूद्रीत्यत्रापिटावापत्तिरिति तत्सम्बन्धइतिदिक् ॥ ४ ॥

ननु शूद्राचेतिवार्तिकेऽमहत्पूर्वग्रहणव्यर्थम् इतिचेन्न ॥ आभी-  
रजातिवाचकमहाशूद्रशब्दात् टावापत्तेरयम्भावः नृपाच्छूद्रायामु-  
त्पन्ना उग्रजातिकन्या तत्रब्राह्मणादुत्पन्नाभीरीसातुमहाशूद्रीत्यभिधी-  
यते आभीरीतुमहाशूद्रीतिकोशात् अत्रान्लोमसङ्कराणांमातृजातिवृ-  
त्तित्वात्तत्र मातृजातिमारोप्यशूद्रशब्दप्रयोगइति तत्रटाव्यावृत्त्यर्थं  
तदुग्रहणम् नचप्रत्ययविधौतदन्तविधिनिषेधान्नदोषइतिवाच्यम् त-  
त्सामर्थ्यात् स्त्रीप्रत्ययेतदन्तविधि ज्ञापनादितिसङ्क्षेपः ॥ ५ ॥

नच त्रोत्तरकोटौजातिसम्बन्धोव्यर्थइतिचेन्नमहतीशूद्रेतिविग्रहे  
समासेप्रातिपदिकसंज्ञायां सुपोलुकिनिष्पन्नमहाशूद्रशब्दात्टाव्भावा-  
यतदावश्यकत्वा दन्यथाजातेरस्त्रीतिडीपस्यादिति नचपूर्वटापःजात-  
त्वेन समासोत्तरमपितत्सत्त्वेनादन्तत्वाभावात्कथं डीवितिवाच्यम्  
जात्यन्तरनिवृत्तिपरत्वे पूर्वस्त्रीत्वाविवक्षया जातिमात्रविवक्षया-  
महच्छूद्रस्यशूद्रशब्देन मृगक्षीरकुक्कुटाण्डवत्समासे ततःस्त्रीत्ववि-

वक्षायांङीषः प्राप्तिस्तत्वात् नचजातिवाचकशूद्रशब्दस्यस्त्रियामविद्य-  
मानत्वात् कथंङोपितिवाच्यम् स्त्रियामित्यस्यतदन्तेन प्रातिपदिकेन-  
सहैवान्वयात् नचशूद्रशब्देलिङ्गाविवक्षायां नपुंसकत्वापत्तिस्तथाच-  
परवलिङ्गमिति नपुंसकत्वापत्तिरितिवाच्यम् अवयवात्समुदायाच्चस्त्री-  
त्वविवक्षायामवयवस्य स्त्रीलिङ्गत्वेन तस्वैवविवक्षितत्वादितिदिक् ६

उखा सत्

नन्वत्रोगित्वादुगितश्चेतिङीप स्यादितिचेदतआह उगिदचा-  
मितिभयम्भावः तत्राचग्रहणसामर्थ्यात् नलोप्यञ्चतीतरधातोरुगित-  
कार्यर्थातिदिक् ॥ ७ ॥

सामान्यग्रहणमिति

ननु वनोरचेत्यत्र वनपदेन तदनुबन्धकपरिभाषया वनिपप-  
ग्रहणस्यान्नकृनिपङ्गुवनिपोरपीत्याह सामान्यग्रहणमिति अयम्भावः  
वनोरचेत्यत्रानुबन्धानुच्चारणेन तदनुबन्धकग्रहणेतिपरिभाषायाविष-  
याभावादिति ॥ ८ ॥

पञ्चेति

ननु पञ्चन्इतिनान्तस्य षट्संज्ञासत्वात् ऋन्नेभ्यइतिङीपः  
नपट् इतिनिषेधेऽपि नलोपेकृतेतस्यादन्तत्वात् टाप्स्यात् नच षट्-  
त्वात्निषेधः स्यादितिवाच्यम् नान्तस्यषट्त्वेऽपि नलोपेऽदन्तस्य-  
षट्त्वाभावात् इतिचेन्नषट्संज्ञाप्रति नलोपस्सुप्स्वरेति नलोपस्या-  
सिद्धत्वात्षट्त्वसत्वेन निषेधप्रवृत्तेः सुलभत्वात् तदाह पञ्चेत्यत्र  
नलोपेकृते इत्यादौति ॥ वस्तुतस्तुसंज्ञायां दण्डिदत्तौदत्तदण्डिनावि-  
ति भाष्योदाहरणेन नलोपस्सुप्स्वरेत्यत्र संज्ञापदेनघिसंज्ञायाएवग्रह-  
णमितिषट्संज्ञाम् प्रतिनलोपस्यासिद्धत्वाभावात्षट्त्वाभावात्टाप्-  
दुर्वारः तस्मात् यथोद्देशपक्षेपञ्चन्नितिनान्तस्य षट्संज्ञायाःसत्वेन



नलोपेजातेऽपि स्थानिवद्भवेन पञ्चेत्यत्र षट्त्वातिदेशात् निषेधप्रवृत्तौ  
नटावित्येव समाधानं युक्तमिति न च नान्तत्वसमानाधिकरणसंख्या-  
वाचकत्वरूप षट्त्वस्य अल्मात्रवृत्तित्वात् तन्निमित्तकविधेरल्विधि-  
त्वात् अनल्विधाविति स्थानिवद्भावनिषेध इति वाच्यम् संकेतसम्बन्धेन  
षट्पदबत्वरूप षट्त्वस्याल् वृत्तित्वाभावादिति दिक् ॥ ६ ॥

### पक्षेडापनिषेधाविति

ननु अनुपधालोपिन इति सूत्रेऽन्यतरस्याग्रहणं नकार्यम् डाप्-  
डीपनिषेधडीपां तुल्यविषयतायाः सत्वेन विधानसामर्थ्येन चत्रया-  
णांपर्यायेण सिद्धेरिति चेन्न अनुपधालोपिनि सुपर्वत्यादौ डापो निषेध-  
स्य च चारितार्थ्येनोपधालोपस्थले डीपडापनिषेधयोः निषेधापत्तेः  
डीपोऽनवकाशत्वादिति सूचयन्नाह पक्षेडावित्यादि ॥ १० ॥

### कात्किम् नन्दना

ननु प्रत्ययस्थात् कादिति सूत्रे कात्ग्रहणं व्यर्थमत आह नन्दनेति  
प्रत्ययस्थनकारात् पूर्वस्याकारस्येत्वं माभूदिति तद्व्रहणमिति ॥ न च  
ल्यः कर्तरि पुंसीत्यमरात्त्युप्रत्ययान्तस्य पुंस्त्वान् स्त्रीत्ववाचकत्वा-  
भावात् टोपोऽप्राप्तेः कथं प्रत्युदाहरणमिदमिति वाच्यम् युवोरनाका-  
वितिसूत्रेन नन्दनेति भाष्योदाहरणे स्त्रीत्वबोधनात् अमरस्य प्रामादिक-  
त्वाच्चेति दिक् ॥ ११ ॥

### पूर्वस्य किमिति ।

ननु प्रत्ययस्थादिति सूत्रे पूर्वस्येति व्यर्थमदिवाचकशब्दयोगे  
पञ्चमीविधानेन पूर्वस्यैवाध्याहारादिति चेन्न तस्मादित्युत्तरस्येति  
परस्यैवोपस्थितेः तथाच कटुकैत्यत्र ककाराकारस्येत्वं स्यादिति सर्व-  
कैत्यत्र दोषसत्त्वादेतदनुधावनमशोकवनिकान्यायेन मनोरमायां तस्यैव  
प्रत्युदाहृतत्वाच्च न च कटुकैत्यत्रान्तरङ्गत्वाद् दीर्घे इत्वं न स्यादिति वा-

च्यम् आभत्वेनापवादत्वाच्चेत्यस्यैवप्रवृत्तेरितिदिक्

शैषिकेकपीति ।

अयम्भाषः अभाषितपुंस्काच्चेत्यत्र विहितविशेषणात् अविद्यमानाखट्वा यस्याइतिविग्रहे शैषिककवभावेसमासे प्रातिपदिकसंज्ञायाम् सुपोलुकिगोस्त्रियोरितिह्रस्वेततः टापिअखट्वाइतिसिद्धम् ततोऽज्ञातार्थे केकेऽणइतिह्रस्वे टापिअभाषितपुंस्कविहितत्वेन अभाषितपुंस्काच्चेत्यस्याप्राप्तौ प्रत्ययस्थादितिनित्येत्वेएकमेवरूपम् अविद्यमानाखट्वा यस्याइतिविग्रहे एवशैषिकेकपितु समासेप्रातिपदिकसंज्ञायाम् सुपोलुकि अखट्वाकइतिजाते आगमसमभिव्याहारे आगमविशिष्टस्यैवार्थवत्त्वमिति अखट्वाइत्यस्यार्थवत्त्वाभावेन प्रातिपदिकत्वाभावात्गोस्त्रियोरित्यस्याप्रवृत्तौनकपीति केऽणइत्यस्यनिषेधेआपोऽन्यतरस्यामिति ह्रस्वे ह्रस्वाकारस्याभाषित पुंस्कविहितातस्थानिकत्वेन अभाषित पुंस्काच्चेति वैकल्पिकमित्वम्भवत्येव विहितविशेषणाभावे शैषिककवभावे पूर्वोक्तोदाहरणेऽपि वैकल्पिकमेवस्यात् अतोविहित विशेषणम् तेनशैषिकेकपि अनेन पाक्षिकमित्वम् तदभावे उत्सर्गेण नित्यमिति तदाह शैषिकेकपीत्यादि ॥ १३ ॥

उपसर्जनत्वात्तनेहेति ।

ननुअनुपसर्जनाधिकारोव्यर्थः अतआहउपसर्जनत्वादिति अयम्भावः तदभावे बहुकुटुम्बरेत्यस्यस्त्रियां विद्यमानत्वेनटिदन्तत्वेनचङीबापत्तिः तत्सत्वेतुट्प्रत्ययस्योपसर्जनत्वेनानुपसर्जनटितोऽभवात्तन्ङीप् ननुप्रत्ययविधौ तदन्तविधिनिषेधसत्त्वेन स्त्रियां विद्यमानंयत्टिद्रूपमदन्तं प्रातिपदिकंततः ङीप्विधानेनबहुकुटुम्बरेत्यस्यटिद्रूपत्वाभावान्नदोषः नचटिद्रुहणंव्यर्थ मितिवाच्यम् ट्प्रत्ययट्कारोच्चारणेन अवयवानुबन्धस्यसमुदायोपकारकत्वमाश्रित्य-



तच्चारितार्थात् ततश्चानुपसर्जनाधिकारोव्यर्थः इति चेदत आह अय-  
मेवेत्यादि अयम्भावः अयमेवानुपसर्जनाधिकारः स्त्रीप्रत्ययेतदन्तवि-  
धिं ज्ञापयतितेन टिदन्तेत्यर्थसत्त्वे बहुकुरुचरेत्यत्र ङीवापत्तिरतः  
तदधिकार इति नचैवमपि अनुपसर्जनादित्यस्य तदन्तविशेषणत्वेन-  
तदन्तस्यानुपसर्जनत्वात् ङीव् दुर्वारः पुनरपि सव्यर्थ इति वाच्यम्  
यावनाविनेतिन्यायन स्वस्य गृह्यमाणविशेषणत्वकल्पनात् नचैवमपि  
स्त्रियामित्यस्य गृह्यमाणस्यैव विशेषणत्वस्वीकारेऽदितः स्त्रियामविद्यमा-  
नत्वात् न तत्र ङीपः प्राप्तिरिति पुनः सव्यर्थ इति वाच्यम् तेनैव स्त्रि-  
यामित्यस्य तदन्तविशेषणत्वकल्पनात् अतएव बहुधीवरीत्यादौ ङीप्-  
सिद्धिरिति दिक् ॥ १४ ॥

### वक्ष्यमाणेति

ननु वच्चातोः लटितस्य शानजादेशोऽस्य विकरणे मुक्ति सिद्धवक्ष्य-  
माणलक्ष्ये लट्गतटित्वमुगित्वंवादाय टिङ्ढाणमिति उगितश्चेति-  
वाङीप्द्वारः नचानल्विधाविति निषेधः स्यादिति वाच्यम् अनुबन्ध-  
कार्येऽनल्विधावित्यस्या प्रवृत्तेः नचात्र मानाभावः नल्यपीत्यस्यैव मान-  
त्वादप्यथा प्रदायेत्यादौ क्त्वावृत्ति कित्वमादाय प्राप्तस्य घुमास्येति  
ईत्वस्य वारकं नल्यपीति सूत्रमव्यर्थमेव स्याद् कित्वस्यालमात्रवृत्ति-  
त्वात् अनुबन्धकार्येऽनल्विधावित्यस्या प्रवृत्तत्वादेव रमायामित्य-  
त्र ङीवृत्तिङित्वमादाय याट्सिद्धिरिति तस्मात् ङीप् दुर्वार इति चेन्न या-  
सुटोङित्वविधानेन लाश्रयमनुबन्धकार्यं नादेशानामिति ज्ञाप्यते तेन  
प्रकृते दोषाभावादप्यथालिङ्गवृत्तिङित्वस्यादेशे सत्त्वेन तस्य यदागम-  
परिभाषया यादित्यत्र सत्त्वेन ङित्वप्रयुक्तकार्यनिर्वाहे कित्तेनेति यदि  
तु ङिञ्चपि न पिञ्चङिन्नेति भाष्योक्तन्यायेन न यासुटोङित्वं व्यर्थमि-  
त्युच्यते तदाहलः शनशानजिति सूत्रेशानचः शित्वं ज्ञापकं क्वचिदनु-  
बन्धकार्येऽनल्विधावित्यस्य प्रवृत्तौ तेन नो गित्वं टित्वं ङीप्

वस्तुतस्तुशित्वमपितत्रैव सूत्रेभाष्येप्रत्याख्यतं वक्ष्यमाणेत्यत्रङीच्  
भवत्येव तत्रटापःप्रामाणिकत्वेऽजादौपाठोवाकल्यइतिदिक् ॥ १५ ॥

चौरीति ।

ननु चौरशब्दस्यणप्रत्ययान्तत्वेनाण्प्रत्ययाभावात् कथंङी-  
विति चेदतआहताच्छीलिकेणेऽपीति ॥ अनयाणप्रयुक्तकार्यस्याणोऽपि  
विधानेनप्रकृतेदोषाभावः अत्रमानंकार्मःताच्छील्ययेइति टिलोपनिपा-  
तनमन्यथा कर्मणोणप्रत्यये अनइत्यस्याप्राप्तौ नः तद्धितेइति टिलोपे  
सिद्धेर्कितेनेति दिक् ॥ १६ ॥

अनपत्याधिकारस्थादिति

ननु द्वैप्येत्यत्र यजश्चेतिङीवभावाय अपत्यग्रहणं कर्तव्यमिति  
वार्तिकेनतत्रङीवभावेऽपि अपत्यार्थकयञ्प्रत्ययान्तदैव्येत्यत्रकथं न  
ङीवतआहअनपत्येति अयम्भावः उक्तवार्तिकस्यापत्याधिकारस्यय  
ञ्बोधकत्वेनदैव्यंत्यत्रापत्याधिकारीययञोऽभावान्नदोषइति नचव-  
र्तिकस्योपलक्षणतया व्याख्यानेकिमानमितिवाच्यम् वार्तिकप्रत्या-  
ख्यानपरभाष्यैवमानत्वात् तथाहि क्वरपोऽयजश्चेतेपाठेअयजश्चेति-  
च्छित्वावार्तिकंभाष्येप्रत्याख्यातं गर्गादिभ्योयजित्यत्राजितिच्छेदः द्वी-  
पादनइत्यत्र देवाद्यजजोरित्यत्र च नायजितिच्छेदः सम्भवतिअतो-  
ङीप्तदैक्यायवार्तिकस्योपलक्षणतया व्याख्यानयुक्तमेवेति ॥ १७ ॥

विभाषासपूर्वस्येति

नन्वत्राणुपसर्जनाधिकारसत्वात्तद्वृद्धपत्नीत्यत्रेकारस्यकथंनका-  
रइति चेदत आह अनुपसर्जनस्येतिअयम्भावोऽत्राधिकृतस्यतस्यतद-  
न्तेष्वान्वयइति नचगृह्यमाणेष्वतस्यान्वय इति वाच्यंसपूर्वस्येत्यने-  
नतदन्तस्यापिगृह्यमाणत्वात् ॥ ननुपतिशब्दान्तस्यैवादेशविधानात्कथं



वृषलस्यपत्नीत्यत्रादेशइतिचेन्न पत्नीकपत्नीत्युपचारात् यद्वाचारविश्व-  
न्तात् कर्तृविविपि तद्वोध्यम्तदाह अथ वृषलस्येत्यादीति ॥ ननु कुसिद  
शब्दोह्रस्वमध्यइत्यत्रनमानमितिचेन्न वृषाकपिशब्दोमध्योदत्ताऽन्तो-  
दतोत्वंप्रयोजयतीतिवृत्तिग्रन्थस्यैवमानत्वादन्यथास्यापिदीर्घमध्यत्वे  
लघावन्तेइति मध्योदातत्वविधानेऽन्तोदात्तत्वप्रयोजकत्वमस्यापिस-  
म्भवति तस्यानुक्तौवृत्तिग्रन्थस्य न्यूनत्वमितिअतो ह्रस्वमध्योऽयमिति  
तदाह कुसिदशब्दोह्रस्वमध्यो ननु दीर्घमध्यइति ॥ १८ ॥

कुण्डशब्दस्यजातिवाचकत्वत् जातेरस्त्रीतिडीपिसिद्धेजा  
तिवाचकसूत्रे कुण्डग्रहणंव्यर्थसन्नियमार्थतदाकारश्च कुण्डशब्दा-  
त्डीप्चेत्तर्हिअमत्रेऽवेतितेनमनुष्यजातिवाचककुण्डशब्दान्नैवडीपिति  
चेन्न अमत्रवाचककुण्डशब्दस्यनित्यस्त्रीलिङ्गत्वेनडीपोऽप्राप्तेर्नियमत्वा-  
योगात् तदाह यस्तुअमृतेजारजइत्यादिति ॥ वस्तुतस्तुअस्यनि-  
त्यस्त्रीलिङ्गत्वे वलवत्प्रमाणाभावादस्यनियमत्वेनवाधकम् अमृतेजा-  
रजेकुण्डेत्येवेति ॥१९॥

### कथं ब्रह्माणीति ।

ननु इन्द्राणीत्यादिवत् ब्रह्माणीतिप्रयोगोऽपिप्रसिद्धः तस्यसा-  
धुत्वञ्चकथमपि न सम्भवतीतिचेदत आह कथमितअयम्भावः ब्रह्मा-  
णीत्यस्यसिद्धिरानुका न भवतिकिन्तु ब्रह्मोपपदकान्धातोः कर्मण्य-  
णितिअणि टिड्ढाणञिति डीपावोध्यमिति नचैवंरीत्याइन्द्राणीत्या-  
दीनामपिसिद्धिः स्यात् सूत्रं व्यर्थस्वरेतु न भेदः डिङ्यपि उदात्त नि-  
वृत्तिस्वरेणान्तोदात्तसिद्धेरिति वाच्यम् इन्द्रस्यस्त्री त्यर्थः इन्द्रीत्या-  
दिप्रयोगवारणाय सूत्रस्यावश्यकत्वादिति दिक् ॥२०॥

ननु क्वचिन्नधनक्रीतेति न युक्तं सूत्रस्य स्वीयोद्देश्यतावच्छेद-  
काक्रान्तेऽवश्यंप्रवृत्तिसत्त्वादितिचेन्न अस्योद्देश्यतावच्छेदकानाक्रान्त-  
त्वात् तथाहिगतिकारकोपपदानामित्यस्यानित्यत्वादप्रवृत्तौऽन्तरङ्गत्वा

टापिसुपि ॥ कर्तृकरणेकताबहुलमितिसर  
तिरिति वस्तुतस्तु गतीत्यादे रनि  
पाठो बोध्यः ॥ २१ ॥

ननु इतोमनुष्यजातेरित्यत्रेतइत्यस  
न युक्तंतिस्तिरिः ककुभोलावइति क्रोशात्  
स्त्रीपुंसयोरपत्यान्ताः द्विचतुः षट्पदो  
पिप्रतीतेः ॥ २२ ॥

इति स्त्रीप्रत्यय

श्रीसीतारामार्पण









